



नागपुर, अकोला, अमरावती, खामगांव, यवतमाळ, वर्धा, गडचिरोली, वाशीम, भंडारा, गोंदिया, मुंबई, पालघर (ठाणे), नाशिक आणि चंद्रपूर महासागर

महासागर

Epaper: www.epaper.dainikmahasagar.in nagpurpost@gmail.com / mahasagarngp@gmail.com

* वर्ष ५१ * अंक ८६ *

* अमरावती *

रविवार, दिनांक २८ सप्टेंबर २०२५

८ पाने •

किंमत रु. २/-+ वितरण खर्च रु. १ = एकुण ३ रु.) * विशेष ऑफर : महासागर + नागपूर पोस्ट = ४ रु. फक्त



श्रीकृष्ण ज्वेलर्स

आभूषणों की ९९.६ के सोने की एक विशेष श्रृंखला।

ग्राहकों के भरोसे के कारण कम समय में ही लोकप्रिय।

हार, घड़ियाँ, मंगलसूत्र और महाराष्ट्रीयन आभूषण के विक्रेता।

हमारे यहाँ बांदी के सभी आभूषण मिलते हैं।

कोफ़ी हाउस बिल्डिंग, गोकुलपेठ, नागपुर Ph : 2557429, 2542486

थोडक्यात..

इस्त्रायलचा गाझात हल्ला

३२ जणांचा मृत्यू

■ **तेलअविव :** इस्त्रायलने गाझामध्ये मोठ्या प्रमाणात हवाई हल्ला केला आहे. या हवाई हल्ल्यात रात्रीच्या वेळी किमान ३२ जणांचा मृत्यू झाला. युद्धबंदीसाठी वाढत्या आंतरराष्ट्रीय दबावावरम्यान हे हल्ले झाले आहेत, परंतु इस्त्रायलचे पंतप्रधान बेंजामिन नेतान्याहू युद्ध सुरू ठेवण्यावर ठाम आहेत. नुसरीत निर्वासित छवणीत एकाच कुटुंबातील नऊ जणांचा मृत्यू झाला. न्यू यॉर्कमधील संयुक्त राष्ट्रांच्या महासभेला संबोधित करताना नेतान्याहू यांनी आपला देश हम्यासविरुद्धचे काम पूर्णपणे संपवू इच्छितो असे म्हटल्यानंतर काही तासांत हे हल्ले झाले.

वांगचुक यांच्यावर एनएसए जोधपूर तुरुंगात खानगी

लेह : लडाखचे सामाजिक कार्यकर्ते सोनम वांगचुक यांना शुक्रवारी दुपारी त्यांच्या उल्याक्टोपो या गावात पोलिसांनी अटक केली.



त्यांना राजस्थानमधील जोधपूर मध्यवर्ती कारागृहात विमानाने सोनम वांगचुक यांना शुक्रवारी दुपारी त्यांच्या उल्याक्टोपो या गावात पोलिसांनी अटक केली.

२४ सप्टेंबर रोजी लेहमध्ये झालेल्या हिंसाचारासाठी सरकारने वांगचुक यांना जबाबदार धरले, ज्यामध्ये चार तरुणांचा मृत्यू झाला आणि ४० पोलिस आंधिकाऱ्यांसह ८० लोक जखमी झाले. आतापर्यंत साठ जणांना अटक करण्यात आली आहे.

लेहमधील परिस्थिती अजूनही तणावपूर्ण आहे. सलग चौथ्या दिवशी कर्फ्यू लागू करण्यात आला आहे आणि शाळा आणि महाविद्यालये बंद आहेत. खबरदारी म्हणून प्रशासनाने मोबाईल इंटरनेट सेवा देखील बंद केल्या आहेत.

सामाजिक, आर्थिक समानता निर्माण करणे ही सामूहिक जबाबदारी

■ दीपक भावसार नाशिक, दि. २७ :

देशातील सर्वच नागरिकांसाठी सर्वात मोठा ग्रंथ म्हणजे भारताचे संविधान आहे. भारतीय संविधानामुळेच प्रत्येकाला सप्त स्वातंत्र्ये प्राप्त झाली असल्याचे स्पष्ट करीत देशात सामाजिक, आर्थिक समानता निर्माण करणे ही सामूहिक जबाबदारी आहे. राजकीय लोकशाहीबरोबरच सामाजिक, आर्थिक समानतेकडे वाटचाल होणे आवश्यक असल्याचे प्रतिपादन भारताचे सरन्यायाधीश भूषण गवई यांनी केले. यावेळी त्यांनी याबाबतचे विविध दाखले देत राज्यघटनेचे जनक डॉ. बाबासाहेब आंबेडकरांना अभिप्रेत समानतेचा पुरस्कारही मनोगतातून केला.

येथील नाशिक जिल्हा व सत्र न्यायालयाच्या नूतन आधुनिक इमारतीचे लोकार्पण तथा उदघाटन सरन्यायाधीश गवई यांच्या हस्ते झाले. त्यावेळी ते मनोगत व्यक्त करताना बोलत होते.

व्यासपीठावर मुंबई उच्च न्यायालयाचे मुख्य न्यायमूर्ती चंद्रशेखर, न्या. रेवती डेरे मोहिते, न्या. एम.एन. सोनम, न्या. आर. व्ही. घुगे, न्या. ए.एस. गडकरी, न्या. मकरंद कर्णिक, न्या. सारंग कोतावाल, न्या. जितेंद्र जैन, न्या. अश्विन भोवे, अतिरिक्त सॉलिसिटर जनरल ऑफ ईंडिया अनिल सिंग, राज्याचे महाधिवक्ता विवेक सराफ, प्रमुख जिल्हा व सत्र न्यायाधीश श्रीचंद

सरन्यायाधीश भूषण गवई यांचे प्रतिपादन: जिल्हा व सत्र न्यायालयाच्या नूतन इमारतीचे लोकार्पण



जगमलानी, महाराष्ट्र व गोवा बार कौन्सिलचे अध्यक्ष अमोल सावंत, नाशिक वकील संघाचे अध्यक्ष अॅड. नितीन ठाकरे, महाराष्ट्र व गोवा बार कौन्सिलचे सदस्य जयंत जाधवावे, अॅड. अविनाश भिडे यांचेसह बार कौन्सिल व वकिल संघाचे पदाधिकारी उपस्थित होते.

शनिवारी सकाळी जिल्हा न्यायालयाच्या नूतन इमारतीचे उदघाटन सरन्यायाधीश गवई यांच्या हस्ते झाल्यावर येथील पोलिस कवायत मैदानावर आयोजित भव्यदिव्य कार्यक्रमात गवळी यांनी जनतेला उद्देशून भाषण केले.

यावेळी त्यांनी भारतरत्न डॉ. बाबासाहेब आंबेडकरांना अभिप्रेत असलेल्या समानतेच्या नीतीचा उहापोह करीत राजकीय लोकशाहीबरोबर सामाजिक आणि आर्थिक लोकशाहीचाही पुरस्कार केला.

देशातील नागरिकांना राजकीय अधिकार देण्यासोबतच सामाजिक आणि आर्थिक समानता देण्याची गरज भारतरत्न डॉ. बाबासाहेब आंबेडकर यांनी व्यक्त केली होती. आजच्या काळात ही समानता निर्माण करणे ही आपल्या सर्वांची सामूहिक जबाबदारी असल्याचे सांगितले.

गवई म्हणाले की, डॉ. आंबेडकर यांनी २५ नोव्हेंबर १९४९ रोजीच्या भाषणात एक व्यक्ती, एक मत या आधारावर राजकीय समानता निर्माण केल्याचे म्हटले होते. मात्र, सामाजिक आणि आर्थिक लोकशाही असेल, असे मत त्यांनी व्यक्त केले होते. स्वातंत्र्याबरोबरच समानता हवी, यासाठी त्यांचा आग्रह होता. आजच्या काळातही हे तंतोतंत लागू पडते.

गवई यांनी राज्य शासनाचेही कौतुक केले. महाराष्ट्राचे ज्युडिशियल इन्फ्रास्ट्रक्चर

अतिशय चांगले असल्याचे सांगत तालुका स्तरापासून उच्च न्यायालयापर्यंतच्या इमारती चांगल्या असल्याचे सांगितले. शासन याबाबत सकारात्मक असल्याचेही ते म्हणाले. नाशिककरांच्या वतीने वकील संघाने गवई यांचा यथोचित सन्मान केला.

यावेळी गवईंच्या हस्ते अनेकांना गौरविण्यात आले. त्यांच्या हस्ते काही पुस्तकांचे प्रकाशनही करण्यात आले. मंत्री नरहरी झिरवळ, खा. राजाभाऊ वाजे, माजी केंद्रीय मंत्री भारती पवार, आ. सरोज अहिरे, विभागीय आयुक्त प्रवीण गेडाम, जिल्हाधिकारी जलद शर्मा, विशेष पोलिस महानिरीक्षक दत्तात्रय कारळे, रयत शिक्षण संस्थेचे उपाध्यक्ष भगीरथ शिंदे, पोलीस आयुक्त संदीप कर्णिक, मनपा आयुक्त मनीषा खत्री, जि. प. सीईओ ओमकार पवार यांच्यासह अधिकारी, लोकप्रतिनिधी, मान्यवर कार्यक्रमाला उपस्थित होते.

काळरात्र... काळी पहाट!

तीन अपघातात १५ ठार

वर्धा जिल्ह्यात चौघांचा मृत्यू : छत कोसळून ६ ठार : कार अपघातात ५ दगावले

■ वृत्तसंस्था / महासागर प्रतिनिधी रायपूर, गुरुग्राम, वर्धा, दि. २७ :

शुक्रवार २६ सप्टेंबरची रात्र १० जणांसाठी काळरात्र उठली तर शनिवारची पहाट हरियाणातील ५ जणांसाठी काळी अशीच उगवली. शुक्रवारी रात्री छत्तीसगडच्या रायपूर येथे स्टील कंपनीचे छत कोसळून ६ जणांना जीव गमवावा लागला. विदर्भाच्या वर्धा जिल्ह्यात शुक्रवारी रात्री कारच्या अपघातात दोघांचा मृत्यू झाला. याच जिल्ह्यात वीज कोसळून दोघे दगावले. तिकडे, हरियाणाच्या गुरुग्राममध्ये महागड्या कारच्या अपघातात ५ जणांना जीव गमवावा लागला.



रायपूर जिल्ह्यात कोसळलेले स्टील प्लॅटचे छत

वर्धा जिल्ह्यात अपघातग्रस्त कार

गुरुग्राममध्ये कारचा चुराडा

वर्धा : नागपूर वर्धा बायपास मार्गावर इव्हेंट सभागृहापुढे झालेल्या कार अपघातात दोघांचा मृत्यू झाला. नागपूरवरून कार भरधाव वेगात वर्धेकडे येत असताना चालकाचे नियंत्रण सुटले. त्यामुळे कार अनियंत्रित झाली आणि दुभाजक ओलांडून कटेनरनाल धडकली. कारमधील कमलाबाई ठाकूर (वय ८५) व गजानन तिडके (वय ४७) या दोघांचा जागीच मृत्यू झाला. तर अनुप्रिया रणजितसिंग ठाकूर, अर्वतिका ठाकूर व कारचालक दीपक हे गंभीर जखमी झाले आहेत. जखमींना सावंगीच्या रुग्णालयात दाखल करण्यात आले आहे. रणजितसिंग ठाकूर यांचा महिन्यापूर्वीच मृत्यू झाला असून, या कुटुंबावर संकट कोसळले आहे.

शुक्रवारी रात्रीच घडलेल्या दुसऱ्या एका घटनेत काका पुतण्याचा वीज पडून मृत्यू झाला. हिंगणघाट तालुक्यातील वायगाव निपाणीलगत असलेल्या भिवापूर येथे ही घटना घडली. येथील अनिल दत्तजी ठाकरे (वय ४९), सौरभ गजानन ठाकरे (२५) व वेदांत अनिल ठाकरे (१८) हे तिघे मोटारसायकलने निघाले होते. जोरदार पाऊस सुरू झाला. धोका नको म्हणून ते वाटेत एका झाडाखाली थांबले. रेंकोट घालून उभे असताना वीज या गाडीवर पडली. त्यात अनिल दत्त ठाकरे व सौरभ गजानन ठाकरे हे जागीवरच ठार झाले.

हरियाणातील गुरुग्राममध्ये शनिवारी सकाळी एक भीषण रस्ता अपघात झाला. राष्ट्रीय महामार्गावरून बाहेर पडताना थार कार दुभाजकाला धडकल्याने पाच जणांचा मृत्यू झाला. तीन मुली आणि तीन मुले थारमध्ये होती. ही घटना पहाटे ४:३० वाजता घडली. दोन तरुण आणि तीन तरुणी जागीच ठार झाल्या, तर एकाची प्रकृती गंभीर आहे.

राष्ट्रीय महामार्ग एक्विड ९ वर एक भीषण अपघात झाला. हा अपघात वेगामुळे झाला. हे सहा जण उतर प्रदेशहून गुरुग्रामला काही कामासाठी आले होते. घटनेची माहिती मिळताच, पोलिसांनी घटनास्थळी पोहोचून मृतदेह ताब्यात घेतले. त्यांनी तपास सुरू केला आहे. प्रतिष्ठा मिश्रा असे एका तरुणीचे नाव आहे. सहा जणांपैकी पाच जणांचा मृत्यू झाला आहे आणि एकाची प्रकृती गंभीर असून त्याला गुरुग्राममधील मेदांता रुग्णालयात दाखल करण्यात आले आहे. त्यांच्या कुटुंबियांशी संपर्क साधण्याचे प्रयत्न सुरू आहेत.

काँग्रेस अजूनही सुधारत नाही

■ वृत्तसंस्था

भुवनेश्वर, दि. २७ :

पंतप्रधान नरेंद्र मोदी शनिवारी ओडिशातील झारसुगुडा येथे पोहोचले. त्यांनी सुमारे ३८ मिनिटे जनतेला संबोधित केले. यादरम्यान त्यांनी स्वावलंबी भारत, जीएसटी बचत महोत्सव आणि काँग्रेसच्या राजवटीत भ्रष्टाचार यासारख्या मुद्द्यांवर भाष्य केले.

पंतप्रधान म्हणाले की, जेव्हा दूरसंचार क्षेत्र सुरू झाले तेव्हा भारत मागे पडला होता. सोशल मीडियावर विनोद फिरत होते. त्यांना आश्चर्य वाटले की काय लिहिले आहे. आता, भारत स्वदेशी ४ जी तंत्रज्ञान असलेला पाचवा देश बनला आहे.

मोदीचे टीकास्त्र



पंतप्रधानांचा १५ महिन्यांतील हा सहावा ओडिशा दौरा होता. त्यांनी ६०,००० कोटी रुपयांच्या अनेक प्रमुख रेल्वे, शिक्षण आणि आरोग्य प्रकल्पांचे उद्घाटन केले आणि बीएसएनएलच्या स्वदेशी ४जी तंत्रज्ञानाचाही शुभारंभ केला.

मोदींनी काँग्रेसशासित राज्यांमध्ये सुरू असलेल्या लुट्टीचाही उल्लेख केला. पंतप्रधान म्हणाले, केंद्र सरकारने कर कमी केले आहेत, परंतु हिमाचल प्रदेशातील काँग्रेस सरकार जनतेला त्याचे फायदे देत नाही. ते स्वतःचे कर लादून लुटण्यात गुंतले आहेत. त्यांनी अजूनही त्यांच्या कारवाया थांबवलेल्या नाहीत.

तमिळ अभिनेता विजयच्या रॅलीत चेंगराचेंगरी

32 जणांचा मृत्यू

■ वृत्तसंस्था, नमक्कल, दि. २७ :

तामिळनाडूतील नमक्कल येथे अभिनेता विजयच्या रॅलीत चेंगराचेंगरी झाली. तामिळनाडूचे आरोग्यमंत्री एम.ए. सुब्रमण्यम यांनी सांगितले की, या अपघातात २९ जणांचा मृत्यू झाला आहे, ज्यात अनेक मुले आहेत. ३० हून अधिक लोक जखमी झाले आहेत.

टीव्हीके (तमिलनाडू चेंचू कळघम) चे प्रमुख आणि अभिनेता विजय यांच्या रॅलीत मोठ्या संख्येने लोक जमले होते. गदी इतकी वाढली होती की, परिस्थिती हाताबाहेर जाऊ लागली. अभिनेता-राजकारणी असलेले विजय गदीला संबोधित करत होते. काही लोक बेशुद्ध पडल्यानंतर त्यांना त्यांचे भाषण थांबवून रॅली सोडवावी लागली.

सीएम स्टॅलिन यांनी घटनेबद्दल दुःख व्यक्त केले. ते म्हणाले, मंत्री अर्नाविल महेश यांना घटनास्थळी पाठवण्यात आले आहे. त्यांनी पोलिस आणि प्रशासकीय अधिकाऱ्यांना तातडीने परिस्थिती पूर्ववत करण्याचे आदेश दिले आहेत.

असे वृत्त आहे की, गदी इतकी मोठी झाली होती की लोकांना श्वास घेणेही कठीण झाले होते. अचानक तिथे उपस्थित असलेले लोक आणि कार्यकर्ते बेशुद्ध पडू लागले. त्यानंतर अभिनेता विजयने आपले भाषण थांबवले आणि लोकांना शांतता राखण्याचे आवाहन केले. त्यांनी आपल्या पक्षाच्या कार्यकर्त्यांना गरजूंना मदत करण्याची आणि त्यांना रुग्णाव्हिकेत पोहोचवण्याची विनंती केली.

सर्वस्व पणाला लावू..

■ वृत्तसंस्था, पुणे, दि. २७ :

राज्यातील अनेक भागांत पावसाचा जोर पुन्हा वाढला असून काही ठिकाणी पूर स्थिती निर्माण झाली आहे. या आपत्तीमुळे उद्धवस्त झालेले संसार पुन्हा उभे करण्यासाठी आम्ही सर्वस्व पणाला लावू, अशा आश्वासक शब्दांत उपमुख्यमंत्री तथा वित्तमंत्री अजित पवार यांनी नांदेड जिल्ह्यातील पूरग्रस्त नागरिकांना धीर दिला.

नांदेड जिल्ह्यातील कंधार तालुक्यातील मणार धरण परिसरातील बहादूरपुरा, शेकापूर, घोडज पूरबाधित नागरिकांशी त्यांनी आमदार प्रतापराव पाटील चिखलीकर यांच्या माध्यमातून व्हिडिओ कॉलद्वारे थेट संवाद साधला. आपत्ती ओढावली असली तरी खचून जावू नका, सरकार पूर्णपणे तुमच्या पाठीशी उभे आहे, असे पवार म्हणाले.

ओबीसी समाजाचा बीडमधील आजचा मेळावा स्थगित

■ वृत्तसंस्था, बीड, दि. २७ :

अखिल भारतीय महात्मा फुले समता परिषद व सकल ओबीसी समाजाच्या वतीने २८ सप्टेंबर रोजी बीड येथे महामेळावा आयोजित करण्यात आलेला होता.

या परिसरात होत असलेल्या अतिवृष्टीच्या पार्श्वभूमीवर प्रथम शेतकऱ्यांना मदत व्हावी यादृष्टीने हा महामेळावा काही कालावधीसाठी स्थगित करण्यात करण्यात येत असल्याची माहिती राज्याचे अन्न, नागरी पुरवठा मंत्री छगन भुजबळ यांनी दिली आहे.

लक्ष्मण हाके यांच्या गाडीवर हल्ला

■ वृत्तसंस्था, अहिल्यानगर, दि. २७ :

ओबीसी नेते लक्ष्मण हाके यांच्या गाडीवर अहिल्यानगर जिल्ह्यात हल्ला झाला आहे. काही अज्ञात तरुणांनी त्यांच्या गाडीवर दगडफेक व लाठ्याकाट्यांनी हल्ला केला आहे. ही घटना घडली तेव्हा हाके गाडीतच होते. पण सुदैवाने त्यांना कोणतीही अप्रिय घटना घडली नाही.

लक्ष्मण हाके यांची आज अहिल्यानगर जिल्ह्यातील पाथडी तालुक्यातील दैत्य नांदूर येथे ओबीसी एल्गार सभा होणार होती. या सभेसाठी ते कारने जात होते. रस्त्यात ते एकेठिकाणी नाश्ता करण्यासाठी थांबले. तेथून पुढे निघाल्यानंतर त्यांचा ताफा नगर तालुक्यातील अरणागता लगत पोहोचला असता अज्ञात तरुणांनी त्यांची गाडी रोखून गाडीवर दगड व लाठ्याकाट्यांनी हल्ला चढवला. त्यात त्यांच्या कारचे मोठे नुकसान झाल्याचे वृत्त आहे.

माजी गृहमंत्री देशमुख दहीसावळीत दाखल



■ महासागर प्रतिनिधी

यवतमाळ, दि. २७ :

एकाच गावात एकाच आठवड्यात दोन शेतकरी आत्महत्या.. या शेतकऱ्याने राहत्या घरात गळफास शिर्षकांतर्गत दैनिक महासागरच्या मुख् आवृत्तीत पहिल्या पानासह यवतमाळ जिल्हा आवृत्तीमध्ये



आज २७ सप्टेंबर रोजी वृत्त प्रकाशित झाले.

या वृत्ताची तातडीने दखल घेत राज्याचे माजी गृहमंत्री अनिल देशमुख यांनी आज भरपावसात दहिासावळी येथे जाऊन सदर आत्महत्याग्रस्त कुटुंबांना भेट देऊन सात्वत केले व शासनाने तात्काळ एकरी ५० हजार रुपये मदत द्यावी, अशी मागणी केली

यवतमाळ जिल्ह्याच्या महागाव तालुक्यातील दहिासावळी गावात एकाच आठवड्यात दोन तरुण शेतकऱ्यांनी आत्महत्या केली २१

सप्टेंबर रोजी विपुल घोरपडे यांनी तर बुधवार २४ सप्टेंबर रोजी नामदेव बाबाराव बावणे या दोन शेतकऱ्याने राहत्या घरात गळफास घेऊन आत्महत्या केली. एकाच गावात तीन दिवसांत दोघांनी आत्महत्या करूनही शासन, प्रशासनाकडून कुणीही दखल घेतली नाही. हे वृत्त महासागरने आज २७ च्या अंकात प्रकाशित करताच, माजी गृहमंत्री अनिल देशमुख यांनी भर पावसात दहीसावळी गावाकडे धाव घेत मृत शेतकरी कुटुंबियांचे सात्वत केले. अतिवृष्टी, नापिकी, कर्जाचा डोंगर यामुळे राज्यातील शेतकरी पुरता हतबल झाला असून, महायुती सरकार गप्पा तेवढ्या हाकत आहे, अशा गंभीर परिस्थितीत सरकारने कर्जमाफी करून शेतकऱ्यांना तातडीने मदत द्यायला हवी, असे अनिल देशमुख म्हणाले.

त्या आल्या... त्यांनी पाहिले... त्यांनी जिंकले!

रोकडे ज्वेलर्स महाल शोरूमच्या ग्रँड नव्या लूकचे अनावरण

■ महासागर प्रतिनिधी, नागपूर, दि. २७ :

पंडित बच्छराज व्यास चौक, महाल येथे रोकडे ज्वेलर्सच्या प्रतिष्ठित नव्या शोरूमचे शुक्रवारी विधीवत उदघाटन करण्यात आले. पहाटे ६ वाजल्यापासूनच हजारो ग्राहकांनी उत्स्फूर्त प्रतिसाद दिला. विशेष ऑफर्सचा लाभ घेण्यासाठी ग्राहकांनी मोठी गर्दी केली. सकाळच्या सुरुवातीच्या तासांत सोने व चांदीच्या दागिन्यांवर मेकिंग चार्जसमवेत ६०% सूट देण्यात आली जी दुपारनंतर ३०% राहिली. संपूर्ण दिवसभर हिऱ्याच्या दागिन्यांवर मेकिंग चार्जस पूर्णतः मोफत होते.

सोबतच महाल शोरूमचा १६,००० चौरस फूटांपर्यंत विस्तार करण्यात आला. यामुळे हे विदर्भातील सर्वात मोठे ज्वेलरी डिस्टिनेशन ठरले आहे. लग्नसराईसाठी ग्राहकांनी आकर्षक दागिने निवडले आणि या ग्रँड उदघाटनाला यशस्वी रिटेल इव्हेंट्सपैकी एक बनवले.

भव्य वातावरणात सेलिब्रिटीच्या उपस्थितीने सोहळ्याला अधिकच झळाळी आली. दुपारी १२ वाजता अभिनेत्री प्राजक्ता माळी आणि सार्याकाळी ५ वाजता अभिनेत्री



सोनाली कुलकर्णी यांनी उपस्थित राहून ग्राहकांवर मोहिनी घातली. त्या आल्या, त्यांनी पाहिले अन् जिंकले, असेच झाले. ही ग्रँड ओपनिंग अशा वेळी झाली जेव्हा रोकडे ज्वेलर्सची एवढ टॉप ५० ज्वेलरी ब्रँड्समध्ये निवड झाली, ज्यामुळे हा उत्सव अधिक ऐतिहासिक ठरला.

महाल शाखेच्या २५ वर्षांच्या परंपरेला अधोरेखित करताना संचालकांनी यास भूतकाळाचा उत्सव आणि भविष्याकडे टाकलेले धाडसी पाऊल असे संबोधले.

संचालक राजेश रोकडे, सारंग रोकडे म्हणाले, हा टप्पा फक्त आजवरच्या आमच्या प्रवासाचा उत्सव नाही, तर भविष्यासाठी नवे मापदंड निर्माण करण्याचा संकल्प आहे. आमच्या प्रत्येक पावलामागे ग्राहकांचा विश्वास आणि पारदर्शकता, डिझाईनची उत्कृष्टता व अप्रतिम मूल्य याविषयीची आमची बांधिलकी आहे.

मर्कंडराव रोकडे यांनी स्थापलेला व पाच पिढ्यांची परंपरा असलेला रोकडे ज्वेलर्स हा विदर्भातील सर्वात

विश्वासार्ह ज्वेलरी ब्रँड आहे. महाराष्ट्रभरातील विविध शोरूमसह, हा ब्रँड सदैव विश्वास, विविधता, गुणवत्ता, सेवा आणि पारदर्शकता या तत्त्वांवर ग्राहकांचे जीवन समृद्ध करत आहे. या ग्रँड ओपनिंगला यशस्वी बनवण्याच्या हजारो ग्राहकांचे रोकडे ज्वेलर्सतर्फे मनःपूर्वक आभार मानले जातात. आगामी काळातही याच विश्वास व समर्पणाने सेवा देण्याचा संकल्प ब्रँड पुनः उच्चारतो.

बीएसएनएलच्या स्वदेशी निर्मित '४ जी' सेवेचे लोकार्पण

महाराष्ट्र शासनाच्या अकराशे ऑनलाईन सेवा गावागावात मिळण्यात मदत होणार : मुख्यमंत्री देवेंद्र फडणवीस

■ **महासागर प्रतिनिधी, पुणे, दि. २७ :** प्रधानमंत्री नरेंद्र मोदी यांच्या हस्ते आत्मनिर्भर भारत योजनेंतर्गत संपूर्ण स्वदेशी बनावटीच्या '४जी' तंत्रज्ञानाधारित सेवेचे लोकार्पण झारसुगुडा ओडिशा येथून दूरदृश्य प्रणालीद्वारे झाले. याअंतर्गत बीएसएनएलच्या १२ हजार ६३३ टॉवर्सचे लोकार्पण झाले असून, यापैकी ९ हजार ३० टॉवर्स महाराष्ट्रात उभारले गेले आहेत. या माध्यमातून देशातील तसेच राज्यातील लाखो लोकांपर्यंत '४जी' तंत्रज्ञान पोहोचणार असून महाराष्ट्र शासनाच्या अकराशे ऑनलाईन सेवा गावागावात पोहोचण्यात या कनेक्टिव्हिटीचा फायदा होणार आहे, असे मुख्यमंत्री देवेंद्र फडणवीस यांनी सांगितले.

प्रधानमंत्री मोदी यांच्या हस्ते '४जी' नेटवर्कच्या दूरदृश्य प्रणालीद्वारे लोकार्पणाविमित्त साहित्यरत्न लोकशाहीर अण्णा भाऊ साठे सांस्कृतिक कला मंदिर, येरवडा येथे आयोजित कार्यक्रमामुळे मुख्यमंत्री देवेंद्र फडणवीस बोलत होते. याप्रसंगी उपमुख्यमंत्री एकनाथ शिंदे, केंद्रीय युवक कार्य व क्रीडा राज्यमंत्री रक्षा खडसे, उच्च व तंत्र शिक्षण मंत्री चंद्रकांतदादा पाटील,

नगरविकास राज्यमंत्री माधुरी मिसाळ, भारती एअरटेलचे संस्थापक अध्यक्ष सुनील मितल, खासदार मेधा कुलकर्णी, बीएसएनएलचे मुख्य महाव्यवस्थापक हरिंदर कुमार, दूरसंचार विभागाचे विशेष महासंचालक आर. के. गोयल उपस्थित होते.

मुख्यमंत्री फडणवीस म्हणाले, महाराष्ट्रात राज्य शासनाकडून नागरिकांना दिल्या जाणाऱ्या अकराशे सेवा ऑनलाईन आणि व्हॉट्सअॅपवर उपलब्ध करून देण्यात येत आहेत. यातील ९० टक्के सेवा एन्ड टू एन्ड डिजिटल करण्यात येत आहेत. त्यामुळे नागरिकांना बसल्या जागी त्याच्या अजोची माहिती मिळणार आहे. सेवा हमी कायद्याची अंमलबजावणी खऱ्या अर्थाने करण्यात येत आहे. नागरिकांना मोबाईलवरून सेवा उपलब्ध करून देण्याची सुविधा उपलब्ध करून देण्यात येत आहे. यासाठी कनेक्टिव्हिटी असणे आवश्यक आहे. गावोगावी भारतनेटच्या माध्यमातून फायबर सेवा उपलब्ध करून देण्यात येत असल्याबद्दल मुख्यमंत्र्यांनी प्रधानमंत्री नरेंद्र मोदी यांना धन्यवाद दिले आणि बीएसएनएलचे अभिनंदन केले.



बीएसएनएलच्या १२ हजार ६३३ टॉवर्सचे लोकार्पण होणे ही आनंदाची बाब असल्याचे नमूद करून मुख्यमंत्री फडणवीस म्हणाले, यातील ९ हजार ३० टॉवर्स महाराष्ट्रातील आहेत. देशातील २४ हजार ६८० हजार गावांना या टावर्सच्या माध्यमातून '४जी' नेटवर्क उपलब्ध होणार आहे. देशाला विकसित करण्यासाठी परस्पर दळणवळण (कम्युनिकेशन) महत्वाचे आहे. २१ व्या शतकाच्या सुरुवातीला तत्कालीन प्रधानमंत्री स्व. अटलबिहारी वाजपेयी यांनी विकासाचा मार्ग हा दळणवळण असल्याचे म्हटले होते.

सुरुवातीला स्वतःचे '४जी' तंत्रज्ञान फिनलँड, स्वीडन, चीन आणि दक्षिण कोरिया या चार देशांकडे होते. चीन हे तंत्रज्ञान देण्यासाठी सहकार्य करणार नव्हते. त्यामुळे आत्मनिर्भर भारत करण्यासाठी तंत्रज्ञान निर्मितीसाठी देशातील कंपन्यांना एकत्रित करून प्रयत्न सुरू झाले. सी-डॉट, तेजस, आयआयटी, टीएसएस आणि बीएसएनएल यांनी शुद्ध, देशी तंत्रज्ञानावर आधारित '४जी' तंत्रज्ञानाची निर्मिती करून भारत या क्षेत्रातील पाचवा देश बनला आहे. भारताला ज्या-ज्यावेळी कोणी आव्हान दिले त्यावेळी भारताने आपली क्षमता दाखवून दिली आहे. भारतातील ज्ञान, तेज, कर्मण्वेत्तेद्वारे आपण जगाला उत्तर देऊ शकतो आणि आजचा कार्यक्रम त्याचाच एक भाग आहे, असे मुख्यमंत्री फडणवीस यांनी सांगितले.

गावात इंटरनेट पोहोचते तेव्हा आपण गावाला जगाशी जोडत असतो. आरोग्य, शिक्षण क्षेत्रासाठी कनेक्टिव्हिटी महत्वाची आहे. शेतकऱ्यांना हवामानाची, वातावरण बदलाची माहिती देऊन त्यांचे नुकसान टाळता येते. स्मार्ट व्हिलेजच्या सहाय्याने गावातील सर्व व्यवस्था उत्तम करता येतात.

ओबीसी बांधवांनो

आत्महत्येच्या वाटेला जाऊ नका : छान भुजबळ

■ **महासागर प्रतिनिधी नाशिक, दि. २७ :** राष्ट्रवादी काँग्रेसचे ज्येष्ठ नेते आणि ओबीसी चळवळीतील प्रमुख नेते छान भुजबळ यांनी भावनिक पोस्ट करत ओबीसी समाजाला साद घातली आहे. ओबीसी बांधवांनो, आत्महत्येच्या वाटेला जाऊ नका. आरक्षण वाचवण्यासाठी आम्ही प्रयत्नांची पराकाष्ठा करत आहोत. तुमचं दुःख, तुमची वेदना आम्हाला समजते. संविधान आणि न्यायव्यवस्थेवर विश्वास ठेवा. आपण हक्कासाठी लढतोय, पण टोकाचं पाऊल उचलून आपल्या कुटुंबांना अंधारात ढकलू नका, असे आवाहन भुजबळ यांनी केले.

मराठा-ओबीसी आरक्षणाचा संघर्ष महाराष्ट्रात दिवसेंदिवस तीव्र होत चालला आहे. मनोज जरांगे पाटील यांच्या नेतृत्वाखाली मराठा समाज ओबीसी प्रवर्गातून आरक्षणाची मिळवले आहे. त्याविरोधात ओबीसी नेते आपला हक्क वाचवण्यासाठी लढा उभारण्याचा प्रयत्न करत आहे. याच संघर्षाच्या सावट्याखाली ओबीसी



समाजात प्रचंड अस्वस्थता निर्माण झाली असून, गेल्या काही दिवसांत या समाजातील अनेकांनी आत्महत्येचा मार्ग पत्करल्याच्या हद्दयद्रावक घटना घडल्या आहेत.

त्यातच बीड जिल्ह्यातील तागडगाव येथे कांचन सानप या विद्यार्थिनीने, तर परभणीतील आडगाव दराडे येथील कुमार आघाव या युवकाने आपले जीवन संपवल्याने ओबीसी समाजात तीव्र असंतोष पसरला.

याच मालिकेत बीडमधील राहुल पतंगे आणि आत्माराम भांगे या तरुणांनीही आत्महत्या केली. या घटनांनी ओबीसी समाजात शोककळ पसरली असून, समाजाच्या भावना अस्थिर झाल्या आहेत.

प्रेम प्रकरणातून तरुणाची आत्महत्या

■ **महासागर प्रतिनिधी, मुंबई, दि. २७ :** प्रेम प्रकरणातून एका तरुणाने इमारतीच्या ११ व्या मजल्यावरून उडी मारून आपली जीवनयात्रा संपवल्याची घटना मुंबईलगतच्या ठाणे जिल्ह्यातील डोंबिवली उपनगरात घडली आहे. या घटनेचा एक व्हिडिओ सोशल मीडियात व्हायरल झाला असून, त्यात हा तरुण उडी मारताना दिसून येत आहे.

ऋषिकेश पंढरे असे आत्महत्या करणाऱ्या तरुणाचे नाव आहे. त्याने डोंबिवली पश्चिम भागातील सुदामा इमारतीच्या ११ व्या मजल्यावरून उडी मारून आत्महत्या केली. मृत ऋषिकेशचे एका तरुणीवर प्रेम होते. पण त्यात अपयश आल्यामुळे त्याने आत्महत्या केली. यासंबंधीच्या माहितीनुसार, सकाळी ८ वाजेपासून हा तरुण आत्महत्या करण्याचा प्रयत्न करत होता. स्थानिक पोलिस व अग्निशमन दलाच्या जवानांनी त्याला त्यापासून परावृत्त करण्याचा प्रयत्न केला. पण त्यांना यश आले नाही. अखेर १२ च्या सुमारास त्याने इमारतीच्या ११ व्या मजल्यावरून उडी मारून आपली जीवनयात्रा संपवली.

या घटनेचा एक व्हिडिओ सोशल मीडियावर व्हायरल झाला आहे. हा व्हिडिओ शेजारच्या इमारतीमधील एका व्यक्तीने रेकॉर्ड केला आहे. त्यात ऋषिकेश पंढरे हा बालकनीच्या ग्रीलला लोंबकळलेला दिसत आहे. अवघ्या ७ सेकंदाच्या या व्हिडिओत अखेर हाताची गाठ सैल झाल्यामुळे तो खाली कोसळताना दिसून येत आहे. पोलिसांनी या प्रकरणी गुन्हा दाखल करून पुढील तपास सुरू केला आहे.

दुसरीकडे, मुंबईच्या पर्वी परिसरातही अशीच एक घटना घडली आहे. या घटनेतही एका १९ वर्षीय तरुणाने प्रेम प्रकरणातून घरातील अँगलला साडीने गळफास घेऊन आत्महत्या केली. या घटनेनंतर त्याच्या शेजारी राहणाऱ्या एका तरुणीनेही आत्महत्या करण्याचा प्रयत्न केला. पण ती बचावली. तिच्यावर राजावाडी रुग्णालयात उपचार सुरू आहेत.

नुकसानग्रस्त शेतकऱ्यांना मदतीसाठी योग्यवेळी निर्णय : अजित पवार

■ **महासागर प्रतिनिधी, बारामती, दि. २७ :** पावसामुळे नुकसान झालेल्या शेतकऱ्यांना केंद्र सरकारकडून मदत मिळण्यासाठी केंद्रीय गृहमंत्री अमित शहा यांच्याकडे मागणी करण्यात आली आहे. राज्य सरकारकडून मदतीसाठी तयारी करण्यात आली असून लवकरच योग्य निर्णय घेतला जाईल, असे आश्वासन राज्याचे उपमुख्यमंत्री अजित पवार यांनी दिले. बारामती येथे आयोजित कार्यक्रमांनंतर पत्रकारांशी बोलताना पवार यांनी लवकरच नुकसानग्रस्त शेतकऱ्यांना भरपाई देण्यात येणार असल्याचे स्पष्ट केले. पवार म्हणाले, शेतकऱ्यांना मदत करण्यासाठी राज्य सरकार कटिबद्ध आहे. केंद्र सरकारकडून मदत मिळवी,



अशी अपेक्षा पंतप्रधान नरेंद्र मोदी यांच्याकडे करण्यात आली आहे. केंद्रीय गृहमंत्री अमित शहा हे राज्याच्या दौऱ्यावर आले असताना मी, मुख्यमंत्री देवेंद्र फडणवीस, उपमुख्यमंत्री एकनाथ शिंदे यांनी या मागणीचे पत्र दिले आहे. त्यामुळे योग्य वेळी निर्णय घेतला जाणार आहे.

राज्यात पावसाने आढाकार माजवला असल्याने शेतकऱ्यांचे अतोनात नुकसान झाले आहे. अनेक ठिकाणी पूर आला आहे. आणखी पाच ते सहा दिवसांचा रेडअलर्ट देण्यात आला आहे. त्यामुळे शेतकऱ्यांना मदत करण्यासाठी तयारी करण्यात आली आहे.

अतिवृष्टीने केवळ शेतकरीच नव्हे, तर बारा बलुतेदार बाधित रोगराईवर तातडीने उपाययोजना करा : शरद पवार

■ **महासागर प्रतिनिधी, मुंबई, दि. २७ :** महाराष्ट्रात सध्या सर्वत्रच अतिवृष्टी सुरू असून शेतकऱ्यांना मोठा आर्थिक फटका बसला आहे. तसेच पूर परिस्थितीमुळे जनजीवन देखील विस्कळीत झाले आहे. यावर राष्ट्रवादी काँग्रेस शरद पवार गटाचे प्रमुख शरद पवारांनी प्रतिक्रिया दिली आहे.

ते म्हणाले, महाराष्ट्रात सुरू असलेल्या अतिवृष्टीमुळे शेतकऱ्यांचे मोठ्या प्रमाणावर नुकसान झाले आहे. या आपत्तीमध्ये केवळ पिकांचेच नुकसान झाले नाहीतर जनावरेदेखील मोठ्या प्रमाणावर



दगावली आहेत. या अभूतपूर्व संकटाची व्याप्ती खूप मोठी आहे. अतिवृष्टीने केवळ शेतकरी वर्ग बाधित झाला नसून त्याची मोठी झळ गावातील लहान मोठे व्यावसायिक, कारागीर आणि शेतमजुरांना देखील बसली आहे. एकंदरीत गावांमधील

दसऱ्यापर्यंत महाराष्ट्रात जोरदार पाऊस

मुंबई : राज्यात अनेक ठिकाणी मुसळधार पाऊस कोसळत असल्याने जनजीवन विस्कळीत झाले आहे आणि शेती पिकांचे मोठे नुकसान झाले आहे. याच पार्श्वभूमीवर, ज्येष्ठ हवामान अभ्यासक माणिकराव खुळे यांनी पुढील सहा दिवसांसाठी, म्हणजेच दसऱ्यापर्यंत महाराष्ट्रातील हवामान कसे राहील, याबद्दल माहिती दिली आहे. दसऱ्यापर्यंत संपूर्ण महाराष्ट्रात जोरदार पावसाची शक्यता आहे. जोरदार पावसाची ही शक्यता मध्य व वायव्य बंगालच्या उपसागरा दरम्यान तयार झालेल्या हवामानाच्या स्थितीमुळे निर्माण झाली आहे. चंद्रपूर, हिंगोली, पैठण, अहिल्यानगर मार्गे मुंबईच्या दिशेने पुढे सरकण्याची शक्यता वर्तवण्यात आली आहे.

घोडबंदर पातलीपाडा पुलावर कारचा अपघात

■ **महासागर प्रतिनिधी, ठाणे, दि. २७ :** घोडबंदर येथील पातलीपाडा पुलावर शुक्रवारी मध्यरात्री एका कारचा अपघात होऊन चालक जखमी झाल्याची घटना उघडकीस आली. या घटनेची माहिती मिळताच, घटनास्थळी ठाणे महापालिका आपत्ती व्यवस्थापन कक्षाचे कर्मचारी, शहर वाहतूक पोलीस कर्मचारी आणि अपघातातून घटनेपासून दखल झाले. या अपघातातून पातलीपाडा पुलावरील ठाणे घोडबंदर वाहिन्यांची वाहतूक धिम्म्या गतीने सुरू होती.

शैलेश सरोदे (२७) असे कार चालकाचे नाव आहे. ते एकटेच शुक्रवारी मध्यरात्री कारने मुंबई

प्रथमोपचार करिता दाखल करण्यात आले. या अपघातातून वाहनामधून रस्त्यावर तेल सांडले होते. यामुळे ठाणे घोडबंदर वाहिनीवरील वाहतूक स्थगित सुरू होती. आपत्ती व्यवस्थापन कक्षाचे कर्मचारी यांच्या मदतीने सांडलेल्या तेलावर माती पसरविण्यात आली. अपघातग्रस्त वाहन रोडच्या बाजूला करण्यात आले असून रस्ता वाहतुकीसाठी पूर्णतः खुला करण्यात आला.

ठाण्यातील घोडबंदर रोड हा शहरातील सर्वात महत्वाचा मार्ग मानला जातो. मुंबई, नवी मुंबई तसेच ठाणे पश्चिमकडून पालघर, गुजरातकडे जाणाऱ्या वाहनांसाठी हा प्रमुख मार्ग असल्याने येथे

नेहमीच मोठी वाहतूक असते. त्यामुळे अशा प्रकारचे अपघात झाल्यास वाहतूक विस्कळीत होऊन वाहनचालकांची गैरसोय होते.

मागील महिन्यात देखील अशीच एक घटना पातलीपाडा पुलावर घडली होती. ट्रक चालक आणि त्याचा सहकारी हे दोघे सुमारे ८ टन लोखंडी पाईप आणि रॉड घेऊन नवी मुंबईहून गुजरातच्या दिशेने वाहतूक करत होते. यावेळी ट्रक पातलीपाडा पुलावर येताच ट्रक चालकाचे वाहनावरील नियंत्रण सुटले होते. यामुळे ट्रक थेट रस्त्यावरील दुर्भाग्यावर असलेल्या विद्युत खांब्यावर आदळला होता.

पावसामुळे लातूर बिदर-हैदराबाद मार्ग बंद



■ **महासागर प्रतिनिधी, छत्रपती संभाजीनगर, दि. २७ :** लातूर येथे शुक्रवारी रात्री पुन्हा जोरदार पावसाला सुरुवात झाली. चाक्रूर, निलंगा आणि औसा तालुक्यात पावसाचा जोर वाढला. अनेक ग्रामीण रस्ते वाहतुकीसाठी बंद करण्यात आले आहे. पुन्हा पुलावरून पाणी वाहू लागले आहे. औसर लागलेला पूर पुन्हा वाढला आहे. चाक्रूर रेणापूर अहमदपूर आणि निलंगा निलंगा वाहतूक विस्कळीत पावसाचा फटका बसला आहे.

बेंबळी -बोरखेडा रस्ता वाहतुकीस बंद झाला. काजळा तालुका धाराशिव पुलावरून पाणी वाढल्याने रस्ता वाहतुकीस बंद आहे. गोविंदपूर खामसवाडी रस्ता बंद झालेला आहे. धाराशिव तालुक्यातील आरणी गावात सकाळी आठच्या सुमारास नदीच्या प्रवाहातून मार्ग काढताना कुटुंबांने जीव धोक्यात घालणाऱ्या दोघांना वाचविण्यात यश आले.

लातूर जिल्ह्यात निलंगा तालुक्यातील औराद शहाजानी परिसरात अवघ्या आठ तासांत ६३

चाक्रूर, निलंगा आणि औसा तालुक्यात पावसाचा जोर वाढला. अनेक ग्रामीण रस्ते वाहतुकीसाठी बंद करण्यात आले आहे. पुन्हा पुलावरून पाणी वाहू लागले आहे. औसर लागलेला पूर पुन्हा वाढला आहे. चाक्रूर रेणापूर अहमदपूर आणि निलंगा निलंगा वाहतूक विस्कळीत पावसाचा फटका बसला आहे.

बेंबळी -बोरखेडा रस्ता वाहतुकीस बंद झाला. काजळा तालुका धाराशिव पुलावरून पाणी वाढल्याने रस्ता वाहतुकीस बंद आहे. गोविंदपूर खामसवाडी रस्ता बंद झालेला आहे. धाराशिव तालुक्यातील आरणी गावात सकाळी आठच्या सुमारास नदीच्या प्रवाहातून मार्ग काढताना कुटुंबांने जीव धोक्यात घालणाऱ्या दोघांना वाचविण्यात यश आले.

लातूर जिल्ह्यात निलंगा तालुक्यातील औराद शहाजानी परिसरात अवघ्या आठ तासांत ६३

मिमी पावसाची नोंद झाली आहे. या मुसळधार पावसामुळे अनेक छोटे-मोठे पूल प्लान्याखाली गेले आहेत. तेरणा प्रकल्पातून मोठ्या प्रमाणात विसर्ग सुरू आहे. निलंगा आणि औराद शहाजानी भागातील पावसामुळे अनेक छोटे-मोठे पावसावरून पाणी जात असल्याने वाहतुकीवर परिणाम झाला आहे. वांजखेडा, ऊसतुरी, हालसी तुगाव, लिंबाळा, मानेजवळ्या बडूर, बोरसुरी या गावांची वाहतूक बंद करण्यात आली आहे. जिल्ह्यातील औसा- भादा मार्गावरील हळदुर्ग येथील पुलावरून पाणी जात असल्याने वाहतूक ठप्प झाली. त्याचबरोबर थोड्या येथील पुलावरून पाणी जात असल्याने थोड्या ते मोघा, किल्लारी ते मदनसुरी, उदगरी तालुक्यातील नेत्राव येथील रस्ता वाहतुकीसाठी बंद झाला आहे. ज्या गावातून नागरिकांना सुरक्षित स्थळी आणले गेले होते त्या गावात नागरिकांना पुन्हा पाठवले गेले.



■ **नाशिक :** कर्मवीर गणपत दादा मोरे जनता विद्यालय पिंपळगाव बसवंत, तालुका निफाड विद्यालयातील सर्व शिक्षिका

मुंबईत टॅक्सी-रिक्षांवर धडक कारवाई

■ **महासागर प्रतिनिधी, मुंबई, दि. २७ :** मुंबईत अॅप-आधारित टॅक्सी, रिक्षा आणि बाईक-टॅक्सीच्या गोड्यामुळे प्रवाशांच्या तक्रारींना उत आला आहे. मनमानी भाडे, परवाना नसलेले चातक आणि अतिरिक्त शुल्क अशा प्रकारच्या गैरव्यवहारावर अखेर सरकारने कारवाईचा बडगा उगारला आहे.

गेल्या काही दिवसांतच २६३ वाहनांवर तब्बल ३.८८ लाखांचा दंड ठोठावण्यात आला. काही चालकांवर तर थेट एफआयआर दाखल करण्याची वेळ आली. एवढेच नव्हे तर, प्रवाशांकडून दर उठवून दिल्यापेक्षा जास्त रक्कम घेणाऱ्यांवर देखील नजर ठेवली जात आहे. दरम्यान, शासनाने नुकतेच महाराष्ट्र

बाईक-टॅक्सी नियम २०२५ आणि ऑग्रेगेटर्स पॉलिसी लागू केली आहे. यामुळे ई-बाईक आणि इलेक्ट्रिक दुचाकीने प्रवासी वाहतूक करण्यास परवानगी मिळाली असून, पहिल्या १.५ किमी साठी २५ आणि नंतर प्रति किमी १०.२७ एवढेच भाडे आकारता येईल.

ऑटो-टॅक्सीसाठीही शासनाने ठरवलेले दर बंधनकारक केले असून, काळी-पिवळी टॅक्सीसाठी पहिल्या १.५ किमी प्रवासाचे भाडे ३१, ऑटो रिक्षासाठी २६ तर एसी वाहनांसाठी १०% अधिक भाडे निश्चित करण्यात आले आहे. फसवणूक करणाऱ्या बेकायदेशीर चालकांनी तातडीने नियम पाळवेत, अन्यथा पुढे आणखी कठोर कारवाई केली जाईल.

बाईक-टॅक्सी नियम २०२५ आणि ऑग्रेगेटर्स पॉलिसी लागू केली आहे. यामुळे ई-बाईक आणि इलेक्ट्रिक दुचाकीने प्रवासी वाहतूक करण्यास परवानगी मिळाली असून, पहिल्या १.५ किमी साठी २५ आणि नंतर प्रति किमी १०.२७ एवढेच भाडे आकारता येईल.

ऑटो-टॅक्सीसाठीही शासनाने ठरवलेले दर बंधनकारक केले असून, काळी-पिवळी टॅक्सीसाठी पहिल्या १.५ किमी प्रवासाचे भाडे ३१, ऑटो रिक्षासाठी २६ तर एसी वाहनांसाठी १०% अधिक भाडे निश्चित करण्यात आले आहे. फसवणूक करणाऱ्या बेकायदेशीर चालकांनी तातडीने नियम पाळवेत, अन्यथा पुढे आणखी कठोर कारवाई केली जाईल.

भाजी विक्रेत्याचा पूरग्रस्तांसाठी पुढाकार



■ **नाशिक :** मुख्याध्यापक सर्व शिक्षिका कर्मचारी वर्ग सावित्रीबाई फुले प्राथमिक विद्यामंदिर सिन्नर...

मुख्यमंत्री सहायता निधीत दिले १.१३ लाखांचे दान

■ **महासागर प्रतिनिधी, पुणे, दि. २७ :** पुणे येथील भाजी विक्रेते चरण नामदेव वनवे यांनी पूरग्रस्तांच्या मदतीसाठी मुख्यमंत्री सहायता निधीला १ लाख १३ हजार ७४० रुपयांचे दान दिले आहे. कसबा विधानसभा मतदारसंघाचे आमदार हेमंत रासने यांच्या उपस्थितीत त्यांनी मुख्यमंत्री देवेंद्र फडणवीस यांच्याकडे हा धनदेश सुपूर्द केला.

चरण वनवे हे शंकर महाराजांचे भक्त आहेत. त्यांनी आपल्या घरातील महाराजांच्या पादुकांसमोर एक डबा ठेवला होता. भाजी विक्रीतून मिळणाऱ्या उत्पन्नातून ते दररोज शंभर रुपये या डब्यात जमा करत असत. आपत्कालीन परिस्थितीत गरजूंना मदत करण्याच्या उद्देशाने त्यांनी ही बचत केली होती.



वनवे यांनी सांगितले की, त्यांची तिसरी पिढी भाजी विक्रीचा व्यवसाय करत आहे. त्यांच्या आईने कोरोना काळात गरजूंना १ लाख रुपयांची मदत केली होती. 'आपला पैसा इतरांच्या कामी

यावा, अन्यथा तो दुःखाचा डोंगर आहे,' अशी त्यांच्या आईची शिकवण होती. आईच्या निघनानंतर त्यांनी हा वारसा पुढे नेण्याचा निर्णय घेतला.

नैसर्गिक आपत्तीग्रस्तांना मदत

करण्याच्या उद्देशाने ते दररोज शंभर रुपये बाजूला ठेवत असत. समाजाची गरज लक्षात घेऊन आणि मुख्यमंत्री देवेंद्र फडणवीस यांच्या आवाहानानंतर त्यांनी ही जमा केलेली रक्कम पूरग्रस्तांसाठी दान केली.

आमदार हेमंत रासने यांनी वनवे यांच्या दानाचे कौतुक केले. ते म्हणाले, "अत्यंत गरीब परिस्थितीतही समाजाचे देणे लागतो या भावनेतून वनवे यांनी केलेली मदत लाखमोलाची आणि समाजाला प्रेरणा देणारी आहे."

यावेळी त्यांनी कसबा मतदारसंघात पूरग्रस्तांसाठी मदत अभियानाचा शुभारंभ केल्याचेही सांगितले. रासने यांनी नागरिकांना पूरग्रस्तांना मदत करण्याचे आवाहन केले.

नवरात्रीत विशेष सवलत

पण अटीचा फटका तयार!
■ **महासागर प्रतिनिधी, मुंबई, दि. २७ :** नवरात्रीचा जल्लोष, ढोल-ताशांचा गजर, भक्तिगीतांचा दणदणटा... पण यंदा ठराविक दिवसांसाठीच मिळाली आहे अतिरिक्त परवानगी. उपनगर जिल्हाधिकाऱ्यांच्या आदेशा जाहीर होताच सांस्कृतिक व धार्मिक मंडळांमध्ये आनंदाचे वातावरण पसरले. ठरवलेल्या मयार्दा, ध्वनीप्रदूषण कायद्याचे नियम, न्यायालयाचे आदेश आणि शांतता क्षेत्रातील निबंध हे सगळे कोटेकोर पाळवांचे लागणार आहे. अन्यथा थेट लाखमोलाची आणि समाजाला प्रेरणा देणारी आहे."

यावेळी त्यांनी कसबा मतदारसंघात पूरग्रस्तांसाठी मदत अभियानाचा शुभारंभ केल्याचेही सांगितले. रासने यांनी नागरिकांना पूरग्रस्तांना मदत करण्याचे आवाहन केले.

अमरावती

पान 3

सांग सांग भोलानाथ पाऊस थांबेल का ?

मुसळधार पावसाने शेतकरी धास्तावलेले | नवरात्र उत्सवावर पाणी



महासागर | प्रतिनिधी
अमरावती, दि. 27- अमरावती जिल्ह्यात शनिवारी सकाळपासून पावसाची रिपरिप सुरू आहे. यादरम्यान शहरात दुपारी 3 च्या सुमारास अर्धा तासपर्यंत जोरदार पाऊस झाल्याने नवरात्र सुरू झालेल्या अनेक कार्यक्रमात तारांबळ उडाली. दरम्यान, 24 तासांत सरासरी 12.7 मिमी पावसाची नोंद झालेली आहे. जिल्ह्यातील दर्यापूरसह भातकुली, अंजनगाव, चिखलदरा, अचलपूर, नांदगाव खंडेश्वर, मोशी, वरूड, तिवसा, चांदूर रेल्वे, धामणगाव रेल्वे आदी तालुक्यांमध्ये शेतात पाणी साचले आहे. यामुळे कापूस, सोयाबीन, तूर आणि संत्रा पिकांचे मोठ्या प्रमाणात नुकसान झाले असून शेतकरी धास्तावलेले आहेत. सुरू असलेल्या संततधार पावसामुळे ‘सांग सांग भोलानाथ पाऊस थांबेल का?’ असे विचारण्याची वेळ आली आहे.


दर्यापूर तालुक्यातील थिलोरी येथे शनिवारी सायंकाळी नाल्याच्या प्रवाहात गुराखी त्याच्या 9 जनावरांसह अडकला होता. ही बाब गावकऱ्यांच्या लक्षात येताच गावकऱ्यांनी पोलीस प्रशासनाला तातडीने माहिती दिली. त्यानंतर पोलीस, बचाव पथक घटनास्थळी पोहोचले, अवघ्या काही तासानंतर त्या गुराख्याला व त्याच्या जनावरांना सुखरूप बाहेर काढण्यात आले.

नाल्याच्या मधात अडकला गुराखी



अमरावती तालुक्यात शनिवारी 27 रोजी विजांच्या कडकडाटासह तीन तासापेक्षा जास्त काळ मुसळधार पाऊस कोसळला. नाले-ओढ्यांना पूर आला, शेतीचे मोठ्या प्रमाणात नुकसान झाले. या संकटामुळे शेतकऱ्यांवर आणि मजुरांवर उपासमारीची वेळ आली आहे. शेतकरी आत्महत्येचे प्रमाण वाढत असल्याने शासनाने तातडीने मदतीची पावले उचलावी, अशी मागणी होत आहे.

अप्पर वर्धा धरणाचे पाच दरवाजे पुन्हा उघडले



जिल्ह्यातील सर्वात मोठे धरण असलेल्या अप्पर वर्धा धरणाचे पाच दरवाजे उघडण्यात आले आहेत. मध्य प्रदेशासह मोशी व वरुड भागात सुरू असलेल्या पावसामुळे धरणातील आवक वाढली आहे. 13 पैकी पाच दरवाजे प्रत्येकी 20 सें.मी.ने उघडल्याने वर्धा नदीत 162 क्युमेक वेगाने विसर्ग सुरू आहे. शहानूर मध्यम प्रकल्पाचे दोन दरवाजे 2 सें.मी., चंद्रभागा प्रकल्पाचे तीन दरवाजे 5 सें.मी., पूर्णा प्रकल्पाचे दोन दरवाजे 20 सें.मी., सपन

प्रकल्पाचे दोन दरवाजे 5 सें.मी. उघडण्यात आले आहेत. परिणामी जिल्ह्यातील नद्यांमध्ये पाण्याचा प्रवाह वाढला आहे.

श्वान आडवे आल्याने दुचाकीचा अपघात

मंगरूळ फाट्या जवळील घटना

महासागर | प्रतिनिधी
धामणगाव रेल्वे, (दि. 27) - धामणगाव तालुक्यातील मंगरूळ फाटा येथे झालेल्या अपघातात दोन जण जखमी झाले. अचानक एक श्वान दुचाकीसमोर आला, त्यामुळे वाहनाचा तोल मेला आणि तो अपघात झाला. या



अपघातात राहुल ठाकरे गंभीर जखमी झाले. घटनेची माहिती मिळताच, पेट्रोलिंग करणारे 112 वाहन पथक आणि दत्तपूर पोलीस ठाण्याचे पोलीस अधिकारी मनोज धोटे तात्काळ घटनास्थळी पोहोचले. त्यांनी जखमींना

तातडीने 112 वाहनातून धामणगाव रेल्वे ग्रामीण रुग्णालयात दाखल केले. डॉक्टरांनी प्राथमिक उपचार केले, परंतु राहुल ठाकरेची प्रकृती गंभीर असल्याने त्याला अमरावती येथील रुग्णालयात रेफर करण्यात आले. पोलीसांच्या तत्पर कारवाईमुळे जखमींवर वेळेवर उपचार झाले. 112 वाहन चालक आणि पोलीस अधिकारी मनोज धोटे यांच्या सतर्कतेमुळे तरुणाचा जीव वाचला.

अंजनगाव बारी वासियांचे श्रद्धास्थान ‘जय भवानी माता’ मंदिर

400 वर्षांची परंपरा

महासागर | प्रतिनिधी
अंजनगाव बारी, दि. 27 : परिसरातील सर्वाधिक लोकवस्ती असलेले अंजनगाव बारी भवानी पुरा म्हणून ओळखले जाते. येथे माता भवानी चे 400 वर्षे पुरातन मंदिर आहे. शिवकाळात येथे भवानी मातेची प्रतिष्ठापना झाली असल्याचे सांगितले जाते आणि तेव्हापासूनच नवरात्री उत्सवाची परंपरा सुरू आहे.



हे जय भवानी मंदिर कुळदैवत म्हणून प्रसिद्ध आहे. या गावकऱ्यांचे श्रद्धास्थान तसेच मंदिराजवळ चक्रधर स्वामींनी

स्थापलेले महानुभव पंथाचे मंदिर आहे, जिथे श्रीकृष्णाची मूर्ती विराजमान आहे. हे दोन्ही मंदिरे शेजारी असल्याने नवरात्र उत्सवात विविध कार्यक्रम येथे साजरे केले जातात. विजयादशमीच्या दिवशी हजारो भाविक येथे येतात. अंजनगाव बारीला देवीचे महात्म्य लाभले असून परिसरात मरामाय, तेलामाय, रानामाय, गंगा-जमुना देवी, दुर्गा माता मंदिर तसेच मालखेड येथील कालंका माता मंदिर यांसारखी श्रद्धास्थाने आहेत. गावांमध्ये एकूण 9 सार्वजनिक दुर्गा

उत्सव मंडळे कार्यरत आहेत. या मोठ्या प्रमाणातील दुर्गात्सव व नवरात्र उत्सवाचे आयोजन अंजनगाव बारीत केले जाते, जे परिसरातील 22 गावांतील एकमेव ठिकाण आहे. नवरात्रोत्सवात माता भवानी मंदिरात अखंड ज्योत प्रज्वलित राहते आणि भाविकांच्या मनोकामना पूर्ण होतात, असे भक्त्यांमध्ये सांगितले जाते. खेड्या-पाड्यातील भाविक सतत 9 दिवस एकाच गर्दीत उत्सव साजरा करतात, जे या मंदिराची भक्तिस्थळ म्हणून महत्त्वपूर्ण ओळख प्रस्थापित करते.

श्री पिंगळादेवी गडावर नवरात्री महोत्सवात भाविकांची उसळली गर्दी



मोशी - तालुक्यातील गोराळ नैरपिंगळाई व सावरखेड या गावांच्या सिमेवर असणारा ऐतिहासिक व श्रद्धास्थान मानला जाणारा श्री पिंगळादेवीचा गड नवरात्री उत्सवासाठी आकर्षित करत आहे आहे. परंपरिक वैभव, डोंगरावर दडलेले निसर्गम्य सौंदर्य आणि देवीचे तेजस्वी स्वरूप पाहण्यासाठी दरवर्षी हजारो भाविक गडावर हजेरी लावतात. यंदाही नवरात्रीच्या दर्शनासाठी भाविकांची प्रचंड गर्दी उसळली आहे.



आदी ठिकाणी फुलांची सजावट केली असून दिवसरात्र मंत्रोच्चार, ढोल-ताशा, शंखनाद यांचा गजर सुरू झाला आहे. पहाटे महाआरती, देवीची विशेष पूजा, दुर्गा तंरंग, तसेच धार्मिक कार्यक्रमांच्या माध्यमातून उत्सव सुरू आहे. गड परिसरात सकाळपासूनच भाविकांची रांग लागते. जिल्ह्यातीलच नव्हे तर विदर्भ, मराठवाडा, मध्यप्रदेश आदी भागातूनही भाविक येथे दाखल होतात. त्यामुळे या दिवसांत संपूर्ण गड परिसर भक्तिभावाने फुलून जातो. मंदिर समिती, स्थानिक ग्रामस्थ आणि प्रशासन यांच्या संयुक्त प्रयत्नांतून भाविकांच्या

सोयीसाठी आरोग्य केंद्र, पाणीपुरवठा, शौचालये, पार्किंग सुविधा, तसेच वाहतुकीसाठी स्वतंत्र नियोजन करण्यात आले आहे. पोलीस विभागाने विशेष बंदोबस्त तैनात केला असून गर्दी नियंत्रणासाठी स्वयंसेवकांची मदत घेतली जात आहे. नवरात्रीत देवीचे दर्शन घेण्यासाठी लहान मुले, तरुण-तरुणी, वृद्ध स्त्री-पुरुष, संन्यस्त, भाविक मंडळी लांबच्या लांब रांगा लावताना दिसतात. देवीच्या दर्शनाने अनेकांच्या मनातील इच्छा पूर्ण झाल्याचा अनुभव भाविक मांडतात. त्यामुळे दरवर्षी नवरात्रीचा हा उत्सव भक्तिभाव, उत्साह आणि आनंदाने साजरा



होते. श्री पिंगळादेवी गड हा केवळ धार्मिक श्रद्धास्थान नसून सामाजिक-सांस्कृतिक जडणघडणीचा एक अविभाज्य भाग ठरला आहे. नवरात्री महोत्सवात होणाऱ्या सांस्कृतिक कार्यक्रमांना, भजन-कीर्तनांना, लोकनाट्यांना भाविकांचा उत्स्फूर्त प्रतिसाद मिळतो. देवीच्या जयघोषाने गड परिसर दुमदुमतो आणि नवरात्रोत्सव भक्ती व सामूहिक एकतेचा अद्वितीय सोहळा उरतो. यंदाही भाविकांनी मोठ्या संख्येने सहभागी होत आहे, सुरक्षितपणे दर्शन घ्यावे व शिस्त राखावी, असे आवाहन श्री पिंगळादेवी मंदिर समितीचे सचिव विशाल मारुडकर यांनी केले आहे.



अमरावती- येथील पीआर पोटे शिक्षण संस्थेमध्ये शुक्रवारी स्वामी विवेकानंद सभागृहात आयोजित भाजपच्या विदर्भस्तरीय पदाधिकारी संमेलनाचे आयोजन करण्यात आले होते. यावेळी माजी पालकमंत्री प्रवीण पोटे व संस्थेचे उपाध्यक्ष श्रेयस पोटे यांच्याहस्ते महसूल मंत्री तथा जिल्ह्याचे पालकमंत्री चंद्रशेखर बावनकुळे, भाजप प्रदेशाध्यक्ष रविंद्र चव्हाण यांचे जंगी स्वागत करण्यात आले.

जिल्ह्यात विविध घटनांत चार जणांचा मृत्यू

दोन आत्महत्येच्या घटना



अमरावती, (दि. 27) - जिल्ह्यातील विविध भागांत 26 सप्टेंबर रोजी चार नागरिकांचा दुर्दैवी मृत्यू झाला. यात दोन शेतकऱ्यांच्या आत्महत्येचा समावेश आहे, तर एकाचा मृतदेह

कर्जबाजारी शेतकऱ्याची आत्महत्या

दर्यापूर तालुक्यातील बोराळ गावातील शेतकरी पुरुषोत्तम शहदेराव तायडे (वय 45) ने कर्जाचा भार सहन न करत विष प्राशन करून आत्महत्या केली. त्याच्यावर प्रायव्हेट मायक्रो फायनस कंपनीचे कर्ज होते. त्यांच्या पश्चात पत्नी, दोन मुली आणि एक मुलगा आहेत. या घटनेमुळे संपूर्ण गावात शोककळा पसरली आहे.

नदीत युवकाचा मृत्यू

धामणगांव रेल्वे तहसीलच्या चिंचोली गावातील अरविंद चरनदास इंगोले (वय 35) नदीत बुडून मृत्यू झाल्याचे उघड झाले. तीन-चार दिवस लापता असलेल्या अरविंदचा मृतदेह नदीत तरंगताना गावकऱ्यांनी पाहिला. शव पोस्टमार्टमसाठी ग्रामीण रुग्णालयात पाठविण्यात आले. त्यांच्या पश्चात पत्नी, एक मुलगा आणि पालक आहेत.

विहिरीत आणि दुसऱ्याचा नदीत परिसरातील नागरिकांमध्ये शोककळा पसरली आहे.

शेतकऱ्याची आत्महत्या

तिवसा तालुक्यातील शिरजगाव मोझरी येथील अल्पभूधारक शेतकरी मोहन हनुमंतराव वाघ (वय 48) ने सततच्या अतिवृष्टी व कर्जबाजारीपणामुळे विषप्राशन करून आत्महत्या केली. ही घटना 26 सप्टेंबर रोजी दुपारी घडली असून, रात्री 10.30 वाजता सुमारास त्यांचा मृत्यू झाला. त्यांच्या पश्चात पत्नी, दोन मुले आणि आई आहे. या घटनेमुळे गावकऱ्यांमध्ये हळहळ व्यक्त केली जात आहे.

विहिरीत आढळला मृतदेह

धामणगांव रेल्वे तहसीलच्या देवगांव येथील गजानन शंकरराव ढवले (वय 42) यांचा मृतदेह गावाजवळील विहिरीत सापडला. गजानन 26 सप्टेंबरपासून लापता होते. प्राथमिक अंदाजानुसार ही आत्महत्या असण्याची शक्यता आहे. शव पोस्टमार्टमसाठी सरकारी रुग्णालयात पाठविण्यात आले. या घटनेमुळे गावात शोकाचे वातावरण पसरले आहे.

दुकानात चोरी; पाणी उपसण्याचे उपकरण लंपास

महासागर | प्रतिनिधी
अमरावती, (दि. 27) शहरातील गाडोनेगर परिसरात एका दुकानातून पाणी उपसण्याचे इंजन आणि मशिन चोरी गेल्याची घटना घडली आहे. याप्रकरणात सौरभ चारुदत्त बेलसरे (30, रा. गजानन कॉलनी) यांच्या तक्रारीवरून अज्ञात आरोपीविरुद्ध गुन्हा नोंदविला आहे.

फिर्यादी सौरभ हे शुक्रवारी सकाळी दुकान उघडण्यासाठी गेले असता, त्यांना दुकानाच्या बाजूला ठेवलेले पाणी उपसण्याचे इंजन व

मशिन चोरी गेल्याचे दिसून आले. त्यांनी सी.सी.टी.व्ही. फुटेज तपासून पाहिले असता, दोन अनोळखी इसमांनी इंजन आणि मशिन कटल्यामध्ये टाकून चोरी केलेले आढळले. या चोरीत जुन्या इंजनची किंमत 10 हजार रुपये व मशिनची किंमत 7 हजार रुपये असा एकूण 17 हजारचा माल चोराने लंपास केला आहे. या घटनेची तक्रार 27 सप्टेंबर 2025 रोजी गाडोनेगर पोलीस स्टेशन येथे नोंदवण्यात आली असून, पोलीस तपास सुरू आहेत.

मोटरसायकल अपघातात 51 वर्षीय इसमाचा मृत्यू

महासागर | प्रतिनिधी
मोशी (दि. 27) - मोशी ते सिंभोरा रोडवरील खुले कारागृहाजवळ 27 सप्टेंबर रोजी दुपारी 1 वाजताच्या सुमारास दोन मोटरसायकलचा अपघात झाल्यामुळे 51 वर्षीय हेमंत जगन्नाथ निंभोरकर (रा. लिंगापूर, ता. आष्टी) यांचा जागीच मृत्यू झाला.

प्रास माहितीनुसार, फिर्यादी स्वप्निल दादाराव पोहकार (वय 35, रा. खंबीत, बेलोरा, ता. आष्टी) हे त्यांच्या मोटरसायकलवर मोशी येथे शेतीसाठी फवारणीचे औषध

आणि गाडी दुरुस्तीकरिता येत असतांना हा अपघात दिसला. या अपघातात हेमंत जगन्नाथ निंभोरकर यांना डोक्याला गंभीर मार लागल्याने त्यांचा मृत्यू झाला, तर उमेश उकंडराव गोडबोले यांच्या उजव्या तपाचाला जखम झाल्याचे दिसून आले. या घटनेनंतर रोडवर पडलेल्या अंदाजे 22 वर्षीय मुलगा आणि 19 वर्षी मुलगी यांनाही लोकांनी मदत केली. जखमींना तातडीने मोशी येथील सरकारी दवाखान्यात हलवण्यात आले. उपजिल्हा रुग्णालयाचे वैद्यकीय अधिकाऱ्यांनी हेमंत जगन्नाथ

निंभोरकर यांना मृत घोषित केले. फिर्यादीत नमूद केले आहे की, या अपघातात हेमंत जगन्नाथ (क्र. एमएच 29 सीजी 4042) गाडीतून उमेश उकंडराव गोडबोले यांच्या सुपर स्पॅंडर (क्र. एमएच 32 एड्डेड 4430) ला भरधाव आणि निष्काळजीपणे धडक दिल्यामुळे हा अपघात घडला. यश आणि त्यांच्या गाडीवर बसलेली मुलगी दोघेही अमरावती येथील रहिवासी आहेत. या घटनेचा पुढील तपास मोशीचे ठाणेदार राहुल आठवले यांच्या मार्गदर्शनाखाली सुरू आहे.

पाणी उपसण्याचे इंजिन लंपास

अमरावती - शहरातील गाडोनेगर परिसरात एका दुकानातून पाणी उपसण्याचे इंजन आणि मशिन चोरी गेल्याची घटना घडली आहे. याप्रकरणात सौरभ चारुदत्त बेलसरे (30, रा. गजानन कॉलनी) यांच्या तक्रारीवरून अज्ञात आरोपीविरुद्ध गुन्हा नोंदविला आहे. फिर्यादी सौरभ हे शुक्रवारी सकाळी दुकान उघडण्यासाठी गेले असता, त्यांना दुकानाच्या बाजूला ठेवलेले पाणी उपसण्याचे इंजन व मशिन चोरी गेल्याचे दिसून आले. त्यांनी सी.सी.टी.व्ही. फुटेज तपासून पाहिले असता, दोन अनोळखी इसमांनी इंजन आणि मशिन कटल्यामध्ये टाकून चोरी केलेले आढळले. या चोरीत जुन्या इंजनची किंमत 10 हजार रुपये व मशिनची किंमत 7 हजार रुपये असा एकूण 17 हजारचा माल चोराने लंपास केला आहे. या घटनेची तक्रार 27 सप्टेंबर 2025 रोजी गाडोनेगर पोलीस स्टेशन येथे नोंदवण्यात आली असून, पोलीस तपास सुरू आहेत.

बेपत्ता झालेला अचलपूरचा मनीष डांगे मृत्यू अवस्थेत सापडला

महासागर | प्रतिनिधी

अचलपूर, (दि. 27) - अचलपूर तालुक्यातील बिलनपूर येथील युवक मनीष रामकृष्ण डांगे (वय 28) यांच्या बेपत्ता होण्याचा घटनेनंतर अखेर त्याचा मृतदेह अमरावतीत सापडल्याने परिसरात हळहळ व्यक्त होत आहे.



20 सप्टेंबर रोजी दर्यापूर येथे मंडपाचे सामान आणायला जात आहे, असे सांगून मनीष घरातून बाहेर पडला होता. मात्र, तो परत न आल्याने कुटुंबीयांनी शोध सुरू केला आणि अचलपूर पोलीसांत बेपत्ता नोंद केली. 25 सप्टेंबर रोजी अमरावतीतील मालवीय चौकाजवळील नाल्यातून एका अज्ञात व्यक्तीचा मृतदेह सापडला. मृतदेहावर केवळ अंडवेअर होते, तसेच हातावर ‘मनीष’ असे गोंदवलेले दिसल्याने ओळख पटली. पोलीसांनी पंचनामा करून मृतदेह इर्विन हॉस्पिटलमध्ये शवविच्छेदनासाठी पाठविला. नातेवाईकांनी मृतदेह हा मनीषच

असल्याचे ओळखले. या घटनेने कुटुंबावर दुःखाचा डोंगर कोसळला असून परिसरात शोककळा पसरली. मनीषचे वडील हवाश स्वराट म्हणाले, ‘तो परतलाच नाही. आम्ही शोधत होतो, पण आता मात्र मृतदेह सापडल्याची बातमी मिळाली.’ मृत्यूचे कारण अद्याप स्पष्ट झालेले नाही. कोतवाली पोलीस अधिकार तपास करत आहेत. दरम्यान, अचलपूर येथे शोकाकुल वातावरणात मनीषवर अंत्यसंस्कार करण्यात आले. या घटनेने संपूर्ण अचलपूर शहरात शोककळा पसरली आहे.



'श्री इंडियट्स'चा 'हीरो' आता 'व्हिलेन'?

स्वतंत्र राज्याचा दर्जा आणि सहाय्या अनुसूचीत समाविष्ट करण्याच्या मागणीसाठी लडाखची राजधानी लेहमध्ये उडालेला भडका तूर्त शमला आहे. गुरुवारी लेहमध्ये संचारबंदीदरम्यान शांतता होती. बुधवारी पोलिस आणि सुरक्षा दलासमवेतच्या हिंसक चकमकीत ४ तरुणांचा मृत्यू झाला. ८० जण जखमी झाले. त्यात ४० पोलिस कर्मचारी आहेत.

लडाखचे लेफ्टनंट गव्हर्नर कविंदर गुप्ता म्हणाले, जखमींमध्ये काही नेपाळ-काश्मीरच्या डोडामधील आहेत. लडाखमध्ये तणाव निर्मितीच्या हेतूने ही नियोजनबद्धरीत्या हिंसा असल्याचा संशय आहे. गुरुवारच्या उच्चस्तरीय बैठकीत यावर गंभीर चर्चा झाली. जखमींमध्ये तीन नेपाळी, काश्मिरी आहेत. हिंसेचा तपास परदेशी कटाच्या बाजूनेही केला जात आहे. गृह मंत्रालयाने लेह हिंसेसाठी सामाजिक कार्यकर्ते सोनम वांगचुक यांना जबाबदार धरले. वांगचुक यांच्या विधानांनी तरुण भडकले असा आरोप केला. गुरुवारी मंत्रालयाने वांगचुक यांची संस्था स्टुडंट्स एज्युकेशनल अँड कल्चरल मूव्हमेंट ऑफ लडाखचा (एसईसीएमओएल) विदेशी निधीचा परवाना रद्द केला.

परदेशी अनुदान वा दानासाठी एनजीओंना परदेशी योगदान (नियमन) कायद्यानुसार नोंदणी करावी लागते. मंत्रालयाच्या निदर्शानुसार सीबीआय टीम परदेशी निधीची चौकशी करत होती. त्यात संस्थेने निधीचा गैरवापर केल्याचे आढळले. यावर वांगचुक यांनी म्हटले की, ज्या रकमेची तपासणी होत आहे ती संयुक्त राष्ट्र, स्विझर्लंडचे एक जागतिक विकासात आणि एका इटालियन संघटनेला दिलेला ज्ञानाच्या ऐवजाच्या रूपात मिळाली होती.

गुरुवारी मृतदेह त्यांच्या कुटुंबियांना सोपवण्यात आले. व्हिडिओ फुटजमधून

हिंसाचारात सहभागी असलेल्यांचे चेहरे ओळखल्यानंतर पोलिसांनी आतापर्यंत ६० जणांना अटक केली आहे. त्यांची चौकशी सुरू आहे.

दरम्यान, वांगचुक यांनी आरोप केला की, केंद्र सरकार लडाखच्या मूळ समस्येपासून लक्ष विचलित करण्यासाठी हिंसेचा आरोप करत आहे. सरकार नागरिक सुरक्षा कायद्याअंतर्गत मला अटक करून तुरुंगात पाठवण्याची तयारी करत आहे. मला व काँग्रेसला जबाबदार धरले जात आहे. त्यातून काही निष्पन्न होणार नाही. उलट स्थिती बिघडू शकते.

बुधवारी लडाखची राजधानी लेह आग, धूर, दगडफेक आणि गोळ्यांच्या आवाजाने दणाणली. यात चार जणांचा मृत्यू झाला आणि ८० हून अधिक लोक जखमी झाले. गेल्या ३६ वर्षांतील लडाखमधील हा सर्वात हिंसक दिवस होता. केंद्र सरकारने सोनम वांगचुक यांना हिंसाचारासाठी जबाबदार धरले आणि म्हटले की त्यांनी नेपाळच्या जेन-झी निदर्शनांचा उल्लेख करून लोकांना भडकावले.

लडाखमध्ये बुधवारी झालेला हिंसाचार ही अचानक घडलेली घटना नाही. ही भूमिका अनेक वर्षांपासून आखली जात होती. ५ ऑगस्ट २०१९ रोजी जम्मू आणि काश्मीरमधून कलम ३७० हटवल्यानंतर लडाखला केंद्रशासित प्रदेश बनवण्यात आले. सोनम वांगचुक आणि त्यांच्या समर्थकांची मागणी आहे की लडाखला पूर्ण राज्याचा दर्जा देण्यात यावा. या मागणीसाठी वांगचुक यांनी यापूर्वीही अनेक वेळा उपोषण केले आहे, परंतु त्याचे कोणतेही परिणाम दिसून आले नाहीत.

सोनम वांगचुक आणि त्यांच्यासह १५ जणांनी १० सप्टेंबर रोजी ३५ दिवसांचे उपोषण पुकारले होते. हा संप लेह एपेक्स बॉडी आणि कारगिल डेमोक्रेटिक विलायन्स यांनी पुकारला होता.

वांगचुक म्हणाले की जर ते ३५ दिवस जागले तर पुढचा टप्पा ६ आठवड्यांचे उपोषण असेल. पण जर केंद्र सरकारने



यादरम्यान चर्चा सुरू केली तर उपोषण मोडले जाईल.

दरम्यान, संपाच्या १४ व्या दिवशी म्हणजे २३ सप्टेंबर रोजी सोनम त्सेरिंग अंगचुक आणि ६० वर्षीय ताशी डोलमानी यांच्यासोबत संपावर असलेले ७२ वर्षीय वृद्ध आजारी पडले आणि त्यांना रग्णालयात दाखल करावे लागले. यानंतर परिस्थिती तणावपूर्ण बनली.

एलएबी संघटनेच्या युवा शाखेचे कार्यकर्ते संतत झाले. त्यांनी २४ सप्टेंबर रोजी लडाख बंदची हाक दिली. गर्दी जमवण्यासाठी सोशल मीडियाचा वापर करण्यात आला. लोकांना लेह हिल कौन्सिलमध्ये पोहोचण्याचे आवाहन केले.

लेह हिल कौन्सिलसमोर आंदोलकांना रोखण्यासाठी बॅरिकेड्स लावण्यात आले होते. आंदोलक पुढे सरकताच पोलिसांनी अश्रूगुराच्या नळकांड्या सोडल्या, परंतु जमावाने पोलिसांचे वाहनही जाळले आणि तोडफोड केली. भाजप कार्यालय आणि सीआरपीएफचे वाहन पेटवून देण्यात आले. या हिंसाचारात चार जणांचा मृत्यू झाला आणि ८० हून अधिक लोक जखमी झाले. लेहमध्ये कर्फ्यू लागू करण्यात आला आहे. सध्या परिस्थिती निर्वंत्रणात आहे.

या हिंसाचाराच्या कारणांबद्दल सोनम वांगचुक म्हणतात, 'या आंदोलनात मोठ्या संख्येने तरुण सहभागी होते. तरुणांचा संयम सुटत होता. त्यांना वाटले की गेल्या काही दिवसांपासून लोक उपोषणावर आहेत आणि सरकारने ६ ऑक्टोबर रोजी चर्चेसाठी सांगितले होते. ते थांबत आहेत. अशा परिस्थितीत लोक संतत झाले, पण पोलिसांनी थोडा धीर धरायला हवा होता. अशा ठिकाणी गोळी मारणे टाळता येते, ज्यामुळे जीवितहानी होऊ शकते.'

हिंसाचारानंतर, सोनम वांगचुक यांनी त्यांचे १५ दिवसांचे उपोषण संपवले, परंतु गृह मंत्रालयाने या हिंसाचारासाठी सोनम वांगचुक यांना जबाबदार धरले आहे. निवेदनात म्हटले आहे की, 'सोनम वांगचुक यांनी चिथावणीखोर विधानांनी जमावाला भडकावले आणि जेव्हा हिंसाचार सुरू झाला तेव्हा उपोषण संपवले आणि रुग्णवाहिकेतून त्यांच्या गावी गेले.'

लडाखचे उपराज्यपाल कविंदर गुप्ता म्हणतात की परिस्थिती जाणूनबुजून चुकीच्या दिशेने गेली आहे आणि यामागे एक कट असू शकतो. काँग्रेस नेत्यांनी हिंसाचार भडकावला की इतरांनी हिंसाचार भडकावला. सोनम वांगचुक हे लडाखमध्ये 'अरब स्पिंग-शैली'चे निदर्शने करण्याची इच्छा बऱ्याच काळापासून व्यक्त करत आहेत. त्यांनी त्यांच्या वैयक्तिक मुद्द्यांशी संबंधित कोणतेही चुकीचे कृत्य लपविण्यासाठी या व्यासपीठाचा वापर केला आहे का, जे आता पुढे येत आहे.

निदर्शकांच्या ४ मुख्य मागण्या: लडाखला पूर्ण राज्याचा दर्जा देण्यात यावा. सहाय्या अनुसूची अंतर्गत संवैधानिक संरक्षण दिले पाहिजे. कारगिल आणि लेहसाठी स्वतंत्र लोकसभा बैठका घ्याव्यात. सरकारी नोकऱ्यांमध्ये स्थानिक लोकांना भरती करावे.

गृह मंत्रालयाला सादर केलेल्या मसुद्यात LAB आणि KDA ने म्हटले आहे की लडाख चीन आणि पाकिस्तानच्या सीमेवर

आहे. ते जोडलेले आहे आणि घोरणात्मक इष्टिकोनातून महत्त्वाचे आहे. मिझोराम, त्रिपुरा, सिक्कीम सारख्या ईशान्येकडील राज्यांना सहाय्या अनुसूचीमध्ये समाविष्ट करून पूर्ण केले आहे. त्यांचे हक्क देखील कलम ३७१ अंतर्गत संरक्षित आहेत. लडाखमधील लोकांचे हक्क देखील संरक्षित केले पाहिजेत.

१६ जानेवारी २०२३ रोजी, LAB आणि KDA लडाखबाबतच्या त्यांच्या मागण्यांचा पहिला मसुदा केंद्रीय सभागृहात सादर करतील. तो मंत्रालयाकडे पाठवला जाईल. २३ जानेवारी २०२३ रोजी सोनम वांगचुक यांनी १३ मिनिटांच्या व्हिडिओमध्ये पंतप्रधान मोदींना आवाहन केले की, 'सरकार या मागणीकडे का लक्ष देत नाही याचे लडाख येथील लोक आश्चर्यचकित आहेत.

एक काळ असा होता जेव्हा मी पंतप्रधान मोदींचा समर्थक होतो. मी कलम ३७० हटवण्याच्या सरकारच्या निर्णयाचे स्वागत केले होते, परंतु लडाखला केंद्रशासित प्रदेश बनवल्यानंतर आम्हाला वाईट वाटले. अनेक प्रकारे त्याचा परिणाम होत आहे. आम्ही हाक जम्मू आणि काश्मीरमध्येच फांगले होते.

२६ जानेवारी २०२३ रोजी, सोनम यांनी लडाखला पूर्ण राज्याचा दर्जा मिळावा या मागणीसाठी १८,००० फूट उंचीवर चढाई केली. खारदुंगला खोऱ्यात ५ दिवस उपोषण करण्याचा प्रयत्न केला. येथील तापमान -४० अंशांपर्यंत राहते. तथापि, अधिकाऱ्यांनी त्यांना घरातच नजरकैदेत ठेवले.

सोनम म्हणाले, 'एलजी साहेब ही युक्ती अवलंबत आहेत. तुम्ही शांत लडाखमध्ये अतिरेकीपणाची बीजे पेरण्यासाठी कठोर परिश्रम करत आहात. येथे तरुणांना बेरोजगार ठेवून त्यांच्यावर अत्याचार केले जात आहेत, परंतु आम्ही हे होऊ देणार नाही. तुमच्या नजरकैदेला मी घाबरत नाही.'

१८ जून २०२३ रोजी वांगचुक यांनी लेहमधील एनडीएस स्ट्रेडियमध्ये पुन्हा उपोषण सुरू केले आणि २६ जून रोजी ते

संपले. २०२४ पासून या आंदोलनाला गती मिळू लागली. LAB ने ३ फेब्रुवारी २०२४ रोजी 'लेह चलो' ची हाक दिली होती, तर KDA ने कारगिल बंदची हाक दिली होती. सोनम यांनी ६ मार्चपासून लेहना शहीद पार्क येथे २१ दिवसांचे उपोषण केले.

सप्टेंबर २०२४ मध्ये, सोनम यांनी १३० लोकांसह लेह ते दिल्ली सुमारे एक हजार किमीची 'दिल्ली चलो पदयात्रा' काढली. ३० सप्टेंबर रोजी दिल्ली पोलिसांनी त्यांना दिल्लीतील सिंधू सीमेवर ताब्यात घेतले. काही विरोधी नेत्यांनी त्यांना दिल्लीत भेट दिली.

५ ऑक्टोबर २०२४ रोजी सोनम यांनी दिल्लीतील लडाख भवन येथे उपोषण सुरू केले. या काळात स्टुडंट्स फेडरेशन ऑफ इंडिया सारख्या संघटनांनी त्यांना पाठिंबा दिला. २१ ऑक्टोबर २०२४ रोजी गृह मंत्रालयाने डिसेंबरमध्ये त्यांच्याशी चर्चा करण्याचे आश्वासन दिले.

२०१९ च्या लोकसभा निवडणुकीच्या जाहीरनाम्यात भाजपने लडाखसाठी योजना आखली आहे. त्यांच्या निवडणूक आश्वासनात मागण्यांचा समावेश केला होता. त्यात लडाखला केंद्रशासित प्रदेशाचा दर्जा मिळेल, लडाखची भोटी भाषा आठव्या अनुसूचीमध्ये समाविष्ट केली जाईल. लडाख भारतीय संविधानाच्या सहाव्या अनुसूची अंतर्गत आणले जाईल, असे म्हटले होते.

२०२० च्या लडाख हिल कौन्सिल निवडणुकीसाठी भाजपने जाहीरनाम्यातही ही आश्वासने दिली होती. जर सरकारला हवे असेल तर ते संविधान संशोधन विधेयकाद्वारे लडाखमध्ये पूर्ण राज्यत्वाच्या तरतुदी लागू करू शकते. तथापि, आतापर्यंत सरकारने या संदर्भात कोणतेही पाऊल उचललेले नाही.

८ मार्च २०२४ रोजी एलएबी आणि केडीए नेत्यांसोबत झालेल्या बैठकीत अमित शहा यांनी लडाखच्या सहाय्या अनुसूचीत समावेश करण्याची मागणी नाकारली. २७ मे रोजी केंद्र सरकारने लडाख आरक्षण सुधारणा नियमावलीची अधिसूचना जारी केली.परंतु लडाखला राज्याचा दर्जा देण्याबाबत एकमत झाले नाही. अता लडाख हे लहान राज्य नेपाळच्या वाटेवर जावू लागले आहे की काय? शंका निर्माण झाली आहे.



क्रांतीचा आवाज : शहीद-ए-आझम भगतसिंग

सरफरोशी की तमन्ना अब हमारे दिल मे है
देखना है जोर कितना बाजू-ए-काविल मे है


भारताच्या स्वातंत्र्यसंग्रामात आपल्या विचारांनी, शौर्याने आणि बलिदानाने ज्यांनी सशस्त्र क्रांतीची ज्योती पेटवली त्या शहीद-ए-आझम भगतसिंग यांचा जन्म २८ सप्टेंबर १९०७ रोजी पंजाब प्रांतातील ल्यालपूर (आताचे पाकिस्तान) जिल्ह्यातील बंगा गावात झाला.

स्वातंत्र्यसंग्रामात उतरण्याची प्रेरणा त्यांना बालवयात त्यांच्या घरातूनच मिळाली. भगतसिंग यांचे वडील किशनसिंग, काका अलीतसिंग आणि स्वर्णसिंग हे सर्व त्यावेळी स्वातंत्र्यलढ्यात सक्रिय होते. ब्रिटिशांच्या कॉलोनियल अंकेट विरोधात आंदोलन केल्यामुळे त्यांना जेल मध्ये टाकण्यात आले. त्यामुळे भगतसिंग यांच्या मनात देशभक्तीची बीजे खोलवर रुजली होती. बालवयापासूनच भगतसिंग यांनी ब्रिटिश साम्राज्याचे अन्याय आपल्या डोळ्यांनी पाहिले.

जालियनवाला बाग हत्याकांडाने त्यांच्या मनावर क्रांतीचा खोल ठसा उमटवला. लहानपणी त्यांनी शाळेत मातीच्या कुंडीत एक रोपटे लावून त्या मातीला मुक्त भारताची माती असे नाव दिले होते. शिक्षणादरम्यान त्यांनी इतिहास, समाजवाद, तत्त्वज्ञान व राजकारण यांचा गाढ अभ्यास केला.

भगतसिंग यांनी हिंदुस्थान सोशलिस्ट रिपब्लिकन असोसिएशन मध्ये प्रवेश करून चंद्रशेखर आझाद व इतर तरुण क्रांतिकारकांच्या सोबतीने सशस्त्र क्रांतीच्या माध्यमातून स्वातंत्र्य मिळवण्याचा संकल्प केला. १९२८ मध्ये लाला लाजपतराय यांच्या मृत्यूचा बदला घेण्यासाठी त्यांनी आपले साथीदार राजगुरू व सुखदेव यांच्यासह सर्डांस या ब्रिटिश पोलिस अधिकाऱ्याची हत्या केली.

१९२९ मध्ये त्यांनी बटुकेश्वर दत्त यांच्यासह दिल्लीतील केंद्रीय विधानसभेत



बॉम्ब टाकून इंकलाब जिंदाबाद का जयघोष केला. हा बॉम्ब हल्ला जीवघेणा नव्हता. ब्रिटिश सरकारच्या कानावर सशस्त्र भारतीय क्रांतिकारकांचा आवाज पोहोचवणे हा त्यांचा उद्देश्य होता.

भगतसिंग हे केवळ क्रांतिकारक नव्हते तर एक विचारवंतही होते. त्यांनी समाजवाद, साम्यवाद व शोषणमुक्त समाज या संकल्पना अभ्यासल्या आणि लोकांसमोर मांडल्या. त्यांचे सुप्रसिद्ध पुस्तक 'मी नास्तिक का आहे, हा त्यांच्या तर्कशक्तीचा आणि वैज्ञानिक दृष्टीकोनाचा पुरावा आहे. स्वातंत्र्य केवळ परकीय सत्तेपासून नव्हे तर अधःश्रद्धा, जातिवाद आणि आर्थिक शोषणापासूनही असावे असे ते मानत.

२३ मार्च १९३१ रोजी लाहोर तुरुंगात भगतसिंग, राजगुरू आणि सुखदेव यांना फाशी देण्यात आली. तत्पूर्वी चंद्रशेखर आझाद यांचा देखील मृत्यू झाला होता. या चौघांच्या बलिदानाने संपूर्ण देशाला धक्का बसला. पण त्यामुळे स्वातंत्र्यलढ्याला अधिक नवे बळ मिळाले.

भगतसिंग हे फक्त एक क्रांतिकारी व्यक्तिमत्त्व नाही, तर ते आजही देशाच्या तरुणांसाठी एक प्रेरणादायी आदर्श व्यक्तिमत्त्व आहेत. देशासाठी जगण्याची व मरायला तयार होण्याची शिकवण, समाजातील विषमता दूर करण्याची धडपड आणि अन्यायाविरुद्ध आवाज उठवण्याची ताकद हे सर्व त्यांच्या विचारांतून आपण आजही घेऊ शकतो.

भगतसिंग यांचे संपूर्ण जीवन म्हणजे क्रांतीची शाळा आहे. त्यांनी स्वातंत्र्यासाठी केवळ शस्त्र उचलले नाही तर विचारांचे शस्त्र वापरले. त्यांच्या बलिदानाने भारतीय स्वातंत्र्यलढा अधिक तीव्र झाला आणि लाखो नवीन तरुण क्रांतिकारकांना प्रेरणा मिळाली.

भगतसिंग यांचे नाव देशाच्या इतिहासात कायम अमर झाले. म्हणूनच त्यांना शहीद-ए-आझम म्हणून सन्मानित केले जाते. असे भारताचे सुपुत्र, थोर क्रांतिकारक शहीद भगतसिंग यांना त्यांच्या जयंतीनिमित्त त्रिवार अभिवादन.



संस्कृतीचे जतन : एक अनुभव
बेंगलोरमध्ये मला एक आगळ्यावेळा अनुभव आला. मुलीला बसस्टॉपवर सोडून परतताना एका मंदिरात दर्शनासाठी गेले. मंदिर छोटे आणि रस्त्याच्या कडेलाच होते. सकाळची वेळ होती, पूजा सुरू होती आणि वातावरण अतिशय प्रसन्न होते.

मी सेवकांना विचारले, आत जाऊ का नमस्कारासाठी? त्यांनी होकार दिला. पण लगेचच एका महिला सेविकेने सांगितले, साडी नेसल्याशिवाय प्रवेश नाही. मी ओढणीसकट ड्रेसमध्ये असूनही त्यांनी ठामपणे सांगितले, उद्यापासून फक्त साडी नेसूनच या.


क्षणभर आश्चर्य वाटले; परंतु लगेचच एक महत्त्वाची जाणीव झाली, येथील महिला स्वतः आपल्या परंपरेचे आणि वस्त्रसंहितेचे काटेकोर पालन करतात. संस्कृतीचे

मोठ्यांची जबाबदारी नसून सामान्य भक्ती त्याला गांधीयांना घेतात, हे पाहून आनंद झाला. याच्या उलट महाराष्ट्रातील अनेक ठिकाणी वस्त्रसंहिता लागू झाल्याची घोषणा झाली असली तरी प्रत्यक्षात तिचे पालन होताना क्वचितच दिसते.

आधुनिकतेच्या नावाखाली संस्कृतीकडे दुर्लक्ष करण्याची प्रवृत्ती वाढताना जाणवते. खऱ्या अर्थाने संस्कृती टिकवायची असेल, तर ती आपल्याला स्वतःहून पाळवी लागेल. मंदिरात जाताना शुचिर्भूत वस्त्रांचा आग्रह धरणे हा सुद्धा परंपरेचा भाग आहे.

आधुनिकतेसोबल परंपरेचा अभिमान जपला, तरच पुढील पिढीला खरी संस्कृतीचा वास्तव देता येईल आणि मंदिरातील चैतन्य ग्रहण करता येईल.

■ सौ. रमा देशमुख नागपूर.



आपल्या मंजुळ आवाजाने संपूर्ण जगाला मोहिनी घालणारी भारताची गान कोकिला भारतरत्न लता मंगेशकर यांची आज जयंती. लता मंगेशकर यांचा आवाज म्हणजे जगातील आठवे आश्चर्य होते. त्यांचा आवाज म्हणजे रसिकांसाठी मोठी पर्वणीच होती.

लता मंगेशकर यांचा जन्म २८ सप्टेंबर १९२९ रोजी इंदूर येथे एका गोमंतकीय कुटुंबात झाला. लता दिदींना गायनाचा वारसा त्यांच्या वडिलांकडून मिळाला. त्यांचे वडील मास्टर दीनानाथ मंगेशकर हे शास्त्रीय गायक आणि नाट्य अभिनेते होते. त्यांच्या वडिलांकडूनच त्यांनी गायनाचे धडे गिरवले. मास्टर दीनानाथ यांच्या एका नाटकातील नाव लतिका असे होते या नावावरूनच त्यांनी त्यांचे नाव लता असे ठेवले. हेच नाव जगातील आठवे आश्चर्य ठरले.

आपल्या वडिलांच्या संगीत नाट्यात त्यांनी वयाच्या पाचव्या वर्षी काम केले. वयाच्या तेराव्या वर्षी लता दीदींनी गायन क्षेत्रात पाऊल ठेवले आणि १९४२ साली त्यांनी आपले पहिले गाणे रेकॉर्ड केले. किती हसलं? या चित्रपटातील नाचू या गडे खेळू सारे..... हे गाणे त्यांनी गायले मात्र या गाण्याचा चित्रपटात समावेश झाला नाही. त्याचवर्षी मंगळगौर या चित्रपटात नटली वैद्यकी नवलाई.... हे गाणे गायले. या चित्रपटात त्यांनी छोटेशी भूमिकाही केली होती.

लता दीदींचे खूप गाजलेले पहिले गाणे म्हणजे १९४९ सालच्या महल चित्रपटातील खेमचंद प्रकाश या संगीतकाराने स्वरबद्ध केलेले आयेगा आनेवाला.... हे गाणे इतके लोकप्रिय झाले की त्यांच्याकडे संगीतकारांची रांग लागली. १९५० नंतर दिदींचा उत्कृष्टार्चा काळ सुरू झाला. त्या काळातील नौशाद, सज्जाद, वसंत देसाई, दत्ता डावजेकर यासारखे जुने आणि त्या काळात

दैवी स्वरांची देणगी लाभलेल्या लतादीदी

उदयाला येणारे एस डी बर्मन, सी रामचंद्र, शंकर - जयकिशन, मदन - मोहन, उषा खन्ना, कल्याणजी - आनंदजी, रवी, लक्ष्मीकांत - प्यारेलाल, आरडी बर्मन अशा सर्वच संगीतकारांकडे दीदी गाऊ लागल्या. या सगळ्यांकडे गायलेल्या दिदींच्या गाण्याला अमाप लोकप्रियता मिळत गेली.

त्यांच्या आवाजाने रसिक तृप्त होत गेले. १९६२ साली चीनने भारतावर आक्रमण केले. त्या युद्धात भारताचे शेकडो जवान धारातीर्थी पडले. या शहीद जवानांना श्रद्धांजली वाहण्यासाठी २७ जून १९६३ रोजी दिल्लीत एक समारंभ आयोजित करण्यात आला होता.

या कार्यक्रमासाठी एक खास गीत कवी प्रदीप यांनी लिहिले आणि सी. रामचंद्र यांनी संगीतबद्ध केले होते. ते गीत लता दीदींनी गायले. ते गीत आजही लोकप्रिय असलेले ये मेरे वतन के लोमो.... हे गीत ऐकून तत्कालीन पंतप्रधान पंडित जवाहरलाल नेहरू यांना आपले आश्रू आवरता आले नाही. मराठीतही दीदींनी असंख्य गाणी गायली. आनंदधन या नावाने दीदींनी काही चित्रपटांना संगीतही दिले.

जवळपास सात दशके आपल्या मंजुळ आवाजाने रसिकांना मंत्रमुग्ध करणाऱ्या लता दीदींनी जवळपास एक हजार चित्रपटातून ३० हजारांहून अधिक गाणी गायली. मराठी, हिंदीसह

२० हून अधिक प्रादेशिक भाषेत त्यांनी गाणी गायली. मधुबाला, नूतन, मीना कुमारी पासून श्रीदेवी, माधुरी, जुही ते काजोल, करिश्मा, करीना कपूरपूरत सर्व अभिनेत्रींना त्यांनी आवाज दिला. त्यांच्या गायन कलेची दखल घेऊन सरकारने त्यांना अनेक पुरस्कार दिले.

१९६९ साली भारत पुरस्कार पद्मभूषण देऊन गौरवले. १९९९ साली देशाचा सर्वोच्च दुसरा नागरी पुरस्कार पद्मविभूषणने गौरविण्यात आले. २००९ मध्ये त्यांना त्यांच्या संगीत क्षेत्रातील योगदानाबद्दल भारतरत्न या सर्वोच्च नागरी पुरस्काराने गौरविण्यात आले. एम. एस. सुब्बालक्ष्मी नंतर या पुरस्काराने गौरविण्यात आलेल्या त्या केवळ दुसऱ्या गायिका होत्या.

त्यांना दादासाहेब फाळके हा चित्रपट सुट्टीतील सर्वोच्च पुरस्कार देखील मिळाला आहे. फ्रांस सरकारने ऑफिसर ऑफ लिजन ऑफ ऑनर या त्यांच्या सर्वोच्च नागरी पुरस्काराने त्यांना गौरविले आहे. लता दिदींना तीन वेळा राष्ट्रीय पुरस्कार मिळाला तर चार वेळा फिल्मफेअरचा पुरस्कार मिळाला. फिल्मफेअर कडून त्यांचा



श्रीजी ऑनर्नेमनट्स या सराफा कंपनीचा इन्कमटॅक्सवाल्यांनी भांडाफोड कसा केला?

हे ई-मेल कंपनीने attachment स्वरूपात पाठवले होते, त्याची भारतीय चलनामध्ये 55,09,57,395 रूपात इतकी राशी होती. हा मेल 03/05/2013 ला लंडनला पाठवण्यात आला होता. तसाच हाताने लिहून पाठवलेला एक लाख डॉलर National bank of RAS AI Khaimah Dubai (U.A.E) इथून Standard bank यांना पाठवलेले स्टेटमेंट मिळाले. यावरून फॉरेन्सिक विश्लेषण मध्ये कंपनी धरली गेली. अशांमुळे कंपनीचा ब्रेक डाऊन झाला असे म्हटले गेले.

वरील प्रकरण माझे नाही म्हणून सुरुवातीला कंपनीने आपले हात चक्क वर केले व आम्हाला काही माहिती नाही असा पवित्रा घेतला, या सर्व फाईल कंपनीने इन्कमटॅक्स अधिकारी यांच्या पूर्वीच दिली ही करून टाकल्या होत्या परंतु forensic bank audit नंतर सापडलेल्या Trail च्या आधारानुषंग शेवटी त्यांना मान्य करण्यास इन्कमटॅक्स वाल्यांनी भाग पाडले.

याकरिता इन्कमटॅक्स विभागाने आंतरराष्ट्रीय अंतर्गत 12/08/2014 रोजी वड, UAE आणि

Singapore येथील टॅक्स अधिकाऱ्याशी Contact केले व या सर्व देशांच्या अधिकाऱ्यांनी ताबडतोब सहकार्य केले. नंतर

इन्कम टॅक्स विभागाने श्रीजी कंपनीवर मिळालेल्या पुराव्या आधारे खटला दाखल केला व या कंपनीचे नाव SIT तथा सुप्रीम कोर्ट यांना ही वर्ग करण्यात आले.

इन्कमटॅक्स विभागाने जर मनात घेतले तर डिजिटल संच मध्ये सुद्धा जेथे Computer चे Atchment व्यवहार जे कंपनीने दिलीट केलेले होते तेही फॉरेन्सिक अॅनॅलिसिस प्रक्रियेद्वारे पुन्हा प्राप्त करून कंपनीरी ही हाता धरले व असे कोणालाही धरू शकतात.

पुढच्या आठवड्यात डिजिटल म्हणजे काय? इन्कमटॅक्स अधिकारी computer मारु शकतात का? ते पासवर्ड मागू शकतात का? कतदाता पासवर्ड देणे नाकारू शकतो का ? या

computer system मध्ये Calculator येतात का? इन्कमटॅक्स अधिकारी computer जप्त करून घेऊन जाऊ शकतात का ? Holl marking म्हणजे काय ?

वाचकांनी इन्कमटॅक्स संबंधीचे प्रश्न 9422218428 या नंबरवर व्हॉट्सअप करावे, ही नम्र सूचना.



सीए. गोविंदप्रसाद एस. मुंदडा
सीए. आकाश जी. मुंदडा
जालना.

दोनदा विशेष सन्मान करण्यात आला.

कालांतराने त्यांनी नवीन गायकांना पुरस्कार मिळावा या हेतूने पुरस्कार स्वीकारणेच सोडून दिले. १९९२ साली महाराष्ट्र राज्य सरकारने लता मंगेशकर यांच्या नावाने पुरस्कारादी सुरवात केली तर मध्यप्रदेश सरकारने १९८४ सालापासूनच लता मंगेशकर पुरस्कार देण्याची परंपरा सुरू केली.


लता दिदींना अनेक विद्यापीठांनी मानाची डिलीट पदवी देऊन गौरविले. ६ फेब्रुवारी २०२२ रोजी वयाच्या ९२ व्या वर्षी वृद्धपकाळाने त्यांचे निधन झाले. त्यांच्या निधनाने संपूर्ण देश स्तब्ध झाला. त्यांच्या निधनाने केवळ भारतातच नव्हे तर जगभर हळळळ व्यक्त केली गेली.

त्यांच्या निधनाने एका दैवी युगाचा अंत झाला असे मानलं गेले. लता दिदींशीवाय भारतीय चित्रपट सुट्टीचा आणि संगीत कलेचा इतिहास पूर्ण होऊ शकत नाही.

आपल्या अलौकिक स्वरांनी चित्रपट सुट्टीवरच नव्हे तर संपूर्ण देशात वेगळा ठसा उमटवणाऱ्या लता दिदींचे संगीत क्षेत्राले योगदान पुढील १०० पिढ्यांना विसरता येणार नाही. जगभरातील कोट्यवधी संगीत प्रेमींच्या कानाला दुसऱ्या गायिका होत्या.

तृप्त करणारा दैवी स्वर आज हरपला असला तरी त्यांच्या आवाजाच्या परिसरप्रस्थाने अजरामर झालेल्या गीतांच्या माध्यमातून हा स्वर अनंतकाळ आपल्या मनामध्ये गुंजून करत राहणार आहे.

दैवी स्वरांची देणगी लाभलेल्या गान कोकिला भारतरत्न लता मंगेशकर यांना जयंतीदिनी विनम्र अभिवादन!



अश्वीकायन प्रा. अशोक सारडा मेहकर (१९२१-१९३३३९)

देणगी की खंडणी?

समाज असो कोणताही उत्सवप्रिय आहे भारी गूण करूनी फिरती देणगीसाठी घरोघरी ...!

वर्गणी मागण्याचे टोनिंग जाणवते जरा रांगडे असे लागलेली जणू सक्तिने द्यावेच लागण गडे ...!

आ

शालिनीताई मेघे हॉस्पिटलने ग्रामीण मानसिक आरोग्य कार्यक्रम सुरु केला

नागपूर, २७ सप्टेंबर : नागपूरमधील वानाडोंगरी येथील दत्ता मेघे मेडिकल कॉलेजशी संलग्न असलेले १०२बेड्सचे मल्टी-सुपर-स्पेशलिटी शालिनीताई मेघे हॉस्पिटल अँड रिसर्च सेंटर रुग्ण-केंद्रित सामाजिक आणि सामुदायिक सेवा देण्यात सातत्याने आघाडीवर आहे. फिक्ते आरोग्य दवाखाने, व्यवसमुक्ती केंद्रे आणि महाआरोग्य शिबिरे आणि इतर विविध आरोग्य मोहिमांद्वारे, हॉस्पिटलने मध्य भारतातील ग्रामीण लोकांवर सकारात्मक परिणाम केला आहे आणि आवश्यक आरोग्य सुविधा हॉस्पिटलच्या बाहेरही पोहोचवल्या आहेत.

ग्रामीण भागामध्ये सहसा मानसिक आरोग्याची योग्य सोय नसते, त्यामुळे तिथे राहणाऱ्या लोकांना आवश्यक

मदत मिळवणे कठीण ठरते.

यादिशेने एक महत्त्वाचे पाऊल उचलत, नागपूरचे सिव्हिल सर्जन आणि जिल्हा आरोग्य अधिकारी यांनी शालिनीताई मेघे हॉस्पिटलला हििंगणा तालुक्यातील ग्रामीण भागात मानसिक आरोग्य सेवांचा विस्तार करण्याची परवानगी दिली आहे. या कार्यक्रमाअंतर्गत प्राथमिक आरोग्य केंद्रांद्वारे मानसिक, आरोग्य सल्ला आणि काउन्सेलिंग सेवा पुरवली जाणार आहे. या सेवा दर महिन्याला ठरलेल्या वेळापत्रकानुसार रायपूर येथे महिन्याच्या पहिल्या बुधवारी, अडेगाव येथे दुसऱ्या बुधवारी, टाकळघाट येथे तिसऱ्या बुधवारी आणि कऱ्होलीबारा येथे तिसऱ्या शुक्रवारी, सकाळी ९ ते दुपारी १ वाजेपर्यंत उपलब्ध असतील. या कार्यक्रमामुळे लोकांना सेवा सहज

उपलब्ध होतीलच, शिवाय सातत्यपूर्ण काळजी देखील मिळेल. या उपक्रमाची गरज अधोरेखित करत, शालिनीताई मेघे हॉस्पिटल मधील डेप्युटी डायरेक्टर कम्युनिटी सर्व्हिसेस डॉ. नरेश गिल यांनी सांगितले की, मानसिक आरोग्याशी संबंधित समस्या आता ग्रामीण भागातही वाढत आहेत. या समस्यांमध्ये सोशल मीडिया, जीवनशैलीतील बदल आणि विविध प्रकारच्या व्यवसांनांचा प्रभाव मोठा आहे. त्यांनी सांगितले की अशा सेवा मानसिक आणि मानसिक आरोग्याच्या समस्या लवकर ओळखण्यासाठी, योग्य वेळेवर हस्तक्षेप करण्यासाठी आणि दीर्घकालीन व्यवस्थापनासाठी अत्यंत आवश्यक आहेत. ग्रामीण भागात लोकांच्या मनात गैरसमजुती आणि मदत घेण्याबाबत जागरूकतेचा

अभाव असल्यामुळे या समस्या बऱ्याच वेळा लक्षात येत नाहीत. हििंगणा तालुक्याचे आरोग्य अधिकारी यांनी देखील नगारांचा या सेवांचा सक्रियपणे लाभ घेण्याचे आवाहन केले. त्यांनी सांगितले की मानसिक आरोग्यालाही शारीरिक आरोग्यासारखेच महत्त्व दिले पाहिजे. उपचारातील दरी कमी करून आणि तज्ञ सेवा स्थानिक पातळीवर उपलब्ध करून देत, या कार्यक्रमाचा उद्देश ग्रामीण भागातील लोकांसाठी विरवासाई मानसिक आरोग्य सहाय्याचा मार्ग तयार करणे आहे. शालिनीताई मेघे हॉस्पिटल अँड रिसर्च सेंटरचे चीफ मेडिकल सुपरिंटेंडंट डॉ. उषांनारावडे यांनी सांगितले की, या सेवा शालिनीमाई मेघे हॉस्पिटलच्या सायकेंद्री विभागातील डॉ. अर्पूर्वा

जोशी यांच्या मार्फत, विभागप्रमुख डॉ. पी. पाटील यांच्या मार्गदर्शनाखाली दिल्या जातील. या कार्यक्रमात वैद्यकीय उपचारांसोबतच (जसे की चिंता, नैराश्य, आत्महत्येची प्रवृत्ती आणि व्यवसाशी संबंधित समस्या) वैयक्तिक आणि कौटुंबिक काउन्सेलिंग देखील दिली जाईल. या सेवांमुळे व्यक्ती आणि कुटुंबांना भावनिक, वर्तनात्मक आणि नातेसंबंधातील अडचणी हाताळण्यासाठी मार्गदर्शन मिळेल आणि एकूणच आरोग्य व चांगले जीवनमान साध्य होईल. डीएमआयएचईआर (ऑफकॅम्पस)चे डायरेक्टर डॉ. अनुप मरार यांनी सांगितले की हा उपक्रम ग्रामीण भागातील नागरिकांचे जीवनमान सुधारण्यासाठी एक महत्त्वाचे पाऊल मानले जात आहे. ग्रामीण लोकांना

लांबचे अंतर, खर्च आणि स्थानिक सोयी-सुविधांचा अभाव यामुळे तज्ञ मानसिक आरोग्य सेवा सहज उपलब्ध होत नाहीत. अशा सेवा थेट त्यांच्या दारात पोहोचवून, शालिनीमाई मेघे हॉस्पिटलने सर्व समाजघटकांना समावेशक आणि सर्वांगीण आरोग्य सेवा देण्याच्या आपल्या बांधिलकीची पुन्हा एकदा जाणीव करून दिली आहे. हििंगणा येथील आमदार समीर मेघे यांनी सांगितले की, पीएचसीद्वारे शालिनीताई मेघे हॉस्पिटल ने सुरू केलेल्या हा मानसिक आरोग्य सहाय्य कार्यक्रम हििंगणा तालुक्यातील ग्रामीण भागासाठी वादान ठरेल. तसेच तृतीयस्तरीय आरोग्य संस्था आपल्या तज्ञ सेवा गरजू भागांपर्यंत कशा पोहोचवू शकतात याचे हे एक उत्तम उदाहरण ठरेल.

ओप्पो ने रेनो १४ ५जी दिवाळी एडिशन केली लाँच

नागपूर, २७ सप्टेंबर : रेनो १४ मालिकेला मिळालेल्या उदंड प्रतिसादावर आधारित, ओप्पो रेनो १४ ५ जी दिवाळी एडिशन सादर करून आपल्या लाइनअपमध्ये उत्सवाची चमक आणत आहे. केवळ भारतासाठी डिझाइन केलेली ही विशेष आवृत्ती दोन वैशिष्ट्ये पहिल्यांदा एकत्र आणते: एक साबूनी सांस्कृतिक रहस्या जी सौंदर्यपूर्वक मंडल, मोर आणि उत्सवाचे स्वरूप ह्याचा मिलाप करते, आणि दुसरी खासियत म्हणजे भारतात प्रथम उष्णता-संवेदनशील रंग बदलणारे तंत्रज्ञान.!! हा नवोन्मेष असा एक अनोखा अनुभव निर्माण करतो जो जादुई तर आहेच, पण तितकाच अर्थपूर्ण देखील आहे जो की दिवाळीचे चैतन्य आणि अंध-कारावर उजेडाचा विजय, ह्याचे प्रतीक ठरतो. रेनो १४ ५ जी दिवाळी एडिशन आता ८ जीबी + २५६ जीबी व्हेरियंटमध्ये ३९,९९९ मध्ये उपलब्ध आहे, परंतु विशेष संपादकाच्या ऑफर म्हणून, हा फोन मेनलाइन रिटेअर अउटलेस, ओप्पो ई-स्टोअर, फ्लिपकार्ट आणि एमिझॉन वरून ३६,९९९ पेपर कमी किंमतीत खरेदी केले जाऊ शकतो.

ओप्पो मोबाईल फोन खेेदी करणाऱ्या ग्राहकांनाबक्षीस जिंकण्याची संधी मिळू शकते: १० मेगा विजेते: १० लाख रोख पारितोषिक, दररोज १ विजेता: १ लाख रोख पारितोषिक, कोणतेही ओप्पो उत्पादन: फीड बॅक्स ८, रेनो १४, ओप्पो एफ ३१ प्रो , ओप्पो एनको बड्ड ३ प्रो, ३ महिन्यांची अतिरिक्त वॉरंटी आणि ५,००० रिबाँड पॉइंट्स.

लॉन्च बद्दल बोलताना गोल्डी पटनायक, हेड पीआर आणि कम्युनिकेशन्स, ओप्पो इंडिया, म्हणाले, दिवाळी हा प्रकाश, आनंद आणि एकत्र येण्याचा काळ आहे आणि रेनो १४ ५ जी दिवाळी एडिशनच्या सहाय्याने आम्हाला सणाची भावना खऱ्या अर्थाने प्रतिबिंबित करणारे काहीतरी बनवायचे आहे. ही विशेष आवृत्ती भारताच्या सांस्कृतिक समृद्धीपासून – जसे की पवित्र मंडल असो किंवा रुबाबदार मोर – यांच्यापासून प्रेरणा घेते. रेनो १४ ५ जी इंडस्ट्रीच्या पहिल्या उष्मा-संवेदनशील रंग बदलणाऱ्या डिझाइनच्या जादुशी जोडतो, ऋतुप्रमाणेच एक उत्सवी उपकरण तयार करतो. हा केवळ एक स्मार्टफोन नाही ; तर दिवाळीचा आनंद आणि उत्साह प्रतिबिंबित करण्यासाठी डिझाइन केलेली ही एक सणाची आठवण आहे.

शेव्हेलियर दे ल’ऑई देस आर्ट्स एट देस लेट्रेसया फ्रेंच पुरस्काराने श्रीमती संगीता जिंदाल सन्मानित

मुंबई, २७ सप्टेंबर : भारतातील फ्रान्सचे राजदूत महामहिम थिएरी माथू यांनी जेएसडब्ल्यू फाउंडेशनच्या अध्यक्ष श्रीमती संगीता जिंदाल यांना फ्रान्सच्या सर्वोच्च प्रतिष्ठित सन्मानांपैकी एक असलेल्या शेव्हेलियर दे ल’ऑई देस आर्ट्स एट देस लेट्रेसचे (नाईट ऑफ द ऑर्डर ऑफ आर्ट्स अँड लेटर्स) सन्मान चिन्ह आज प्रदान केले. श्रीमती जिंदाल यांच्या मुंबईतील निवासस्थानी हा सन्मान त्यांना देण्यात आला. भारतातील कला, संस्कृती आणि वारसा संवर्धनातील अविवादात्मक योगदान तसेच भारत-फ्रेंच सांस्कृतिक संबंधांना चालना देण्याच्या जिंदाल यांच्या प्रयत्नांसाठी हा पुरस्कार देण्यात आला.

जेएसडब्ल्यू फाउंडेशनच्या प्रमुख असेल्ल्या श्रीमती जिंदाल यांच्यासाठी संस्कृतीला सर्वोच्च महत्त्व आहे. त्यांच्या प्रत्येक ध्येयाच्या केंद्रस्थानी सांस्कृतिक वारसा आहेच. फ्रान्ससोबत त्यांनी अनेक नवीन गतिमान भागीदारी तयार केल्या आहेत. हृषी आर्ट लॅब्समधील कलाकारांच्या निवासस्थानांद्वारे, त्यांनी भारत आणि फ्रेंच कलाकारांच्या परस्पर संवादसाठी उत्तम जागा निर्माण केल्या आहेत. पॅरिस ऑलिंपिक द्रम्यान कला आणि खेळ यांच्यातील संवाद अधोरेखित करण्यासाठी २०२४ मध्ये त्यांनी फ्रान्ससोबत सहकार्य केले. तर या वर्षाच्या अखेरीस, त्या पॅरिसमधील मोबिलियर नॅशनल येथे टेक्स्टाईल मॅटर्स प्रदर्शनात भाग घेतील.

पुरस्कार प्रदान करताना राजदूत थिएरी माथू म्हणाले: त्यांची आवड, दूरदृष्टी आणि उदार दृष्टिकोनाद्वारे, श्रीमती जिंदाल यांनी भारताचा सांस्कृतिक दृष्टिकोन खोलवर आत्मसात केला आहे. तसेच आपल्या दोन्ही देशांना एकमेकांच्या जवळ आणले आहे. हा सन्मान म्हणजे त्यांच्या कामगिरीबद्दल आणि सांस्कृतिक पूल बांधण्याच्या त्यांच्या वचनबद्धतेबद्दल फ्रान्सला वाघाऱी कृतज्ञता आणि कौतुक दर्शवते. या दोन देशांमधील अतिशय फलदायी सहकार्य आणि संवादाची ही केवळ सुरुवात याची मला खात्री आहे.

कृतज्ञतेने हा पुरस्कार स्वीकारताना श्रीमती संगीता जिंदाल म्हणाल्या: फ्रान्सकडून झालेल्या या गौरवामुळे मला खूप आनंद झाला आहे. दोन्ही देशांमध्ये अर्थपूर्ण सांस्कृतिक पूल बांधताना भारताच्या वारशाचे रक्षण करण्याच्या माझ्या वचनबद्धतेला यामुळे प्रोत्साहन मिळाले आहे. ज्यांच्यासोबत काम करण्याचा मला बहुमान मिळाला असे अनेक कलाकार, कारागीर, संश्लक्ष आणि संस्था यांच्याप्रती कृतज्ञ राहून मी हा सन्मान स्वीकारते आहे, राखे हा पिढ्यांना जोडणारा एक टुवा आहे आणि हा वारसाच भविष्याला प्रेरणा देत राहील, यासाठी मी कायम कार्यरत राहीन.



आठवड्यात रुग्णाच्या डोळ्यांची असमानता पूर्णतः दुरुस्त झाली व डबल व्हिजन नाहीसे झाले.पोस्ट-ऑपरेटिव्ह सीटी स्कॅनमध्ये इम्प्लांट अचूक बसल्याचे व ऑर्बिटल व्हॉल्यूम पूर्णपणे पुनर्स्थापित झाल्याचे दिसून आले.हे प्रकरण दाखवते की रुग्ण-विशिष्ट, तंत्रज्ञानावर आधारित उपाय व तज्ञ सर्जनांचे कौशल्य यांचा संगम कसा जटिल चेहऱ्याच्या दुखापतींमध्ये जीवनपरिवर्तनकारी ठरू शकतो. एसजीएम कॅन्सर हॉस्पिटल वैयक्तिक पुनर्निर्माण शस्त्रक्रियेत सातत्याने अग्रेसर असून, अत्याधुनिक तंत्रज्ञान व शल्यविशेषज्ञता यांच्या साहाय्याने रुग्णांचे केवळ रूपच नव्हे, तर दृष्टी व जीवनमानही पुनर्स्थापित करत आहे.

मीडियाटेक डायमेन्सिटी ९५00 : ही फ्लॅगशिप चिपसेट पुढील पिढीतील मोबाईल उपकरणांसाठी उत्कृष्ट कार्यक्षमता

उत्पादकता साध्य होते.

यावेळी मीडियाटेकचे कॉर्पोरेट वरिष्ठ उपाध्यक्ष व वायरलेस कम्युनिकेशन्स व्यवसाय विभागाचे जनरल मॅनेजर जेसी सू यांनी सांगितले की, एआय दैर्घिन जीवनचा भाग बनत असताना ग्राहकांना अशी उपकरणे हवी आहेत जी अधिक स्मार्ट, जलद आणि वैयक्तिक वाटतील, परंतु त्यासाठी बॅटरी आयुष्याची आहुती द्यावी लागू नये. मीडियाटेक डायमेन्सिटी ९५०० हेच प्रदान करते. हे ऑन-डिव्हाइस एआयमधील क्रांतिकारी क्षमता, उच्च दर्जाची कार्यक्षमता व ऊर्जा कार्यक्षमता आणि प्रीमियम अनुभवांचा संपूर्ण संच उपलब्ध करून देते, जो आमचे भागीदार जगभरातील वापरकर्त्यांपर्यंत पोहोचवू शकतात. या प्लॅटफॉर्मच्या नवीन कॅशे असून, फोर-लेन्यूएफएस ४.१स्टोरेजची जोड आहे. या डिझाइनमुळे मागील पिढीच्या तुलनेत सिंगल-कोअर कार्यक्षमतेत २९ टक्क्यांपर्यंत आणि मल्टी-कोअर कार्यक्षमतेत १६ टक्क्यांपर्यंत वाढ मिळते. तसेच अल्ट्रा-कोअर शिखर कार्यक्षमतेदरम्यान ५५ टक्क्यांपर्यंत कमी ऊर्जा वापरतो, ज्यामुळे वापरकर्त्यांना अधिक बॅटरी आयुष्य आणि जास्त

फाय परिस्थितीत २०% कमी ऊर्जा वापर होते, तर ५सीसी कॅरिअर अँग्रीगेशन बँडविड्थ १५% ने वाढवते. तसेच, एआय पोझिशनिंग व नेटवर्क निवड तंत्रज्ञान स्पर्धाकांच्या तुलनेत २०% अधिक अचूकता आणि ५०% कमी नेटवर्क विलंब देते.जागतिक स्तरावर स्मार्टफोन सिस्टम-ऑन-चिपचा सर्वात मोठा पुरवठादार असलेल्या मीडियाटेकने मंचोपकरण आणि सहकार्याद्वारे उद्योगातील परिवर्तन चालू ठेवले आहे.मीडियाटेक डायमेन्सिटी ९५०० ही प्रगत तंत्रज्ञान, उत्पादन विकास आणि इकोसिस्टम भागीदारांच्या वर्षानुवर्षांची गुंतवणूक यांचे फलित आहे.मीडियाटेक अग्रगण्य गेम स्टुडिओ, उपकरण निर्माता आणि सॉफ्टवेअर भागीदारांसोबत जवळून काम करते, ज्यामुळे जगभरातील ग्राहकांना अत्युत्तम मोबाइल अनुभव प्रदान केला जातो. मीडियाटेक डायमेन्सिटी ९५०० द्वारा समर्थित फ्लॅगशिप स्मार्टफोन्स २०२५ च्या चौथ्या तिमाहीत बाजारात येण्याची अपेक्षा आहे. मीडियाटेक डायमेन्सिटी प्रोटोफोलियोबद्दल अधिक जाणून घेण्यासाठी, कृपश भेट द्या: <https://i.mediatek.com/mediatek-5g>.

नागपूरमध्ये रोबोटिक कार्डियाक सर्जरीचा अवलंब करणे हा एक अत्यंत महत्त्वाचा क्षण आहे. मध्य भारतातील रुग्णांना अशा प्रगत आरोग्यसेवेसाठी अनेकदा मोठ्या महानगरांमध्ये प्रवास करावा लागत होता. आता, हे तंत्रज्ञान स्थानिक पातळीवर उपलब्ध झाल्यामुळे, त्यांना जागतिक दर्जाच्या हृदय सेवेसाठी नागपूरबाहेर जाण्याची गरज नाही. यामुळे केवळ वेळेवर उपचार मिळत नाहीत, तर शहराबाहेर प्रवास करण्याचा आर्थिक आणि भावनिक भारही कमी होतो. डॉक्टरांसाठी, हे तंत्रज्ञान शरीराच्या सर्वात नाजूक अवयवावर काम करताना अनुलनीय कौशल्य आणि नियंत्रण प्रदान करते१५. सर्जन्ससाठी, रोबोटिक प्लॅटफॉर्म मानवी शरीरातील सर्वात गुंतागुंतीच्या अवयवांपैकी एकावर काम करताना कौशल्य, दृष्टी आणि अचूकता वाढवतात.

रोबोटिक कार्डियाक सर्जरी आता केवळ एक मर्यादित पर्याय राहिलेला नाही; जगभरात हजारो यशस्वी शस्त्रक्रिया पार पडल्यामुळे ही हृदय सेवेतील एक विश्वसनीय प्रगती बनली आहे. भारतात याचा वाढता अवलंब हे सुनिश्चित करतो की रुग्णांना अशा उच्च-स्तरीय तंत्रज्ञानासाठी परदेशात किंवा मोठ्या शहरांमध्ये प्रवास करण्याची गरज नाही१८. नागपूरमध्ये याचा उत्साहाने स्वीकार झाल्यामुळे, या शहराने प्रगत आणि रुग्ण-स्नेही कार्डियाक सेवेचे केंद्र म्हणून भारताच्या नकाशावर आपले स्थान पक्के केले आहे.

तंत्रांच्या मते, ही केवळ एक तांत्रिक प्रगती नाही; तर नागपूरसाठी आरोग्यसेवेतील एक मोठा मैलाचा दगड आहे. तंत्रज्ञान आणि शस्त्रक्रिया कौशल्याचा मिलाफ करून, ही पद्धत हृदयरोग्यांसाठी अचूकता, सुरक्षितता आणि जलद रिकव्हरीचा एक नवीन मापदंड प्रस्थापित करते.

शब्दकोडे क्रमांक २२२६

१	२	३	४	५	६	७	८	९	१०	११
	१२		१३				१४		१५	
१६			१७			१८	१९		२०	
२१		२२	२३	२४			२५			२६
	२७	२८		२९		३०			३१	
३३			३४						३५	
३६			३८		३९	४०				
४१			४२			४३			४४	
		४५		४६	४७		४८			
४९	५०				५१				५२	५३
५४				५५	५६		५७			
		५८			५९		६०		६१	
	६२		६३		६४	६५	६६	६७	६८	
६९					७०		७१		७२	
७३		७४				७५				

आडवे शब्द :--

१) **** * धम्मक लाडू, एक बालगीत

१०) पुष्परस

१२) अरण्या

१३) डोंगराचा तुटलेला भाग

१४) कुणणे, कोपावणे

१६) चुलता(हिं.)

१७) काय्य करणारा

१८) सौम्य धोरण

२०) एक अधिक एक चतुर्थांश

२१) खण, कप्पा

२३) धरणी

२५) पंख

२७) वरपांगी

२९) शरीरात सर्व भागात रक्त फिरणे

३२) कट्टा

३३) नेत्र

३५) शोध, माग

३६) च्या सह

३८) कलावंत

४०) मित्र

४१) गदळ, घाण

४३) मान्यता

४४) हालचालीवर ठेवलेली नजर

४५) आवाजांचा गोंधळ

४८) सत्पन

५०) चंद्र

५१) चादर

५२) राखणाला ठार मारणारा

५४) छोटी लढाई

५४) छाया

५७) शेवटच्या क्षासाचा आवाज

६०) च्या जवळ

६१) माराची उमटलेली खूण

६२) अनेकांच्या हाती सत्ता

अव्यस्थित कारभार

६७) पोळी भाजण्याचे पात्र

६९) रेशमी धोतर

७०) अटीच्या भाषेतील दोन शब्द

७२) सदोदित

७३) मला टोणगारे दुःख

७४) प्रज्वलित, तापलेले

मागील शब्दकोड्याचे उत्तर															
स	ख	ग	घ	ङ	च	ज	झ	ट	ठ	ड	ढ	ण	त	थ	द
न	भा	स	य	व	श	च	जे	जा	म	झ	र				
र	पे	ट	वा	स	ला	त	त	ड	क	ता	र				
स	ट		क	ल	भ			ज	वा		रु	वा	दी		
	ऑ				न	नी	ना	त			वा	र			
ह	त्स	दे	स	न	नो		प	ला	ज	वा	ला				
य	त	व	ख	र	ता	क	व		वा	त					
न	न	घ	श	ध	र	म		स	ड	क	न				
य	क्ष	व	त	क	म	न	र	मि	दी						
पा	ड	सु	री	मा	त	न	दा	र	ता	वा	पो				
व	मा	र	स	मा	वा	री	ज	व	क	का					
न	व	ला	ई	वा	ई	व	क	प	ट	म					
मि	मा	सा	ह	न	स	प	सा	वा	म	स					
ड	व	त	था	म	द	न	ता	त	ध	ड	घ	ड			
क	म	र	म	क	ट	न		क							

मेळघाटात रित्त 50 पदांमुळे वाघ संरक्षणात अडथळे

संरक्षणात्मक कामकाजावर परिणाम
महासागर | प्रतिनिधी

अमरावती, (दि. 27) - मेळघाट व्याघ्र प्रकल्प परिसरात मानवहून्यजीव संघर्ष दिवसेंदिवस गंभीर होत असून, गेल्या काही महिन्यांत वाघांच्या हल्ल्यांत सहा नागरिकांचा मृत्यू झाला आहे. या परिस्थितीत प्रकल्पात 50 पदे रित्त असल्यामुळे संरक्षणात्मक कामकाजावर मोठा परिणाम होत आहे.

जुलै 2025 अखेरच्या अहवालानुसार सहाय्यक वनसंरक्षक - 2, वन परिक्षेत्र अधिकारी - 10, वनपाल - 7, वन संरक्षक - 31 अशी एकूण 50 पदे रित्त आहेत. यामुळे गस्त घालणे, अतिक्रमण रोखणे, मानवी- वन्यजीव संघर्ष नियंत्रण आणि



स्थानिक आदिवासी समुदायांशी समन्वय यावर गंभीर परिणाम होत आहेत.

वॉर संस्थेचे अध्यक्ष निलेश कांचनपुरे यांनी वनमंत्र्यांकडे सादर केलेल्या निवेदनात एआय तंत्रज्ञानाचा वापर करून रिअल-टाईम मॉनिटरिंग व अलर्ट सिस्टम बसवावी, तसेच वाघांची स्वतंत्र ओळख पटवून लोकसंख्या व आरोग्याचा मागोवा ठेवावा, असे सुचवले आहे. यामुळे मानवी जीवितहानी टाळता

अमरावतीमधील रेस्क्यू टीम सध्या मेळघाटातील अति दुर्गम भागात कार्यरत आहे. यामुळे शहरातील जखमी वन्यप्राण्यांची संख्या वाढली असून, शहराजवळील परिसरातील वाघ, बिबटे आणि इतर वन्यप्राण्यांचे रक्षण करणे आव्हानात्मक ठरले आहे. मनुष्यबळच्या टंचाईमुळे अनेक वेळा रेस्क्यू कार्यात विलंब होत आहे. ही परिस्थिती गंभीर आहे, कारण वन्यप्राण्यांचे सुरक्षितता आणि नागरिकांचे संरक्षण यावर परिणाम होत आहे. या पार्श्वभूमीवर प्रकल्पात अतिरिक्त मनुष्यबळ तातडीने भरावे, तसेच आधुनिक तंत्रज्ञानाचा वापर करून वन्यजीवांचे रक्षण प्रभावीपणे करावे,

निलेश कांचनपुरे, अध्यक्ष, वॉर संस्था.

येईल आणि वाघांचे संरक्षण अधिक परिणामकारक होईल. या निवेदनाची प्रति मुख्यमंत्री देवेंद्र फडणवीस, अप्पर मुख्य सचिव (वन), प्रधान मुख्य संरक्षक (वनबल प्रमुख) नागपूर आणि प्रधान मुख्य वनसंरक्षक (वन्यजीव) नागपूर यांना दिली आहे. शहराजवळील अति दुर्गम भागांमध्ये

रेस्क्यू कार्यात मनुष्यबळच्या टंचाईमुळे विलंब होतो, त्यामुळे वन्यप्राण्यांचे रक्षण आणि नागरिकांचे सुरक्षितता यावर परिणाम होत आहे. यामुळे अतिरिक्त मनुष्यबळ तातडीने भरून आधुनिक तंत्रज्ञानाचा वापर करून संरक्षणात्मक कामे प्रभावी करणे अत्यावश्यक आहे.

सार्थक पेंडोखरे याचा भव्य सत्कार

अंजनागव सुर्जी, (दि. 27) अंजनागव सुर्जी येथील ओम इंटरनॅशनल स्कूल व ज्युनिअर सायन्स कॉलेजचा सार्थक विजयराव पेंडोखरे याचा प्रवेश परभणी येथील शासकीय वैद्यकीय महाविद्यालयात निश्चित झाल्याबद्दल त्याचा भव्य सत्कार करण्यात आला. याप्रसंगी महाराष्ट्र राज्याचे माजी नागरिकासमन्त्री रणजीत पाटील, ओम चॅरिटेबल

फाउंडेशनचे अध्यक्ष दिनेश भोंडे, वैशाली भोंडे, राजेश बोडवे, डॉ राजेश धुई, डॉ पुजा धुई, कोणार्थ्यक्ष जीतेन्द्र कटारमल, सोनल कटारमल, प्राचार्य डॉ पुजा हनवते, काळमेघ, मनोहर मुरकुटे, प्रा डॉ कुणाल देशमुख, प्रा वैभव साखरे, प्रा पंकज बानार्हत, प्रा आदित्य ब्राम्हणकर, प्रा निलेश गोमाशे, प्रा वैशाली तांडे उपस्थित होते. याप्रसंगी ओम चॅरिटेबल

फाउंडेशनचे अध्यक्ष दिनेश भोंडे यांनी शॉल, श्रीफळ व पुष्पगुच्छ देऊन रणजीत पाटील यांचा सत्कार केला. प्रमुख अतिथींनी उपस्थितांना अनमोल मार्गदर्शन केले. प्रत्येक विद्यार्थ्याने कठीण परिश्रम व तीव्र इच्छा शक्तीचा जोरावर आपले ध्येय प्राप्त करावे, असे आवाहन केले. सार्थक विजयराव पेंडोखरे यांनी कठीण परिस्थितीमधून एनर्जीटी 2025 चा अभ्यास ओम



इंटरनॅशनल ज्युनिअर सायन्स कॉलेजच्या कोचिंगद्वारे करून 508 गुण प्राप्त केले तसेच महा सीईटी पी सी बी मध्ये 99.79 पसेंटाईल मिळवले. आर्थिक परिस्थिती जेमतेम असूनही त्यांनी महत्त्वपूर्ण प्रयत्न करून हे यश संपादन केले. त्यांनी आपले यश

आई-वडील, प्राध्यापक मंडळी आणि ओम चॅरिटेबल फाउंडेशनच्या व्यवस्थापनाला दिले. कार्यक्रमाचे प्रास्ताविक प्राचार्य डॉ पुजा हनवते यांनी केले, संचलन प्रा वैशाली तांडे यांनी केले, तर आभार प्रदर्शन वंदना उभाड यांनी केले.

टीईटी प्रश्नावर राज्यातील शिक्षक संघटना एकवटल्या

महासागर | प्रतिनिधी
अमरावती, (दि. 27) - सर्वोच्च न्यायालयाने 1 सप्टेंबर रोजी दिलेल्या निर्णयामुळे राज्यातील हजारो शिक्षकांवर संकट कोसळले आहे. शिक्षकांच्या संरक्षणासाठी राज्य शासनाने त्वरित पुढाकार घ्यावा, या मागणीसाठी सर्व शिक्षक संघटना महाराष्ट्र राज्य सर्व शिक्षक संघटनांचे व्यासपीठ या नावाने एकवटल्या आहेत. त्यानुसार 4 ऑक्टोबर रोजी राज्यातील प्रत्येक जिल्ह्यात मोर्चा काढण्याचा निर्णय घेण्यात आला आहे. 2010 मध्ये शिक्षण हक्क कायद्याची

अंमलबजावणी झाली. त्यानुसार राष्ट्रीय शिक्षक शिक्षण परिषदेने इयत्ता 1 ती ते 8 वीपर्यंत शिक्षकांच्या शिक्षकांसाठी शिक्षक पात्रता परीक्षा (टीईटी) अनिवार्य केली. महाराष्ट्र शासनाने 2013 पासून नवीन भरतीत तेत सक्तीचे केले. मात्र, सर्वोच्च न्यायालयाच्या ताज्या निर्णयामुळे सर्व शासकीय, अनुदानित व खासगी शाळांमधील शिक्षकांसाठी 1 सप्टेंबर 2027 पूर्वी तेत उत्तीर्ण करणे अनिवार्य करण्यात आले आहे. अन्यथा सेवामुक्ती अथवा स्वेच्छा निवृत्ती लागू होणार आहे. शिक्षक संघटनांचा आरोप आहे की, शासनाच्या विविधांनी

न्यायालयात योग्य मांडणी केली नाही. परिणामी 12 ते 33 वर्षे सेवा केलेल्या शिक्षकांचे भविष्य धोक्यात आले आहे. त्यामुळे राज्य शासनाने तातडीने सर्वोच्च न्यायालयात पुनर्विलोकन याचिका दाखल करावी, अशी ठाम मागणी संघटनांनी केली आहे. या आंदोलनात प्राथमिक शिक्षक समिती, शिक्षक भारती, जुनी पेशान हक्क संघटना, आदर्श शिक्षक समिती, शिक्षक सेना, पुरोगामी शिक्षक संघटना आदींसह विविध संघटनांचा सहभाग राहणार आहे.

4 ऑक्टोबरला जिल्हानिहाय मोर्चे

मांजर खेड कसबा येथे नेत्र तपासणी शिबिर

धर्मदाय आयुक्त कार्यालयाचा उपक्रम

महासागर | प्रतिनिधी
अमरावती, (दि. 27) - श्री पाताळेश्वर व रामचंद्र संस्थान मांजर खेड कसबा व अमरावती कार्यालय धर्मदाय आयुक्त कार्यालयाच्या संयुक्त विद्यमाने पाताळेश्वर संस्थान येथे भव्य नेत्र तपासणी शिबिर संपन्न झाले. शासनाच्या नमो नेत्र संजीवनी आरोग्य अभियान अंतर्गत राज्यभर अशा शिबिरांचे आयोजन करण्यात येत असून त्यानुसार मांजर खेड येथे शिबिर घेण्यात आले. या शिबिरामध्ये परिसरातील एकूण 182 लोकांनी आपल्या डोळ्यांची तपासणी करून घेतली. कार्यक्रमाचे उद्घाटन धर्मदाय सह आयुक्त



अमरावती विभाग दीपक खोचे यांच्या हस्ते झाले. अध्यक्षस्थानी संस्थानचे अध्यक्ष नरेंद्र देशमुख होते. प्रमुख पाहुणे म्हणून सहाय्यक धर्मदाय आयुक्त व सचिव, धर्मदाय रुग्णालय जिल्हास्तरीय समिती अमरावती राजेश इंगोले, सहाय्यक धर्मदाय आयुक्त प्रशांत तौर, वकील संघ अध्यक्ष नरेश पारडिसिंगे, सार्वजनिक न्यास

कार्यालय अधीक्षक विजय चव्हाण आदी उपस्थित होते. द्वीप प्रज्वलन व राखसंत तुकडोजी महाराज प्रतिमा पूजनाने कार्यक्रमास सुरुवात झाली. उद्घाटन प्रसंगी श्री. दीपक खोचे यांनी अभ्यास आणि आरोग्य यांचे महत्त्व अधोरेखित केले. प्रास्ताविकातून श्री. राजेश इंगोले यांनी शिबिरामागील पार्श्वभूमी स्पष्ट केली. या शिबिराच्या यशस्वीतेसाठी वकील संघ, न्यास कार्यालय कर्मचारी व संस्थांचे विश्वस्त यांनी परिश्रम घेतले. कार्यक्रमाचे सूत्रसंचालन अॅड. सदानंद जाधव यांनी केले तर आभारप्रदर्शन सचिव अशोक देशमुख यांनी मानले. गावकरी, पदाधिकारी व विश्वस्त मंडळी मोठ्या संख्येने उपस्थित होते.

कधी संपणार शेतकरी राजा तुझा वनवास ?

मेळघाटातील शेतकरी पुन्हा नैसर्गिक संकटात

महासागर | प्रतिनिधी
चूरणी, (दि. 27) - यंदा पावसाच्या अतिरिक्त व सतत पडणाऱ्या सर्रींमुळे हजारो एकरांवरील सोयाबीन पिके पूर्णपणे नष्ट होण्याच्या मार्गावर आहेत. आधीच हातातोंडाशी आलेला अन्नधान्य निसर्गाने हिरावून घेतल्याने शेतकरी चिंतेत असून त्यांच्या डोळ्यांत अश्रू आहेत. गेल्या महिनाभरात मुसळधार पाऊस झाल्याने शेतात पाणी साचले असून मेहतत घेऊन लावलेली सोयाबीन उभी असली तरी मुळे कुजली, पाने पिवळसर पडली आणि काही ठिकाणी पिके झुकून जमिनीत मिसळली आहेत. शेतकऱ्यांच्या घरातील शेवटची आशा हिरावली गेल्याने कधी संपणार शेतकरीराजा तुझा वनवास ? असा सवाल सर्वत्र ऐकू येतो. बियाणे, खत, कीडनाशक



यावर मोठा खर्च केला, परंतु बाजारपेठेत चांगला भाव मिळेल याची अपेक्षा संपली, त्यामुळे शेतकरी आता कर्जबाजारी होण्याच्या भीतीत आहे. कर्ज फेडायचे कसे, पुढच्या हंगामासाठी पैसे उभे कसे करायचे, कुटुंबाचा उदरनिर्वाह कसा करायचा असे प्रश्न त्यांच्या मनात घोंगावत आहेत. शेतकऱ्यांच्या या संकटाकडे शासनाने तातडीने लक्ष द्यावे. पंचनामे करून योग्य नुकसान भरपाई दिली जावी व पीक विमा योजनेंतर्गत तातडीने मदत मिळावी, अशी मागणी

करण्यात आली आहे. शेतकरीराजा निसर्गाशी दोन हात करत असून दरवर्षी घामाच्या धारानी अन्नधान्य निर्माण करतो, परंतु जेव्हा पीक नष्ट होते तेव्हा आधाराची गरज असते. आजही शेतकरी आशेवर टिकलेला आहे. उत्पादनात मोठी घट होण्याची शक्यता असून शासनाकडून मदतीची अपेक्षा आहे. मेळघाटातील शेतकऱ्यांच्या या व्यथातून स्पष्ट होते की, शेतकऱ्यांचा हा वनवास संपवण्यासाठी ठोस पावले उचलणे आवश्यक आहे.



ग्रामीण काँग्रेसची निवडणूकपूर्व आढावा बैठक

महासागर प्रतिनिधी
परतवाडा, (दि.27) - आगामी जिल्हा परिषद व पंचायत समिती निवडणुकांच्या पार्श्वभूमीवर अचलपूर तालुक्यातील ग्रामीण काँग्रेस पक्षाची आढावा बैठक परतवाडा येथील कृषी मालक बाजार समिती मध्ये पार पडली. या बैठकीस पक्षाचे वरिष्ठ नेते, पदाधिकारी व कार्यकर्त्यांची मोठी उपस्थिती होती. बैठकीस खासदार बळवंतराव वानखेडे, जिल्हा काँग्रेस कमिटीचे अध्यक्ष अनिरुद्ध (बबलू) देशमुख, माजी आमदार पटेल, माजी

बैठकीत संघटनात्मक बांधणी, बृथस्तरावरील नियोजन, लोकसंपर्क मोहिमा व प्रचार रणनीतीवर सविस्तर चर्चा झाली. कार्यकर्त्यांनी गावागावात पोहोचून जनतेसमोर काँग्रेसची भूमिका मांडावी व विरोधकांच्या अपयशाकडे लक्ष वेधावे, असे आवाहन करण्यात आले. जिल्हा परिषद सभापती दयाराम काळे यांच्यासह अनेक मान्यवर उपस्थित होते. नेत्यांनी कार्यकर्त्यांना मार्गदर्शन करताना सांगितले की, ग्रामीण समस्या व शेतकऱ्यांच्या अडचणी या काँग्रेसच्या लढाईची खरी ताकद आहे. काहीजण खोट्या आश्वासनांनी लोकांची दिशाभूल करतात, मात्र काँग्रेस

आदिवासी मतांची खेळी की, विचारधारेची फसवणूक ?

आतापर्यंत ज्याला फटकारलं, त्या कमळाला आता कवटाळलं



महासागर | विलास पाटिल

वरुड, (दि. 27) - बेनोडा शहीद जिल्हा परिषद सर्कलमधील राजकीय समीकरण वेगानं बदलू लागली आहेत. 2024 च्या विधानसभा निवडणुकीत भाजपाने 'लाटेवर विजय मिळवला. विरोधक एकापेक्षा एक बलाढ्य असले तरी कमळच्या लाटेसमोर कुणी टिकू शकले नाही. पण फक्त वर्षभरातच विरोधक म्हणून उभे राहिलेले विक्रम ठाकरे आणि फुले-शाहू-आंबेडकर विचारधारेवर भाष्य करणारे आणि कमळावर तोडसुख घेणारे कमल नारायण उईकेंनी त्याच कमळाला कवटाळत भाजपात प्रवेश केला. आगामी निवडणुकांच्या तोंडावर ही आदिवासी मतांची खेळी आहे, की विचारधारेशी केलेली फसवणूक आहे, असा प्रश्न मतदारराजांकडून विचारला जात आहे.

लढा स्वाभिमानाचा की, स्वार्थीपणाचा

कमल नारायण उईके हे बिरसा क्रांती दलाचे जिल्हाध्यक्ष म्हणून आदिवासींच्या प्रश्नांवर लढत होते. ते आदिवासींच्या स्वाभिमानासाठी लढा देत होते, परंतु त्यांचा हा लढा स्वाभिमानासाठी होता की, स्वार्थीपणासाठी असाही सवाल विरोधक करित आहेत. जिल्हा परिषदेत आदिवासी समाजाचे आरक्षण लागेल आणि उमेदवारी मिळेल हीच खरी आशा त्यांची आहे. समाजाच्या हक्कांवर लढण्यासाठी नव्हे, तर वैयक्तिक राजकीय भविष्य सुरक्षित करण्यासाठी भाजपाची शरणगती पत्करली गेली आहे, अशी चर्चा तालुक्यात जोर धरत आहे.

तगडे आव्हानामुळे हिशेब फसणार

जनमानसात चर्चा सुरु आहे की, भाजपासाठी हा डाव फायदेशीर ठरेलच असे नाही. आदिवासी समाज आंधळेपणाने कुणामागे जाणारा नाही. जर कमलनारायण उईके यांना भाजपाने उमेदवारी दिली आणि त्यांच्यासमोर आदिवासी समाजातूनच एखादा तगडा उमेदवार उभा राहिला, तर निवडणूक रंगात येणार हे नक्की. अशा वेळी भाजपाचा नेता आणा, मत आपोआप मिळतील हा हिशेब फसण्याची दाट शक्यता आहे. आदिवासी समाजाला फक्त निवडणूक आली की आठवण काढण्याचा पक्षीवर विश्वास ठेवावा का ? विचारधारेचे नाव घेऊन सत्तेसाठी विचारधारा बदलणार्या नेत्यांना जनता किती दिवस सहन करणार ? आणि खऱ्या अर्थाने समाजाच्या प्रश्नांवर लढणारे नेते कुठे आहेत ? असे एक ना अनेक प्रश्न यार्तिमत्ताने उपस्थित केल्या जात आहे.

सत्तेच्या मोहात विचारधारा विकली

या पक्ष प्रवेशानंतर उईकेंचे विरोधक आता प्रश्न विचारित आहेत की, जे नेते कालपर्यंत भाजपाविरोधी झेंडा उभारून निवडणूका लढवत होते, तेच आज कमळाबाईला लोटगंन कसे काय घालत आहेत. याला विचारधारेची शपथ घेणारे नेते सत्तेच्या मोहात विचारधारा विकत असल्याचे हे उदाहरण असल्याचा आरोपही विरोधकांकडून केला जात आहे.

जारिदा 33 केव्ही सबस्टेशनला हिरवा कंदील

बावनकुळे व वनमंत्री गणेश नाईक यांच्याशी सातत्याने संपर्क ठेवला. तसेच महावितरणच्या अधिकार्यांसोबत अनेक बैठका घेतल्या. अनुसूचित जमाती समितीच्या माध्यमातून त्यांनी प्रत्यक्ष जारिदा 33 केव्ही सबस्टेशनला भेट देत हा मुद्दा गांभीर्याने पुढे नेला. त्यांच्या प्रयत्नांमुळे आता वनविभागाने याबाबतीत शासन निर्णय काढला असून, महावितरणला

मेळघाट व्याघ्र प्रकल्पातील सिपना पश्चिम विभागातील जारिदा गावात 0.89 हेक्टर जमीन हस्तांतरित करून देण्यात आली आहे. या निर्णयामुळे बहुचर्चित जारिदा 33 केव्ही सबस्टेशन प्रकल्पात आता गती मिळाली असून लवकरच कामाला सुरुवात होणार आहे. या प्रकल्पात

मेळघाटातील हजारो नागरिकांना स्थिर वीजपुरवठा मिळणार आहे. यामुळे केवळ घरगुती वापरच नव्हे तर उद्योग-व्यवसाय आणि शैक्षणिक क्षेत्रासाठी मोठी चालना मिळणार आहे. जारिदा सबस्टेशन हा मेळघाटातील प्रकाशाच्या नव्या युगाकडे नेणारा महत्त्वपूर्ण टप्पा ठरणार आहे.

चांदुर रेल्वेत गांधी जयंतीला ‘जेल भरो’ आंदोलन



महासागर | प्रतिनिधी
चांदुर रेल्वे, (दि. 27) - श्रावणबाळ, संजय गांधी निराधार व अपंग योजनेच्या रखडलेल्या मानधनाचा मुद्दा आता तीव्र होणार आहे. तालुक्यातील लाभार्थ्यांना गेल्या सात-आठ महिन्यांपासून मानधन जमा झालेले नाही. या विलंबामुळे दैनंदिन खर्च, औषधोपचार व घरगुती जबाबदाऱ्या पार पाडणे कठीण झाले आहे. या पार्श्वभूमीवर आम आदमी पार्टी, शिवसेना (ठाकरे गट), भाकप, जनता दल (से.), माकप, स्वाभिमान शेतकरी संघटना आणि लाभार्थ्यांनी तहसिलदारांना निवेदन दिले. त्यामध्ये 2 ऑक्टोबर गांधी जयंतीला ‘जेल भरो’ आंदोलन छेडण्याचा इशारा देण्यात आला

आहे. याआधी 25 ऑगस्ट रोजी तहसिल कार्यालयात बसून सत्यग्रह आंदोलन झाले होते. त्यावेळी प्रशासनाने 1 ऑक्टोबरपर्यंत मानधन प्रलंबित राहणार नाही, असे आश्वासन दिले होते. मात्र ठोस कारवाई न झाल्यास गांधी जयंतीला मोठे आंदोलन उभारण्याचा निर्धार व्यक्त करण्यात आला आहे. लाभार्थ्यांच्या मागण्यांमध्ये प्रलंबित मानधन तातडीने वितरित करणे तसेच श्रावणबाळ व संजय गांधी निराधार योजनेतील मानधन 2,500 रुपयांपर्यंत वाढविण्याची मागणी अग्रस्थानी आहे. या आंदोलनात नितिन गावळी, मेहमूद हुसेन, विनोद जोशी, बंडू यादव यांच्यासह अनेक कार्यकर्ते व लाभार्थ्यांची उपस्थिती होती.

विद्यानिकेतन फार्मसी महाविद्यालयात जागतिक फार्मसिस्ट डे साजरा



महासागर | प्रतिनिधी

अंजनागव सुर्जी, (दि. 27) : कोशल्या श्रृंगारे एज्युकेशन फाऊंडेशन मुंबई संघालित विद्यानिकेतन फार्मसी महाविद्यालयात जागतिक फार्मसिस्ट डे उत्साहाने साजरा करण्यात आला. 25 सप्टेंबर रोजी आयोजित या कार्यक्रमाची सुरुवात आरोग्य चिकित्सा व मार्गदर्शन शिबिराने झाली. शिबिराचे उद्घाटन महाविद्यालयाचे प्राचार्य डॉ. जी.डी. मेहेत्रे यांच्या हस्ते करण्यात आले.

यावेळी अंतिम वर्षांच्या विद्यार्थ्यांनी उपस्थितांची तपासणी करून आरोग्यविषयक समस्यांबाबत मार्गदर्शन केले. फार्मसिस्ट डेच्या थीमवर आधारित रिसर्च मेकिंग स्पर्धा, पोस्टर प्रेझेंटेशन व प्रश्नमंजुषेचे आयोजन करण्यात आले. पदविका व पदवी अभ्यासक्रमातील विद्यार्थ्यांनी उत्कृष्ट प्रतिसाद नोंदवला. अंजनागव सुर्जी फार्मसी असोसिएशनचे पदाधिकारी या कार्यक्रमाला उपस्थित राहून

आरोग्य शिबोर व स्पर्धांचे मुल्यांकन केले. त्यांचा महाविद्यालयाच्या वतीने सत्कार करून कार्याचा गौरव करण्यात आला. डॉ. मेहेत्रे यांनी विद्यार्थ्यांना फार्मसिस्ट म्हणून समाजाप्रती असलेल्या जबाबदाऱ्या अधोरेखित केल्या व कार्यक्रमाच्या यशाचे श्रेय विद्यार्थी व कर्मचारी वर्गाला दिले. कार्यक्रमाची सांगता राष्ट्रीयताने झाली. विद्यार्थी, पदाधिकारी व कर्मचारी मोठ्या संख्येने उपस्थित होते.

700 घटांची स्थापना; अखंड ज्योत सप्ताह सोहळा

मालखेड येथे अंबा देवीचा नवरात्र उत्सव



महासागर | रवि कलाने
चांदूर रेल्वे (दि.27) - तालुक्यातील भानामती नदीकाठी वसलेल्या निसर्गरम्य मालखेड गावात ग्रामदैवत अंबा माता आणि शिवशंकर मंदिरात नवरात्रोत्सव भक्तिभावाने सुरू आहे. यावर्षी तब्बल 700 घटांची स्थापना करून अखंड



ज्योत ससाह सोहळा भव्यतेने साजरा होत असून सकाळ-सायंकाळच्या म्हाआरतीला शेकडो भाविक दर्शनासाठी हजेरी लावत आहेत. पुराणकथेनुसार विदर्भाचा राजा वृषभदेवाचा पुत्र केतुमाल याच्या नावावरून वस्ती निर्माण होऊन ‘मालकेतू’ पासून

‘मालखेड’ हे नाव रूढ झाले. भानामती नदीकाठी केतुमालाने अंबा देवीची उपासना केली आणि देवी प्रकट होऊन येथे स्वयंभू रूपात विराजमान झाली, अशी आख्यायिका आहे. त्यामुळे अंबा देवी ही मालखेडवासीयांचे ग्रामदैवत बनली आहे. सातारा जिल्ह्यासह

मंदिर व्यवस्थापन व सेवाभाव

मंदिर सेवेत महंत शिवानंद पुरी महाराज गेली 31 वर्षे अहोरात्र कार्यरत आहेत. त्यांच्या काळ्या मंदिराचा जीर्णोद्धार झाला. मंदिर संस्थानचे विश्वस्त अशोकराव देशमुख मंदिराच्या सौंदर्यवृद्धीसाठी व सुविधा उपलब्धतेसाठी सातत्याने प्रयत्नशील आहेत.

नयनरम्य स्थान

मंदिरालगत वाहणारी दक्षिणवाहिनी भानामती नदी पवित्र मानली जाते. मुंबई-नागपूर रेल्वेमार्ग मंदिराशेजारी असल्याने प्रवाशांना गाडीतूनच देवीचे दर्शन घडते. हिरवळ, पिंपळ-चिंचेची झाडे, नदीचे पात्र व शेतपायवाट यामुळे परिसर अधिक आकर्षक भासतो. दरवर्षी हजारो भाविक येथे दर्शनासाठी येतात. सर्व सुविधा उपलब्ध व्हाव्यात आणि पर्यटनाला चालना मिळावी म्हणून मालखेड अंबा देवी मंदिराला ‘ब’ दर्जा मिळावा, अशी मागणी ग्रामस्थानी केली आहे.

अनेक भागातील भाविकांचे हे कुलदैवत असल्याने वर्षभर पंडित भाविकांनी रेलचेल् दिसते. सन 1997 पासून अखंड ज्योत स्थापनेची परंपरा सुरू झाली. यावर्षी 700 घटांची स्थापना करून सोहळ्याला नवी उंची लाभली आहे. महाआरती, भजन-कीर्तन आणि देवीस्तोत्र

पठणामुळे संपूर्ण परिसर भक्तिरसात न्हाऊन निघत आहे. पंडित संजयपट जोशी महाराज नियमित पूजा-अर्चा करतात. यंदाही 4 ऑक्टोबरला भव्य महाप्रसादाचे आयोजन असून आसपासच्या खेड्यांतून नागरिक मोठ्या संख्येने सहभागी होणार आहेत.

भक्तिमार्ग

समाजाची निर्मिती झाली तेव्हापासूनच चांगल्या आणि वाईट प्रवृत्ती नांदताना पहायला मिळतात. त्यात वेळोवेळी दुष्ट प्रवृत्ती वरचढ होत असल्याचंही पहायला मिळतं. या प्रवृत्तींचा वेळीच नाश करणं गरजेचं असतं. अर्थात, चांगल्या-वाईट प्रवृत्तीतील या संघर्षात अंतिमतः सत्याचाच विजय होत असतो परंतु त्यासाठी युध्द अटळ ठरतं. त्यात असुरी शक्तींचा प्रभाव वाढतो तेव्हा त्यांचा नाश करणं सामान्यांच्या आवाक्यात राहत नाही. अशा वेळी ईश्वरालाच अवतार घ्यावा लागतो. वेळो-वेळी घेतलेल्या अशा अनेक अवतारांच्या कथा आपल्याकडे प्रचलित आहेत. सध्याच्या काळातही समाजात असुरी शक्ती अधूनमधून डोकं वर काढत असताना पहायला मिळत आहेत. त्यांच्यापासून सम जाचं संरक्षण करणं आणि अशा शक्तींचा वेळीच नायनाट करणं ही काळाची गरज आहे. त्यासाठीची प्रेरणा, शक्ती मिळण्याच्या दृष्टीनेही नवरात्रोत्सवाचं मोठं महत्त्व आहे.

खरं तर शक्तीमुळेच संपूर्ण ब्रम्हांडाची उत्पत्ती झाली. या आदिशक्तीची आराधना करण्यासाठी नऊ दिवसांचा काळ अर्थात नवरात्राचा उत्सव महत्त्वपूर्ण ठरतो. नवरात्रात ब्रम्हांडातील सर्व शक्ती जागृत होतात. याच शक्तीने नऊ दिवस अविरत युद्ध करून दैत्यांचा संहार केला. या नऊ दिवसांच्या युद्धकाळाच्या स्मृतिरूप समारंभालाच आपण इनवरात्राच म्हणतो. वाढत्या सामर्थ्याबरोबर येणारा अहंकार आणि वाढत्या अहंकारातून येणारा उन्मत्तपणा हे आसुरी वृत्तींचं मूळ आहे. रावण काय, दुर्योधन काय आणि शुभ-निशुभ काय, वृत्तीच्या

दृष्टीने पाहिलं तर सर्वांची जातकुळी एकच! मग दशग्रंथी, परमशिवभक्त, संगीत, तपस्वी रावण परदारापहरणाला सज्ज होतो. एकछत्री साम्राज्य लाभलेला दुर्योधन सख्ख्या चुलत भावांना पाच गावांची जहागिरीही नाकारतो, श्रीकृष्णासारख्या विश्वसख्याचा शांतिप्रस्ताव धुडकावून लावतो. वेळोवेळी उफाळून येणाऱ्या अशा असुरी वृत्तीचं दमन करण्यासाठी दैवी शक्ती पुढे सरसावणे ही मानवी इतिहासातली एक अपरिहार्य प्रक्रिया आहे. अशा घटनांची स्मृती नरकचतुर्दशी, त्रिपुरी पौर्णिमा आणि नवरात्र यासारख्या उत्सवांनी जतन करून ठेवलेली आपण पाहतो. गतकालीन घटनांची आठवण म्हणून काही सण-व्रते-उत्सव समाजात रुढ होतात तेव्हा त्यातील खरं मर्म पुष्कळां डोळ्याआड होतं आणि उत्सवी रूप किंवा कर्मकांड टिकून राहतं. इनवरात्राच उत्सवाचंही तसंच झालं आहे. धार्मिकदृष्ट्या कुळाचार म्हणून घरोघरी आश्विन शुद्ध प्रतिपदेला घटस्थापना होते. मातीच्या सपाट ढिगावर गहू पेरून त्यावर मातीचा घट आणि त्याच्यावर ताम्हनात दैवीची प्रतिमा स्थापन करायची, नऊ दिवस रोज सर्व उपचारांनी पूजा करायची, वरच्या बाजूला रोज नवी पुष्पमाला बांधायची, आरती करायची हा पूजेचा भाग झाला. याशिवाय कुमारीपूजन, ब्राह्मण सुवासिनी भोजन असे लौकिक उपक्रम, उपवास, अखंडदीप यास-रखे नेमधर्म आणि सप्तशतीपाठासारखे उपक्रम अशा स्वरूपात सामान्यतः घरोघरचं नवरात्र पार पडतं. दैवीच्या मंदिरांमध्येही नवरात्रोत्सव मोठ्या श्रद्धेने आणि भक्तीभावाने साजरा केला जा-

नवरात्रोत्सव विशेष

आसुरांचा संहार करण्यासाठी सज्ज झालेल्या महाकालीचं सामर्थ्य वाढवण्यासाठी सर्व देवतांनी आपापल्या तेजाचे अंश तिला अर्पण केले, असा उल्लेख दुरासप्तशतीमध्ये आहे. या पार्श्वभूमीवर शांती, अहिंसा आणि विश्वबंधुत्वाचं ब्रीद मिरवताना दुष्टांनी लादलेलं युद्ध अपरिहार्यपणे, देशाच्या किंवा तुमच्या-आमच्या दाराशी ठाकलं आहे. अशा स्थितीत शुभ-निशुभांना, महिषासुरांना संपवायची ऊर्जा या नवरात्रोत्सवातून मिळावी, हीच अपेक्षा.

नवरात्रोत्सवाची प्रेरणा

तो. अनेक मंडळही नवरात्रोत्सव साजरा करतात. त्यासाठी मंडपात दैवीच्या मूर्तीची प्रतिष्ठापना केली जाते. त्या ठिकाणी आकर्षक विद्युत रोषणाई केली जाते. रोज दैवीची विधिवत पूजा, विविध धार्मिक कार्यक्रम, जागर याद्वारे हा उत्सव साजरा केला जातो. सामाजिकदृष्ट्या नवरात्राचं स्वरूप उत्सवाचं आहे. विविध प्रांतात तिथल्या पारंपरिक पद्धतीने हा उत्सव साजरा होतो.

या उत्सवाचा कालावधी सामान्यतः सगळीकडे सारखाच, म्हणजे आश्विन शुद्ध प्रतिपदेपासून नवमीपर्यंतचा असतो. काही भागात त्याची सुरुवात लवकर म्हणजे भाद्रपद वद्य नवमीपासूनही होते. बंगालमध्ये दुर्गापूजेला फार महत्त्व आहे. नेपाळ, आसाममध्ये आणि एकंदरीत उत्तर भारतामध्ये नवरात्रोत्सव हा दुर्गात्सव म्हणूनच उत्साहाने साजरा होतो. यात क्वचित पशुबली हा प्रकारही आढळतो. सुदैवाने अशा अमानुष प्रथा आता लोप पावत चालल्या आहेत. आपल्याकडे पशुवाधाऐवजी कोहळा कापण्याची प्रथा ही समाजधुरिणांच्या डोळस



चातुर्याची साक्ष देणारी आहे. गणेशोत्सवाप्रमाणेच दुर्गात्सवानेही आता अनेक ठिकाणी सार्वजनिक रूप धारण केलं आहे. त्यानिमित्त काही कार्यक्रम योजले जातात. पण सर्व उत्सवांचं झुजलोषाङ्गकडे झुकणे ही थोडी चिंतेची बाब आहे हे नाकारता येणार नाही. स्थानिक नेतृत्व सुजाण आणि सुबुद्ध होण्यावर कितीतरी चांगल्या गोष्टी अवलंबून असतात आणि विधायक नेतृत्व नेहमी कठीण गोष्ट असते. कुठल्याही चांगल्या गोष्टीसाठी माणसं एकत्र येणे ही प्राथमिक गरज आहे. माणसं जमण्यासाठी काही तरी आकर्षण असावं लागतं. पण ते गुणात्मक असावं. कुठेही काही कार्यक्रम असला की, त्याच्या मागे-पुढे तासनुतास कर्कश ध्वनिमुद्रिका लावून ठेवणे ही काही गुणात्मकता नव्हे. माणसांच्या अभिरुचीला वळण लावणे हे खरं तर अशा उपक्रमांचं कार्य असतं. त्याच्याऐवजी अशांतता, ध्वनिप्रदूषण यांचीच निर्मिती त्यातून होऊ लागली तर कठीण परिस्थिती निर्माण होईल. म्हणून सद्भावना जोपासणारे, विचाराला चालना देणारे, अभ्यास करायला लावणारे, परिश्रमावर आधारलेली

स्पर्धा असलेले उपक्रम या उत्सवात योजले जायला हवेत. जबर वर्गण्या वसूल करून अमाप उधळपट्टी करणे हा अशा उत्सवांचा स्थायीभाव होऊ पाहतो आहे. हे बरं नव्हे! त्या ऐवजी अशा उत्सवांच्या निमित्ताने सामूहिक पठण-वाचन, पाठांतर चातुर्य, चापल्य, कलाविष्कार यावर आधारित स्पर्धा असे अनेक उपक्रम योजता येण्यासारखे आहेत.

युगमान बदलतं तसं युद्धाचं स्वरूपही बदलतं. पण झपटिगणाय साधूनां विनाशायच दुष्कृतामुद्ध हा परमेश्वरी अवतारकार्याचा गाभा कायम राहतो. सत् विरुद्ध इदुष्कृतङ्ग लोक पाकिस्तानसारख्या शत्रुराष्ट्राच्या रूपाने सीमेवर उभे असतील, अतिरेकी दहशतवाद्यांच्या रूपाने घुसख-ोरी आणि अत्याचार करत असतील, टोळीयुद्धात सामाजिक जीवनात अशांतता माजवत असतील तर त्यांच्या पातळीवर त्यांचं पारिपत्य करण्यासाठी सत्प्रवृत्ती समर्थ आणि संघटित होण्याची गरज आहे. राष्ट्र म्हणून शत्रूशी आणि समाज म्हणून सम जाकंटकांशी लढत देणे अपरिहार्य आहे. झुंजांगलङ्ग काय या विषयीच्या कल्पना बालपणापासून मनावर ठसायला हव्यात. झुवाईटाङ्ग विषयीची चीड मनात रुजायला हवी. देवादिकांच्या वीरपुरुषांच्या पराक्रमगाथा त्यासाठी आहेत. असुरांचा संहार करण्यासाठी सज्ज झालेल्या महाकालीचं सामर्थ्य वाढवण्यासाठी सर्व देवतांनी आपापल्या तेजाचे अंश तिला अर्पण केले असा उल्लेख दुरासप्तशतीमध्ये आहे. समाजाच्या सर्व घटकांनी आपापली शक्ती-बुद्धी वाईट गोष्टींचं निर्दालन करण्यासाठी सुजाण नेतृत्वाला अर्पण करणे अपेक्षित आहे. बेफिकीरपणे किंवा चिंताक्रांत होऊन, सुरू असलेले अनर्थ पहात बसणे मुळीच क्षम्य नाही. शांती, अहिंसेचे आणि विश्वबंधुत्वाचं ब्रीद मिरवत असतानासुद्धा दुष्टांनी लादलेलं युद्ध अपरिहार्यपणे, देशाच्या काय किंवा तुमच्या-आमच्या काय, दाराशी ठाकलेलंच आहे. अशा परिस्थितीत शुभ-निशुभांना आणि महिषासुरांना संपवायची ऊर्जा या नवरात्रोत्सवातून मिळावी, हीच अपेक्षा.



नवरात्रीचा उपवास करताना...

नवरात्रीमध्ये अनेकजण उपवास करतात. उपवासामुळे शरीराची शुद्धी होते तसंच आत्मिक समाधानही मिळतं. उपवास करताना काही नियमांचं पालन केलं तर या काळात शारीरिक व्याधी किंवा पीडांचा सामना करावा लागणार नाही. नवरात्रीमध्ये उपवास करताना कशाची काळजी घ्यावी याविषयी...

* उपवास म्हणजे दिवसभर उपाशी राहणं नव्हे. दिवसभर स्वतःला उपाशी ठेवण्यापेक्षा थोड्या थोड्या वेळाने थोडं खावं. दिवसभरचा फळ किंवा उपवासाचे आरोग्यदायी पदार्थ खाता येतील. अर्थात एका वेळी खाल्ल्या जाणाऱ्या पदार्थाचं प्रमाण कमी ठेवा. सूर्यास्तानंतर भरपूर खाऊ नका. एका वेळी थोडंच खा.

* या काळात अनेकजण निर्जळी उपवास करतात पण निर्जळी



उपवास नसेल तर दिवसभरात भरपूर पाणी प्या. नारळपाणी, फळांचे रस, लिंबू पाणी हे पर्यायही आहेत.

* उपवासाच्या काळात तळलेले पदार्थ टाळा. तळलेले पदार्थ उपाशीपोटी खाऊ नका. यामुळे ॲसिडिटी होण्याची शक्यता असते.

* उपवासाला फक्त बटाटाच खायला हवा असं नाही. उपवासाला चालणारे इतर पदार्थही तुम्ही खाऊ शकता. दुधी, रताळ, सुरण, पनीर यांच्यापासून चविष्ट पदार्थ बनवता

येतील. साबुदाण्याचा पर्यायही आहे.

* कुड्ड्या पीठापासून बनवलेल्या पुऱ्या, पोळ्या तुम्ही खाऊ शकता. या पीठापासून भजीही करता येतील.

* दिवसभर काम करून घरी आल्यावर वऱ्याचे तांदूळ खाता येतील. वऱ्याचे तांदूळ आणि दाण्याची आमटी हा पर्यायही आहे. याचा पुलावही बनवता येईल.

* मधल्या वेळच्या खाण्यासाठी तुम्ही मखण्याचा पर्याय निवडू शकता. मखण्यांमध्ये अनेक पोषक घटक असतात.

* या काळात गोड पदार्थांचा मोह टाळा. साखरेऐवजी गूळ किंवा मधचाच पर्याय निवडा.

योग्य पद्धतीने उपवास केला तर शरीर आणि मन दोन्ही निरोगी राहू शकेल.



शास्त्रीय नवरात्रीचा हा काळ म्हणजे

आनंद आणि उत्साहाचा माहोल. या दिवसात आदिशक्तीचा जागर केला जातो. अनेक घरांमध्ये घट बसवले जातात. दैवीमातेची आराधना केली जाते. देशभरात आदिशक्तीच्या पूजनाचा प्रचंड उत्साह असतो. नवरात्रीच्या या पावन पर्वाच्या निमित्ताने दैवी दुर्गेबद्दल जाणून घेऊ या.

* दुर्गा ही आदिपराशक्ती मानली जाते. महिषासुराच्या मर्दानंतर दैवी पार्वतीने दुर्गा हे नाव धारण केलं, असा उल्लेख स्कंद पुराणात आढळतो.

* दैवी दुर्गेला आठ ते दहा हात असतात. म्हणूनच दैवीला दशभुजा किंवा अष्टभुजा असं म्हटलं जातं. दैवीच्या अष्टभुजा म्हणजे आठ दिशांचं प्रतिक मानलं जातं. याचाच अर्थ दैवी दुर्गा आठही दिशांनी आपल्या भक्तांचं संरक्षण करते.

* दैवी दुर्गेला शक्तीस्वरूप मानलं जातं. पण या ब्रह्मांडाच्या रक्षणासाठी तिला पुरुष देवतांची मदतही महत्त्वाची वाटते.

* सिंह हे दैवी दुर्गेचं वाहन मानलं जातं. हा सिंह म्हणजे अमर्याद शक्तीचं प्रतिक

दैवी दुर्गेविषयी...



आहे. सिंहावर बसलेली दुर्गा याच अमर्याद शक्तीचं प्रतिनिधित्व करते. एवढंच नाही, तर ती आपल्या भक्तांचं रक्षण आणि दुर्जनांचा नाश करण्यासाठी या शक्तीचा वापर करते.

* दैवीच्या हातात त्रिशूल असतं.

हे त्रिशूल म्हणजे सत्त्व, रज आणि तम या गुणांचं प्रतिक मानलं जातं. मानवी आयुष्यातल्या या तीन गुणांचा समतोल साधला गेला की आनंद आणि समाधान लाभतं.

* दुर्गा ही शिवाची अर्धांगी आहे. शक्तीशिवाय शिव अपूर्ण मानला जातो. शक्ती या ब्रह्मांडाची माता आहे तर शिव हा पिता आहे.

* दैवी दुर्गेला त्र्यंबके असंही म्हटलं जातं. दैवीला तीन डोळे असल्याचं मानलं जातं. हे तीन डोळे म्हणजे अग्नी, सूर्य आणि चंद्र यांचं प्रतिक मानलं जातं.

* दुर्गादेवीच्या हातात तलवार, बाण, चक्र, गदा अशी विविध आयुधं असतात. शत्रुला मात देण्यासाठी एकाच अस्त्राचा वापर केला जात नाही हे यातून प्रतित केलं जातं. परिस्थितीनुसार शत्रुवर वेगवेगळ्या अस्त्रांनी प्रहार करायला हवा, हे दुर्गेच्या रूपातून सुचवण्यात आलं आहे.

* हिंदू धर्मात दैवीची विविध रूपं आहेत. ही सगळी रूपं आदिशक्तीचं प्रतिक आहेत. त्यामुळे कोणत्याही रूपाची आराधना केली तरी आपली भक्ती आदिशक्तीपर्यंत पोहोचते.



श्रवणभक्ती निरूपण

दासबोधातल्या चौथ्या दशकात समर्थानी नवविधाभक्तीचं वर्णन केलं आहे. पहिल्या समासात ते श्रवणभक्ती निरूपण करतात. समर्थ म्हणतात, नवविधा भजन बोलिलं. तेचिं पुढे प्रांजळ केले। श्रोती अवधान दिधले। पाहिजे आता॥६॥



प्रथम भजन ऐसे जाण। हरिकथा पुरा-णश्रवण। नाना अध्यात्म निरूपण ऐकत जावे॥७॥ कर्ममार्ग उपासना मार्ग। ज्ञानमार्ग सिद्धांतमार्ग। योगमार्ग, वैराग्यमार्ग ऐकत जावे॥८॥

नवविधा भजनांचे प्रकार शास्त्रांमध्ये सांगितले आहेत. तेच प्रांजळपणे सांगत आहे. श्रोत्यांनी ते लक्ष देऊन ऐकायला हवं. नवविधा भजनांपैकी प्रथम भजन काय आहे ते जाणून घ्या. हरीकथा ऐकाव्यात, पुराणश्रवण करावं तसंच ना ना प्रकारे अध्यात्म निरूपण केलं जातं. तेही ऐकून घ्यावं. कर्ममार्ग, उपासनामार्ग, ज्ञानमार्ग, सिद्धांतमार्ग, योगमार्ग, वैराग्यमार्ग यापैकी प्रत्येकाचं श्रवण करायला हवं.

नाना व्रतांचे महिमे, नाना तीर्थांचे महिमे। नाना दानांचे महिमे ऐकत जावे॥९॥ नाना माहात्म्ये नाना स्थाने। नाना मंत्र नाना साधने। नाना तपें पुरश्चरणे। ऐकत जावी। दुग्धाहारी निराहारी। फळाहारी पर्णाहारी। तृणाहारी नानाहारी। कैसे ते ऐकावे। नाना व्रतांचे, नाना तीर्थांचे, नाना दानांचे महात्म्य ऐकत जावे. नाना माहात्म्ये, नाना स्थाने, नाना मंत्र, नाना साधने, नाना तपे, पुरश्चरणे याबाबतचे वर्णन ऐकत जावे. दुग्धाहारी, निराहारी, फलाहारी, पर्णाहारी, तृणाहारी असे विविध आहार घेणारे लोक आपल्या आसपास असतात. त्यांच्याबाबतही ऐकत जावे. श्रवणातून केल्या जाणाऱ्या या भक्तीचे वर्णन निश्चितच फलदायी आहे.



आपल्या आसपास घडणारी छोटी घटना

किंवा एखादा छोटा प्रसंग, फारशी महत्त्वाची न वाटणारी व्यक्ती ज्ञानामृत पाजून जाते पण मिळा-लेला उपदेश किंवा ज्ञान अंगिकारलं तरच त्याचे लाभ होतात. एका चिमणीने राजाला आयुष्याचं सार सांगितलं. चिमणीने केलेला उपदेश राजाने अंगिकारला नाही. यामुळे त्याचं नुकसान झालं.राजाच्या महालाच्या आवारात सुंदर अशी बाग होती. या बागेत द्राक्ष्यांचा भला मोठा वेल होता. या वेलीवरची गोड, सुमधूर द्राक्षं चिमणी खात असे तर आंबट, कच्ची द्राक्षं खाली पाडून टाकत असे. यामुळे राजा खूप वैतागला होता. अनेक प्रयत्न करूनही चिमणी हाती लागली नाही. यामुळे राजाला खूप राग आला. चिमणीला पकडण्यासाठी तो स्वतः बागेत लपून बसला. द्राक्ष खायला आलेल्या चिमणीला राजाने पकडलं. तो तिला मारणार इतक्यात ती म्हणली की, राजा मला मारू नको. मी तुला ज्ञानाच्या चार गोष्टी सांगणार आहे. राजा म्हणाला, लवकर सांग. चिमणी सांगू लागली, राजा, हाती आलेल्या शत्रुला कधीही मोकळं सोडू नको, अशक्य गोष्टींवर विश्वास ठेऊ नकोस. तिसरी गोष्ट म्हणजे भूतकाळात घडलेल्या घटनांबाबत पश्चाताप करू नकोस. आता चौथी गोष्टही लवकर सांगून टाक, असं राजा तिला म्हणाला. यावर ती म्हणाली की, तू माझा गळा आ-

भक्ती बोध



उपदेश चिमणीचा...

वळला आहेस. मला श्वास घ्यायला त्रास होत आहे. थोडं मोकळं सोड. मग सांगते. राजाने आपला हात ढिला केला. चिमणीने संधी साधली. उडून ती एका फांदीवर बसली आणि म्हणाली, माझ्या पोटात दोन हिरे आहेत. हे ऐकल्यावर चिमणीला सोडल्याबद्दल राजाला पश्चाताप झाला. चिमणी पुढे म्हणाली, हे राजा, उपदेश ऐकल्याने किंवा वाचल्याने त्याचा लाभ मिळत नाही तर तो अंगिकारावा लागतो. मी तुझी शत्रू, तरी तू मला सोडलं. माझ्या पोटात हिरे असल्याची अशक्य गोष्ट मी तुला सांगितली. तू त्यावर विश्वास ठेवला आणि भूतकाळात झालेल्या चुकीचा तुला पश्चाताप झाला. त्याम ुळे उपदेश ऐकून सोडून देण्यापेक्षा त्याचा अंगिकार केला तर आयुष्यात अनेक लाभ होतात.



या मंत्राच्या उच्चारामुळे भाविकांच्या सगळ्या इच्छा पूर्ण होतात.

* दैवी महालक्ष्मीला प्रसन्न करून घेण्यासाठी श्रीम या मंत्राचा जप करता येईल.

* ज्ञान प्राप्त करण्यासाठी तसंच परीक्षेमध्ये यश मिळवण्यासाठी दैवी सरस्वतीची आराधना करायला हवी. यासाठी एम किंवा अयेम या मंत्राचा जप करायला हवा.

* कालीमातेची कृपा प्राप्त करायची असेल तर क्रिम हा मंत्र जपायला हवा.

* दैवी बगलामुखीची कृपा प्राप्त करायची असेल तर ल्हिम किंवा न्हिम या मंत्राचा जागर करायला हवा.

* दैवी धूम्रप्राप्तीच्या कृपेसाठी धूम या शब्दाचं उच्चारण करायला हवं.

* भुवनेश्वरी मातेची कृपा प्राप्त

मंत्रजागर

मंत्र देवीचे...



Om Dum Durgayei Namaha

करण्यासाठी न्हिम या मंत्राचा जप करायला हवा.

* तारादैवीची कृपा प्राप्त करण्यासाठी त्रिम या मंत्राचा उच्चार करायला हवा.

* झ्या दैवी सर्वभूतेषु शक्ती रूपेण



मोठ्या संख्येने या स्थानी येतात. रामानेही या स्थानाचं दर्शन घेतलं होतं, असं म्हटलं जातं. रावणाचा वध केल्यानंतर रामाला ब्रह्महत्येचं पातक लागलं होतं. या पापापासून मुक्त होण्यासाठी रामाने या ठिकाणी यज्ञ केला होता. वैष्णोदेवीप्रमाणे हिंगल-ज माताही एका गुहेत विराजमान आहे. हिंगलाजमध्ये सतीमातेचं डोकं पडलं होतं. त्याच स्थानी हे मंदिर बांधण्यात आलं आहे. नवरात्रात या ठिकाणी विशेष उत्सवाचं आयोजन केलं जातं. भारत आणि पाकिस्तानमधले भाविक इथे दर्शनासाठी एकत्र येतात. नऊ दिवस हा उत्सव साजरा केला जातो.

संस्थिता नमस्तस्यै, नमस्तस्यै, नमस्तस्यै नमो नमःङ्ग हा दैवीचा मुख्य मंत्र आहे. या मंत्राच्या जपाने भक्तांच्या सगळ्या इच्छा पूर्ण होतात. आपल्या इच्छेप्रमाणे मंत्राचा जप करता येईल. म्हणजे धनप्राप्तीची इच्छा असेल तर या दैवी सर्वभूतेषु लक्ष्मी रूपेण संस्थिता असं म्हणता येईल.

* यापैकी कोणत्याही मंत्राचा जाप १०८ वेळा करता येईल. आंधोळ केल्यानंतर आणि काहीही खाण्याआधी तुम्ही मंत्राचा जाप करू शकता.

* मंत्र म्हणताना पूर्व दिशेला तोंड करून बसणं योग्य ठरतं. १०८ वेळा जाप केल्यास तो सिद्ध मंत्र मानला जातो. मंत्र म्हणताना दिवा लावता येईल. दैवीला फुलं अर्पण करून मंत्रपठणाला सुरुवात करता येईल.



आणीबाणीमध्ये स्वयंसेवकाकडून कारागृहात प्रार्थना

■ महासागर प्रतिनिधी

काँग्रेस राजवटीत पंतप्रधानपदी इंदिरा गांधी असतांना लागलेल्या आणीबाणीवर (इमरजेंसी) सत्ताधारी भाजपकडून एकही टिका करण्याची संधी सोडली जात नाही. त्यातच राष्ट्रीय स्वयंसेवक संघाचे सरसंघचालक मोहन भागवत यांनी आणीबाणीमध्ये राष्ट्रीय स्वयंसेवक संघाच्या स्वयंसेवकाद्वारे कारागृहातील प्रार्थनेबाबत एक किस्सा सांगितला.

संघ प्रार्थना ध्वनिचित्रफीत लोकार्पण सोहळा शनिवारी नागपुरातील डॉ. हेडगेवार स्मृती भवन, रेशीमबाग येथे संपन्न झाला. त्यानिमित्त झालेल्या कार्यक्रमात मोहन भागवत पुढे म्हणाले, संघाची प्रार्थना हा संघाचा सामूहिक संकल्प आहे. स्वयंसेवक रोज त्याची आठवण करतात. व्यक्तिगत संकल्प स्वयंसेवकाच्या व्यक्तिगत प्रतिज्ञात तर आम्ही सर्व मिळून काय करावे ठरवले ते संघाच्या प्रार्थनेत आहे. प्रार्थनेमध्ये नमस्ते सदा वत्सले मातृभूमी आणि शेवट भारत माता की जय.. आहे. त्यात पहिला नमस्कार भारत मातेला आणि नंतर ईश्वराला नमस्कार आहे.

प्रार्थनेत भारत मातेला काहीही मागितले नाही. फक्त तिच्या करता ये द्यायचं त्याचा उच्चार आहे. जे मागायचे ते परमेश्वराला मागितले आहे. १९३९ पासून आज पर्यंत स्वयंसेवक रोज शाखेवर प्रार्थना म्हणतात. इतक्या वर्षाच्या या साधनेतून या प्रार्थनेला मंत्राचा सामर्थ्य लाभले आहे. प्रार्थनेमुळे स्वयंसेवक पक्का कसा होतो ते रोज प्रार्थना करणाऱ्या स्वयंसेवकाला माहित आहे. त्यामुळे ही प्रार्थना करण्याची धडपड स्वयंसेवकात दिसते.

आणीबाणीमध्ये पुष्कळ लोकांचा पोलिसांनी पकडले. त्यात काही संघ शाखेतील नियमित तर काही अनियमितही होते. नियमित



असलेल्यापैकी एक पॅरोलवर बाहेर आला होता. मी तिथे संघ प्रचारक असल्याने त्याला जाऊन भेटलो. त्यांना काळजीच काही कारण नव्हते. त्यांनी मला सांगितले हल्ली रोज शाखेत जायला मिळत नव्हते. परंतु कारागृहात रोज प्रार्थना करायला मिळते. ही प्रार्थना लोकांपर्यंत पोहचवी म्हणून आजचा उपक्रम असल्याचेही मोहन भागवत यांनी सांगितले.

प्रार्थनेचा पहिला रूप हा भाव आहे. नंतर शब्द ठरले, त्यातून अर्थ निघाला आणि मग त्या अर्थातून पुन्हा भाव स्पष्ट झाला. सुरुवातीला मराठी आणि हिंदी प्रार्थना होत्या. पण अखिल भारतात चालणारी भाषा संस्कृत असल्याने प्रार्थनेची संस्कृत रचना करण्याचा विचार झाला. त्या वेळी चर्चा झाली की आपण मराठी- हिंदी प्रार्थना कोणत्या भावाने करतो.

तो भाव शब्दबद्ध करण्याची आवश्यकता होती. यासाठी भिडे मास्तराकडे निरोप गेला. भिडे मास्तर हे संघाचे स्वयंसेवक आणि संस्कृत पंडित होते. त्यांनी त्या भावाला शब्दबद्ध केले आणि त्यामुळे प्रार्थना संस्कृतमध्ये रचली गेल्याचेही भागवत म्हणाले. पश्चिम बंगालचे उदाहरन सांगत त्यांनी प्रार्थना ही मने जोडणारी असल्याचे सांगितले.

काँग्रेसचे आमदार ठाकरे मंत्री गडकरी यांच्या भेटीला

■ महासागर प्रतिनिधी

नागपूर, दि. २७ :

काँग्रेसचे पश्चिम नागपूरचे आमदार व नागपूर शहर काँग्रेसचे अध्यक्ष विकास ठाकरे यांनी आज केंद्रीय भूपृष्ठ वाहतूक मंत्री नितीन गडकरी यांच्या निवासस्थानी जाऊन त्यांची भेट घेतली.

आमदार विकास ठाकरे यांनी नितीन गडकरी यांची भेट घेऊन उत्तराखंडमधील राष्ट्रीय महामार्गाच्या दुरुवस्थेबाबत सविस्तर चर्चा केली. काँग्रेस पक्षाच्या संघटन सुजन अभियान अंतर्गत अखिल भारतीय काँग्रेस समितीने (एआयसीसी) त्यांची उत्तराखंडसाठी निरीक्षक म्हणून नियुक्ती केली होती.

या दौऱ्यात त्यांनी कोर्टद्वार, लॅसडाऊन आणि यमकेश्वर या विधानसभा मतदारसंघांमध्ये



संघाच्या शताब्दी वर्षाचे काँग्रेस नेत्यांना निमंत्रण

राऊत, ठाकरेजी निमंत्रण स्वीकारले : विचारांचा दाखला देत उपस्थितीस नकार

■ महासागर प्रतिनिधी, नागपूर, दि. २७ :

राष्ट्रीय स्वयंसेवक संघ शताब्दी वर्ष साजरे करीत आहे. शंभरावे वर्ष सर्वांच्या स्मरणार्थ राहावे यासाठी यंदाचा विजयादशमी सोहळ्याही तेवढाच संस्मरणीय व्हावा यासाठी प्रयत्न केले जात आहे. प्रमुख पाहुणे म्हणून माजी राष्ट्रपती रामनाथ कोविंद या सोहळ्याला उपस्थित राहणार आहेत.

या सोहळ्यात सर्वांनी सहभागी व्हावे म्हणून, काँग्रेसचे आमदार विकास ठाकरे, उत्तर नागपूरचे आमदार व माजी मंत्री नितीन राऊत, ज्येष्ठ काँग्रेस नेते विलास मुत्तेमवार, सतीश चतुर्वेदी यांनाही संघाच्यावतीने त्यांच्या घरी जाऊन निमंत्रण देण्यात आले. नितीन राऊत यांनी संघाचे निमंत्रण स्वीकारले. मात्र भिन्न विचारधारेमुळे उपस्थित राहता येणार नाही असे सांगून त्यांनी नम्रपणे आपला नकार कळविला.

स्थापनादिनानिमित्त दरवर्षी संघाच्यावतीने रेशीमबाग

मैदानावर विजयादशमी सोहळा साजरा केला जातो. या सोहळ्याला विविध क्षेत्रातील मान्यवरांना प्रमुख अतिथी म्हणून बोलावले जाते. यंदाचा शताब्दी सोहळा असल्याने राष्ट्रीय स्वयंसेवक संघाच्या प्रमुख पदाधिकाऱ्यांवर शहरातील प्रतिष्ठित नागरिकांना निमंत्रण देण्याची जबाबदारी सोपवण्यात आली आहे. शहर काँग्रेसचे अध्यक्ष आणि आमदार विकास ठाकरे यांच्या घरी जाऊन निमंत्रण देण्यात आले. ठाकरे यांना अनेक वर्षांपासून निमंत्रण दिले जात आहे. त्यांच्यासोबत नितीन राऊत यांनाही संघाचे प्रमुख अधिकाऱ्यांनी सोहळ्याला उपस्थित राहण्याचे निमंत्रण दिले.

राऊत यांनी त्यांचे निमंत्रण स्वीकारले. सोहळ्याला शुभेच्छा दिल्या. मात्र काँग्रेसची विचारधारा वेगळी असल्याने या सोहळ्याला उपस्थित राहता येणार नाही असे सांगून त्यांनी नम्रपणे आपला नकार कळविला.

आवश्यक आहे, असे ते म्हणाले.

शेतकरी उद्ध्वस्त झाला असताना शासन त्यांच्याकडे जाणीवपूर्वक दुर्लक्ष करीत असल्याची टीका त्यांनी केली. वडेझीवार यांनी कृषिमंत्र्यांना पत्र लिहून शेतकऱ्यांना मदत करण्याची मागणी केली आहे. या पाहणी दौऱ्यात माजी आमदार वजाहत मिर्झा, अनिल गायकवाड, अरविंद वाढोणकर, कौस्तुभ शिर्के, आशिष महले, सरपंच सुखदेव चावरे उपस्थित होते.

मोठ्या पुलाचे भिजत घोंगडे

■ महासागर प्रतिनिधी, मौदा, दि. २७ :

तालुक्यातील तारसा येथे सांड नदीच्या पुलावरून पावसाचे पाणी वाहत असल्याने नागरिकांना आपला जीव धोक्यात टाकून जीर्ण झालेल्या या लहान पुलावरून मार्गक्रमण करावे लागते. शासनाने नवीन पुलाच्या बांधकामासाठी कोट्यवधी रुपये खर्च केले, परंतु काम अजूनही अपूर्णस्थितीत आहे. नागरिकांनी किती दिवस त्रास सहन करावा? असा प्रश्न विचारला जात आहे.

तारसा हे गाव रामटेक. कन्हान. नागपूरला जोडल्या गेले आहे. येथून वाहणारी सांड नदी ही वैनगंगा नदीला जाऊन मिळाली आहे. तारसा हे गाव मोठे असल्याने रोज हजारो नागरिक ये जा करतात. हा पूल जीर्ण झाला असला तरी पर्यायी व्यवस्था नसल्याने जड वाहने याच जीर्ण पुलावरून जातात. मात्र, पुलाची दुरुवस्था पाहता अपघाताची शक्यता नाकारता येत नाही.

कन्हान ते अरोली मार्गाचे सिमेंटीकरणचे काम सुरू असून, तत्पूर्वी नवीन पूल बनवणे आवश्यक होते. परंतु पुलाचे काम पूर्ण झाल्याचे दिसत असले तरी स्लॅब पडणे बाकी आहे. हा मार्ग अत्यंत वर्दळीचा असून अनेक गावे जोडली गेली आहेत. थोडा जरी पाऊस आला की ह्या लहान पुलावरून पाणी वाहते. त्यामुळे, शाळेत जाणारे विद्यार्थी,

ती कार्यवाही तात्काळ सुरू करावी, अशी विनंती केली. केंद्रीय भूपृष्ठ वाहतूक मंत्री गडकरी यांनीही निवेदन गांधीयाने घेतले असून संबंधित विभागाकडून माहिती घेऊन योग्य तो निर्णय घेतला जाईल, असे आश्वासन दिले असल्याची माहिती ठाकरे यांनी दिली.

या भेटीत विकास ठाकरे यांनी सामान्य जनतेच्या समस्या थेट केंद्र सरकारपुढे मांडण्याची भूमिका घेतली असून, यामुळे उत्तराखंडमधील रस्ते प्रश्नांवर तोडगा निघण्याची आशा व्यक्त केली जात आहे. काँग्रेसने आपल्या संघटन सुजन अभियानांतर्गत जनतेच्या मुद्द्यांवर सक्रियपणे काम करत असल्याचे या भेटीतून अधोरेखित झाले आहे.



पुलावर पाणी असल्याने शाळेतील मुलांना सुद्धा दर दोन दिवसाआड शाळेला सुट्टी मारावी लागते. शेतकरी सुद्धा शेतात जाताना जीव मुठीत धरून जातात. या पुलामुळे गावाचा संपर्क तुटून जातो, दळणवळण व्यवस्था ठप्प पडते. यामुळे तारसावासी आंदोलन करणार आहेत. पुलाचे काम करणाऱ्या कंत्राटदाराला ग्रामपंचायतने अनेक पत्र दिले, पण त्याची दखल घेण्यात आली नाही.

जनार्दन येळणे

ग्रामपंचायत सदस्य तारसा.

शेतकरी. मजूर, शिक्षक, व्यापारी यांना बराच त्रास होतो. नवीन पुलाचे काम तात्काळ पूर्ण करून जुन्या पुलावरून जड वाहतूक बंद करावी येणाऱ्या जाणाऱ्या नागरिकांना दिलावा द्यावा, अशी मागणी करीत नागरिकांनी आंदोलनाचा इशारा दिला आहे.

महाराष्ट्रातील शेतकऱ्यांना पंजाबच्या धर्तीवर मदत करा



■ महासागर प्रतिनिधी

यवतमाळ, दि. २७ :

विदर्भातील सोयाबीन उत्पादक शेतकऱ्यांवर एका मागून एक संकट येत आहे. पिकाला हमीभाव मिळत नाही, अशात आता येलो मोझॅक या रोगामुळे हातात आलेलं पीक देखील उद्ध्वस्त झाले आहे. त्यामुळे सोयाबीन उत्पादक शेतकऱ्यांना पंजाबच्या धर्तीवर सरकारने मदत करावी, अशी मागणी काँग्रेस

विधिमंडळ नेते वडेझीवार यांनी केली.

कळंब तालुक्यातील बेलोना गावातील शेतात वडेझीवार यांनी पाहणी केली. येलो मोझॅकमुळे शेतकऱ्यांचे प्रचंड नुकसान झाले असून काढणीचा खर्चही परवडणारा नाही, अस वडेझीवार म्हणाले. एकीकडे अतिवृष्टी, दुसरीकडे रोगाचा प्रादुर्भाव सरकार शेतकऱ्यांकडे दुर्लक्ष करत आहे. पंजाबच्या धर्तीवर शेतकऱ्यांना प्रतिहेक्टर ५० हजार रुपये तात्काळ मदत देणे

आवश्यक आहे, असे ते म्हणाले.

शेतकरी उद्ध्वस्त झाला असताना शासन त्यांच्याकडे जाणीवपूर्वक दुर्लक्ष करीत असल्याची टीका त्यांनी केली. वडेझीवार यांनी कृषिमंत्र्यांना पत्र लिहून शेतकऱ्यांना मदत करण्याची मागणी केली आहे. या पाहणी दौऱ्यात माजी आमदार वजाहत मिर्झा, अनिल गायकवाड, अरविंद वाढोणकर, कौस्तुभ शिर्के, आशिष महले, सरपंच सुखदेव चावरे उपस्थित होते.

संघगीत-लोकार्पण सोहळा

रविवार, २८ सप्टेंबर, २०२५ सायं. ६.०० वा.


स्थळ : कविवर्य सुरेश भट सभागृह, रेशिमबाग, नागपूर



विशेष उपस्थिती

मा. ना. श्री. देवेंद्र फडणवीस


मुख्यमंत्री, महाराष्ट्र राज्य



शुभहस्ते

प. पू. डॉ. श्री. मोहनजी भागवत

सरसंघचालक, रा.स्व.सं.



प्रमुख उपस्थिती

मा. ना. श्री. नितीन गडकरी

केंद्रीय मंत्री, भारत सरकार

असंख्य भारतीयांच्या मनात राष्ट्रभक्तीची ज्योत जागवणाऱ्या संघगीतांनी प्रत्यक्ष मंत्र शक्तीचे काम केले आहे. अशा या निवडक गीतांना नव्याने संगीतबद्ध करण्यात आले आहे.

सादरीकरण

श्री. शंकर महादेवन

संगीतकार व गायक

लोकार्पण सोहळ्याला आपली उपस्थिती प्रार्थनिय आहे.

कोटी चरण बट चले
ध्येय पथ की ओर...



विनीतः

खासदार सांस्कृतिक महोत्सव समिती, नागपूर



सूचना: कार्यक्रमाच्या ३० मिनिटांपूर्वी आपले स्थान निश्चित करावे. सुरक्षेच्या कारणामुळे निमंत्रण पत्रिका अनिवार्य.